

علمي ڏاهپ جو سرواڻ

سنڌ جي تاريخ ۽ تهذيب علمي حوالن سان سرشار رهي آهي. قرآن مجيد جو پهريون ترجمو (فارسي ۾) حضرت مخدوم نوح هالائي رحمت الله عليه ڪيو. قرآن مجيد جو منظوم سنڌي ترجمو الحاج احمد ملاح رحمت الله عليه ڪيو. ان ريت قرآن مجيد جو سليس سنڌي ترجمو حضرت مولانا تاج محمود امروٽي رحمت الله عليه ڪيو.

۽ قرآن مجيد جو في البديهيءَ ترجمو حضرت سائين عبدالڪريم قريشي رحمت الله عليه ڪيو. ان کانسواءِ علم حديث فلسفو يا ٻين علمن جا ڪيئي حوالا سنڌ سميت آهيا آهن.

مهراڻ جي موج جيان اڄ به علمي درياھ ساوڻ مُند جهڙو وهڪرو رکي ٿو. ڪيئي نالا لکي سگهجن ٿا.

انهن منجهه منقولات، معقولات، جو شير دريا حضرت محترم مولانا منظور احمد صاحب سومرو مدظلہ العالي تدریس، تقرير ۽ فتويٰ جي حوالي سان هڪ علمي مثال آهي. پير جي گنج منجهان نه رڳو اکر پرايا، پر دل جي هر ڌڙڪڻ ۾ "الا لله" جي ترتيب به سگهي.

1978 کان دادو ۾ سندس گذريل دور ساڳي آهي. ته سندس سيني ۾ هڪ مڪمل لائبرري سمايل آهي. فتويٰ جي هر شق انگي حساب وانگر کين ياد رهي ٿي. ڪيئي سڪڻا سينا وٽس نور ماڻي، پنهنجا پنهنجا ماڳ مھڪايا، ان سان گڏ زندگي جو سمڙي سلق ۽ اسلامي سياست جي خوشبودار عمل جي ڪري کين ڪافي مقبوليت حاصل آهي.

دادو جا ڪُل عالم سندس قيادت کي پاڻ لاءِ سياسي سرمايو سمجهن ٿا. سندس سوانح بابت نوجوان اديب محترم سليم الله خان جو ترتيب ڏنل هي ڪتاب "مهراڻ جو مور" علمي دنيا جي طرفان مولانا موصوف جي اعليٰ صلاحيتن بابت هڪ اعتراف آهي.

جوهر بروهي
13 مئي 2025ع

مهراڻ جو مور

مرتب

چوهاڻ سليم الله سنڌي

ٻانهن ٻيلي

مفتي خالد محمود جوڻو

مهراڻ جو مور

(امام العصر حضرت مولانا سائين عبدالڪريم قريشي رحم جن جي لائق ۽ فائق شاگرد، استاذ العلماء شيخ الحديث حضرت مولانا منظور احمد سومرو دامت برڪاتهم العاليه جن جي سوانح حيات ۽ خدمات)

پسند ڪندڙ

استاذ العلماء مولانا مفتي حبيب الله مدني
شيخ الحديث جامع عريب مفتاح العلوم حيدرآباد

مرتب

چوهاڻ سليم الله سنڌي

ٻانهن ٻيلي

مفتي خالد محمود جوڻو

مجلس علماء سنڌ، حيدرآباد سنڌ

03043015260



مهران جو مور

(امام العصر حضرت مولانا سائين عبد الڪريم قريشي رحمۃ اللہ علیہ)
جن جي لائق ۽ فائق شاگرد، استاذ العلماء شيخ الحديث حضرت
مولانا منظور احمد سومرو دامت برڪاتهم العاليه جن جي
سوانح حيات ۽ خدمات)

مرتب
چوهاڻ سليم الله سندي

پانهن بيلي
مفتي خالد محمود جوڻو

مجلس علماء سنڌ

حيدرآباد سنڌ

03043015260

ڪتاب جو نالو: مھراڻ جو مور
مرتب: چوهاڻ سليم الله سنڌي
صفحا: 96
قيمت: 300
ڇپائڻ جو سال: محرم 1447ھ- جولائي 2025 ع
ڇپائيندڙ: مجلس علماء سنڌ حيدرآباد

ملڻ جا هنڌ:

مولانا جوهر بروهي الڪريم پبليڪشن فريد آباد، ميهڙ. حاجي
عبد المالك ٽالپر مدرسو دار التوحيد ٽالپور ڳوٺ تنڊو ڄام،
مفتي خالد محمود جوڻو ايڊيٽر رهبر شريعت حيدرآباد سنڌ،
دفتر مجلس علماء سنڌ حيدرآباد، فقير عبد الرحمن مگسي،
مدرسو محمديه عربيہ ڳوٺ سچيڏنو ورياه، مولانا محمد انور
ڪوهارو مدرسو انوار مدينه حسنين ستي خيرپور ناٿن شاھ،
حافظ حاجن خان لغاري، جامعہ اسلاميه انوار صحابہ ﷺ ڳوڙو
شهر، مولانا فتح محمد مھيري جامعہ دار الفرقان قاسميہ
گولاڙچي شهر، مولانا حافظ عزيز گل جاگيراڻي جامعہ اسلاميه
دار العلوم القرآن والحديث نورنگ شريف قمبر، مولانا مفتي
شفيع محمد اڄڻ دار العلوم اويسيہ مبارڪ ڪالوني سائيٽ
سکر، مولانا رحيم بخش انڊيڙ ڳوٺ الله بخش مير جت ضلع
مٽياري، مولانا جميل حسين ابوطوٽو پڊ عيدن 03062860505
قاري حبيب الله لاشاري جامعہ فاروقيہ نئون پنڊ سکر، مولانا
ذوهيب احمد پنهور جامعہ محمديه فيض القرآن والحديث ميرو
خان. قاري امير عمر چانڊيو مدرسو عربيہ قاسم العلوم
محمدي ٽائون ڄام شورو.

فهرست

صفحو	عنوان
5	انتساب
7	تقريظ
8	پيش لفظ
	باب پهريون
	تعارف ۽ شخصيت
	مولانا منظور احمد سومرو
	باب ٻيو
	مولانا منظور احمد سومرو صاحب جن جون قلمي خدمتون
11	تحريرن جي ترجماني
	باب ٽيون
	مولانا منظور احمد سومرو صاحب جن جي خدمتن تي عالمن
	اديبن جا لکيل مضمون ۽ تاثرات
30	مولانا عبدالقيوم هاليجوي امير جمعيت علماء اسلام
	صوبه سنڌ جا تاثرات
31	منهنجو دوست ۽ ساٿي
33	دلي دوست مولانا سومرو
35	چانڊوڪيءَ جو پانڌيئڙو!
43	اسلافن جي نشاني بهترين سنجيده محقق
45	دادو جو پرجهلو، هڪ انمول هيرو: سائين منظور احمد
51	ناياب هيرو: حضرت مولانا سائين منظور احمد سومرو
	صاحب سلم الله
58	ماڻڪ موتي
62	شيخ الحديث حضرت مولانا منظور احمد صاحب سومرو
64	فقيه العصر حضرت سائين منظور احمد سومرو - هڪ
	بيمثال شخصيت..!!

صفحو	عنوان
66	سنڌ جو يگانو مفتي: حضرت مولانا سائين مفتي منظور احمد سومرو صاحب
69	حضرت مولانا منظور احمد سومرو
76	سلف صالحين جي نشاني علمي ادبي شخصيت فقيه العصر مولانا مفتي منظور احمد سومرو
79	منهنجو محبوب استاد
81	استاذ العلماء مولانا منظور احمد سومرو دامت برڪاتهم سان يادگار ملاقات
83	ڪنهن ڪنهن ماڻهو منجهه اچي بوءِ بهار جي!
86	سائين منظور احمد سومرو انقلابي شخصيت
88	سنڌ جو برک ۽ ڏاهو عالم: حضرت مولانا سائين مفتي منظور احمد سومرو صاحب
94	فقيه العصر حضرت مولانا سائين منظور احمد سومرو صاحب جن شخصيت بابت تاثرات
96	هڪ شخص محترم آ

انتساب

آئون پنهنجي هن ڪتاب جو انتساب سنڌ جي ٻن عظيم شخصيتن جي نالي ڪرڻ گهران ٿو:

(1) ڏاھي ۽ عظيم شخصيت مانجهي مٿس محترم جناب سائين پروفيسر حماد الله ڀٽو صاحب جن جي نالي ڪريان ٿو. جنهن مختلف علائقن ۾ غريب ماروئڙن جي هر ميدان ۾ ڀرپور ڪردار ادا ڪيو آهي. جهڙوڪ تعليم، تصنيف، مدرسن جي خدمت، ٿرپارڪر تائين ننڍا ننڍا مدرسا، نياڻين جا مدرسا، قرآن پاڪ جي تقسيم، هينڊ پمپ لڳائي غريب ماروئڙن کي پاڻيءَ جهڙي نعمت مهيا ڪرڻ، ڪافي برادرين جا مسئلا حل ڪري ۽ انهن جي وچ ۾ ويڇا ختم ڪري انهن جا فيصلا ڪري پاڻ کير کنڊ ڪرڻ ۾ سندن اهم ڪردار هميشه رهيو آهي.

(2) قاري محمد امين ٻٻر جيڪو پنهنجي اعليٰ اخلاق ۽ خوبين جي ڪري وڏو مقام ماڻي چڪو آهي. پاڻ هڪ ڪامياب بلڊر هجڻ جي باوجود نماز روزي جو پابند با شروع نيڪ سيرت جو مالڪ پڻ آهي. هتي پنهنجي مهربان سائين لطف الله ڦلپوٽو صاحب سرپرست الفضل اڪيڊمي وسريو واهڻ خيرپور ۽ دوست ۽ پيءُ محترم جناب حافظ حسين احمد مينگل کي به وساري نٿو سگهان. جن جا مفيد رايا مشورا منهنجي لاءِ هميشه آڻت جو ڪارڻ بڻجندا رهندا آهن.

فقط والسلام

ابو محمد سليم الله بن

صوفي خدا بخش چوهاڻ

تقريظ

محقق العصر حضرت مولانا مفتي ڊاڪٽر عبد القيوم سنڌي
اڳوڻو پروفيسر ام القرى يونيورسٽي مڪه مڪرمه

سنڌ سڳوري اهڙو زرخيز پرڳڻو آهي جيڪو منجهس اسلام جي نور ڦيلجڻ کان پوءِ لاڳيتو علماء فقهاء قراء مفتيان عظام ۽ اديبن و دانشورن جو سدائين مرڪز رهيو آهي، هت ڪنهن به دور ۾ ڪنهن به ميدان ۾ سڀوتن جي ڪا ڪمي نه رهي آهي.

عربي ٻوليءَ ۾ جوڙيل مختلف تاريخي ڪتاب اسان جي سنڌي بزرگن جي سوانح حيات سان ڀريا پيا آهن، سنڌي عالمن ته انهن بزرگن جي سوانح حيات لکڻ ۾ پاڻ پساو آهي پر پاڙيسري ملڪ هندوستان جي عالمن به انهن بزرگن جي سوانح حيات سان پنهنجي ڪتابن کي پئي سينگاريو آهي، گذريل صدي جي لکيل ڪتابن مان علامه عبد الحى لکنوي جو (نزهة الخواطر ۽ علامه اطهر مبارڪپوري جو (رجال السند و الهند) ڪٿي ڏسو ته توهان کي هزارين سنڌي سڀوتن جو تذڪرو ملندو.

ساڳي ميدان ۾ اسان جي سنڌ سڳوري ۾ به نٿي جي مشهور مؤرخ علي شير قانع، اسان جي استاد حضرت علامه غلام مصطفي قاسمي ۽ شڪارپور واسي علامه دين محمد وفائي (رحمة الله عليهم) جهڙن بزرگن پاڻ ملهايو آهي.

هن دور جي نوجوانن ۾ انهيءَ بخت وري لکيءَ واسي اسان جي محترم جناب مولوي سليم الله چوهاڻ سنڌي صاحب جي جهولي وسائي آهي، جنهن عام سنڌي عالمن ۽ دانشورن جي سوانح حيات ٻن جلدن ۾ (سنڌ جا سڀوت) کان علاوه ڏهاڪو عالمن جون الڳ الڳ سوانح حياتيون جوڙي پاڻ ملهايو آهي.

انهيءَ ڏس ۾ اسان جي شيخ طريقت ۽ استاد حديث حضرت

علامه مولانا عبد الڪريم قريشي نور الله مرقدہ جن جي هڪ گوشه نشيني ۾ زندگي گذاريندڙ شاگرد رشيد ڪنڊيارو واسي حضرت مولانا منظور احمد سومرو دام ظلہ جن جي سوانح حيات تي هي رسالو جوڙي کين گوشه نشيني مان ڪڍي عالم آشڪار ڪيو آهي.

ان حيثيت سان مولوي سليم الله چوهاڻ هڪ مخلص ليکڪ ۽ بي لوث تاريخدان سڏبو، جنهن سندواسين جي بنا تفريق خدمت ڪئي آهي.

هڪ طرف نج سنڌين جي تاريخ کي جياريو اٿس ته ٻئي طرف مهاجر سنڌين جي تاريخ به نه وساري اٿين.

جيتوڻيڪ سنڌ ۾ وسندڙ ڄمندڙ مهاجر علماء سڳورا پاڻ کي سنڌي نه ٿا ڀانئين بلڪ ايتو سنڌين کي متعصب سڏڻ ۾ ڪو عار به نه ٿا محسوس ڪن پر تنهن هوندي به مولوي سليم الله صاحب سنڌ ۾ چرندڙ پرندڙ هر طبقي جي عالمن جي خدمت ڪري سندن سوانح حياتيون لکي، سندن اردو مضمونن ۽ رسالن کي سنڌي ترجمي جو پهراڻ پراڻي زيور طبع سان آراسته ڪري منظر عام تي آندو آهي، ان ڏس ۾ هو جس لهڻو جو اسلامي اقدار کي مد نظر رکندي تعصب جي عينڪ پائي ڏسندڙن کي ڏينهن جا تارا ڏيکاري ڇڏيا اٿين.

الله تعالى سندس محنت کي قبول فرمائي هر عام ۽ خاص لاءِ ڪارائتو بنائي.

وآخر دعوانا ان الحمد لله رب العالمين.

ابو طاهر عبد القيوم السنڌي

مڪه مڪرمه

۱۷ محرم الحرام ۱۴۴۷ هـ

۱۲ جولاءِ ۲۰۲۵ ع

پيش لفظ

سنڌ جي سرزمين هميشه اهڙن علمي، روحاني ۽ فڪري رهنمائن کي جنم ڏنو آهي، جن پنهنجي دور ۾ نه صرف دين جي خدمت ڪئي، پر سماج ۾ سجاڳي ۽ بيداري جو پيغام به عام ڪيو. اهڙن ئي باهت، بيباڪ نڊر ۽ علمي بصيرت سان ڀرپور شخصيتن مان هڪ معزز نالو استاذ العلماء حضرت مولانا منظور احمد سومرو صاحب جو آهي، جن پنهنجي علم، تدبر، جرئت ۽ خلوص سان سنڌ جي مذهبي، تعليمي ۽ سياسي منظرنامي کي گهڻو متاثر ڪيو.

مولانا منظور احمد سومري صاحب جن جو شمار امام العصر حضرت مولانا سائين عبد الڪريم قريشي رحمۃ اللہ علیہ پير شريف وارن جي نامياري، لائق ۽ فائق شاگردن ۾ ٿئي ٿو، جن ديني تعليم کي فقط درسي حد تائين محدود نه رکيو، پر ان کي عمل جي ميدان ۾ آڻي، حق ۽ سچ جي پرچار لاءِ هر سطح تي آواز بلند ڪيو. پاڻ روايتي درس و تدريس سان گڏ سماجي بهبود، سياسي شعور جي واڌاري ۽ عوامي مسئلن جي حل لاءِ به هميشه سرگرم رهيا.

سندن شخصيت گهڻ رخي آهي، هڪ عالم، هڪ مبلغ، هڪ مفڪر، هڪ تنظيم ساز ۽ هڪ سياسي اڳواڻ جي آهي. سندن تقريرن ۾ ڏاهپ ۽ درد، تحريرن ۾ سچائي ۽ اثر، ۽ عملن ۾ اخلاص ۽ بهادري نمايان طور تي ڏسڻ ۾ اچي ٿو. خاص طور تي نوجوانن ۾ ديني شعور پيدا ڪرڻ، مدرسن جي واڌاري، ۽ ملت جي اتحاد لاءِ سندن ڪوششون سدائين يادگار رهنديون.

زيرنظر ڪتاب "مهراڻ جو مور"، حضرت مولانا منظور احمد صاحب جي انهن ئي گوناگون خدمتن کي خراج تحسین پيش ڪرڻ جي هڪ عاجزانہ ڪوشش آهي. هن ڪتاب ۾ مختلف

فڪرمندن، عالمن، سياسي رهنمائن ۽ قلمڪارن پنهنجا ويچار ونڊي، حضرت مولانا منظور احمد سومري صاحب جن جي شخصيت جا مختلف پهلو اجاگر ڪيا آهن. اميد ته هي ڪتاب پڙهندڙن لاءِ نه صرف علم جو خزانو، پر فڪر ۽ عمل جي راه پڻ روشن ڪندو.

الله پاڪ کان دعا آهي ته هي ڪتاب مولانا صاحب جي خدمتن جي سڃاڻپ بڻجي ۽ پڙهندڙن کي علم، بصيرت ۽ جذبي سان پرپور آگاهي مهيا ڪري.

انهن سڀني دوستن ۽ سڄڻن جو ٿورائتو آهيان، جن منهنجي هن ڪتاب لکڻ ۾ بهترين مشورا ڏنا. خاص ڪري پلي پار تان منهنجو سائين محقق العصر مولانا قاري مفتي ڊاڪٽر عبدالقيوم سنڌي جن پنهنجي بهترين مشورن سان گڏ جاندار ۽ تفصيلي تقرير لکي ڏنائون. ان کان سواءِ محترم جناب مفتي خالد محمود جوڻو، مولانا شعيب الرحمن ڪهڙو، مولانا جميل حسين ابوپوڻو، مولانا غلام مصطفيٰ قل ڪرڙاهه، قاري حبيب الله لاشاري سکر، مولانا قاري خالد محمود سومرو امام ۽ خطيب مدينه مسجد قاسم آباد جن به هر معاملي ۾ ساٿ نڀاهيو. الله تعاليٰ سڀني کي پنهنجي شايدان شان اجر عطا فرمائي. آمين ثم آمين.

فقط والسلام

ابو محمد چوهاڻ سليم الله سنڌي

صدر مجلس علماء سنڌ

5 جنوري 2025 ع

نزيل عمر ڪوٽ

باب پھريون تعارف ۽ شخصيت

مولانا چوهاڻ سليم الله سنڌي

مولانا منظور احمد سومرو

(زير نظر مضمون اصل ۾ منهنجي ڪتاب سنڌ جا سڀوت
جلد پهريون ۾ آيل آهي، ان کي هتي هوبهو پڙهندڙن جي
خدمت ۾ پيش ڪجي ٿو. سليم)

امام العصر حضرت سائين پير شريف وارن جا فيض يافتہ،
ڪهنہ مشق استاد، علوم عقليہ ۽ نقلیہ جو ماهر ۽ ماهر نبض شناس
فقه ۽ فتويٰ ۾ مڪمل دسترس رکندڙ استاذالعلماء هزارين عالمن
جو استاد بلڪ پاڻ هن وقت ڏاڏا استاد جي حيثيت بڻجي چڪا آهن.
هتي سندن تعارف پيش ڪجي ٿو.

نالو ۽ نسب

حضرت مولانا منظور احمد بن حاجي عبدالهادي ذات سومرو
ڪنڊيارو شهر ۾ 1944ء ڌاري پيدا ٿيا.

تعليم ۽ تربيت

ابتدائي تعليم قرآن پاڪ ۽ حفظ قاري غلام علي جن وٽ
مڪمل ڪرڻ کان پوءِ 1960ء ڌاران پير شريف ۾ امام العصر
حضرت مولانا سائين عبدالڪريم قريشي جن جي خدمت ۾ تعليم
حاصل ڪيائون. ياد رهي ته حضرت سائين پير شريف وارا درس
نظامي جو ڪورس تمام گهڻو ڊگهو هيو، جيڪو ٻارهن سالن ۾
پورو ٿيندو هيو، پر حضرت سائين پير شريف وارا فرمائيندا هئا ته
اهڙو ڪو ذهين ۽ هوشيار شاگرد هجي ته مان ان کي ٻارهن سالن
جو ڊگهو ڪورس ستن سالن ۾ پڙهايان، حضرت مولانا سائين
منظور احمد سومرو دامت برڪاتهم نهايت ئي هوشيار ۽ ذهين
هئا، جو حضرت سائين پير شريف وارن جو ٻارهن سالن وارو
ڪورس ستن سالن ۾ پڙهي پورو ڪري 1967ء ڌاران باضابطه عالم
دين بڻجي ويا. سندن سائين ۾ حضرت مولانا عطاء الله مگريو

قمبر وارا، حضرت مولانا نثار احمد پتافي ۽ حضرت مولانا عبدالقادر بروهي شامل آهن.

مولانا صاحب بحیثیت استاد

سائين جن درس نظامي جي تڪميل ڪرڻ کان پوءِ مختلف ديني مدرسن ۾ تعليم ڏئي چڪا آهن، جهڙوڪ: مدرسه عربيہ اشرفیہ شڪارپور ۾ هڪ سال پڙهيائون، ان کان پوءِ پليجاڻي ڳوٺ مرید سهاڳ ۾ هڪ سال پڙهيائون، ان کان پوءِ ڊگري وارا حضرت مولانا سائين غلام مصطفيٰ قاسمي جن وٽ آيا چيائون ته اهو استاد اسان کي ڏيو، پنهنجي مربي ۽ محسن امام العصر حضرت سائين پير شريف وارن جي مشوري ۽ حڪم سان ڊگري ويا، جتي اٺ سال لڳاتار پڙهيائون. ڊگري کان پوءِ کين خيال ٿيو ته ڳوٺ ۾ منهنجي زمين آهي، ان کي سنڀاليان، پاڻ انهيءَ سلسلي ۾ پنهنجي ڳوٺ ڪنديارو آيا، حضرت سائين جن پير شريف وارن کي خبر پئي ته سندن هونهار شاگرد پڙهائڻ کي ڇڏي ڳوٺ رهن ٿا. ان دوران دادو وارن کي به هڪ استاد جي ضرورت هئي ته حضرت سائين پير شريف دادو وارن کي مولانا منظور احمد سومرو ڏنو، دادو جي قديمي مدرسي دارالفيوض المحمديه ۾ حضرت سائين پير شريف وارن جي حڪم سان بطور استاد مقرر ٿيا، پاڻ انهيءَ مدرسي ۾ 30 سالن کان لڳ ڀڳ تعليم ڏئي رهيا آهن، جتي پاڻ صدر مدرس، شيخ الحديث جي منصب تي فائز آهن، اتي پاڻ سڀني درس نظامي جي فنون جا ڪتاب پڙهيائون، شاگردن جو تعداد شمار کي مٿي آهي. هتي ڪجهه مشهور ۽ اهم شاگردن جو ذڪر ڪجي ٿو.

مولانا قمرالدين بروهي بلوچستان، مولانا عبدالباقي ملاح ڪوٽڙي، مولانا عبدالله سولنگي، مولانا طالب حسين ڏيپارجا، مورو. مولانا عنايت الله بروهي خيرپور ناٿن شاه، مولانا محمد انور ڪوهارو، مولانا غلام الله چانڊيو، گرڪڻ، ميهڙ. مولانا عبدالستار چانڊيو، گرڪڻ، ميهڙ. مولانا بحر الله چانڊيو.

سياسي لحاظ کان سندن تعلق جمعيت علماء اسلام سان آهي، پاڻ جڏهن ڊگڙي ۾ هوندا هئا ته تڏهن ضلع ٿرپارڪر جا جنرل سيڪريٽري هئا، دادو ۾ گذريل 30 سالن کان بنا مقابلي جي امير ٿيندا پيا اچن. پاڻ مضبوط عالم دين هئڻ سان گڏوگڏ سٺا مفتي پڻ آهن، سندن جاري ڪيل فتوائن جو تعداد تمام گهڻو آهي، ان سان گڏوگڏ بهترين مصنف ۽ ليکڪ پڻ آهن، سندن هڪ ڪتاب اردو ۾ ”دعا اور درود“ تصنيف ٿيل آهي، درس نظامي جي مختلف ڪتابن تي علمي حواشي به لکيا اٿئون، جيڪي پنهنجي جڳهه تي هڪ شرح جي حيثيت رکن ٿا. مختلف ديني رسالن ۾ مضمون نويسي پڻ ڪري چڪا آهن. جهڙوڪ: ماهوار شريعت سکر، ماهوار القاسم ڪوٽري، (هن احقر کي هي به اعزاز حاصل آهي ته پاڻ منهنجي رسالي القاسم لاءِ مضمون لکيائون) ماهوار بيداري حيدرآباد، ترجمان اسلام ۾ سندن مضمون شايع ٿيل آهن، شايع ٿيل مضمون خالص علمي، تحقيقي ۽ فقهي مسائل تي مشتمل آهن، انهن کي گڏ ڪجي ته هڪ سئو ڪتاب نهي سگهجي ٿو. ان کان سواءِ مختلف عالمن جي ڪتابن تي تفريظون پڻ لکيون آهن، انهن جو تعداد به چڱو ڀلو آهي، پاڻ منهنجي هڪ ڪتاب خلاصة القرآن تي نهايت جاندار ۽ مانائتي تفريظ لکي منهنجي همت ۽ حوصله افزائي فرمايائون.

پاڻ هڪ شادي ڪيائون، جيڪا حضرت مولانا علي محمد حقاني جي واسطي سان ٿي. اولاد ۾ ٽي پٽ وحيد احمد، مصطفيٰ احمد، مجتبيٰ احمد ۽ هڪ نياڻي.

(سنڌ جا سڀوت جلد پهرين باب ٻيو صفحو 57، 58، 59. ليکڪ مولانا چوهاڻ سليم الله سنڌي، ناشر: مدرسه عربيه دارالتعليم حماديه، راجوڳوڻ ضلع شڪارپور)

باب ٻيو
مولانا منظور احمد
سومرو صاحب جن جون
قلمي خدمتون

سهيڙيندڙ: مولانا چوهاڻ سليم الله سندي

تحريرن جي ترجماني

(شيخ الحديث حضرت مولانا مفتي منظور احمد سومري صاحب جن جون مختلف ڪتابن تي لکيل تقريظون، مختلف رسالن ۾ شايع ٿيندڙ مضمون ۽ مقالا)

تقريظ

انسانيت جي تعمير ۽ تشڪيل، امت جي وحدت، رهبري ۽ رهنمائيءَ لاءِ انبياءِ ڪرام کان بعد، خدا جي مخلوق جي هدايت، تعليم ۽ تربيت، اعمال ۽ اخلاق جي اصلاح، تزڪيه باطن، ڀلائي ۽ خير خواهيءَ جي پرپور محنت علماء امت، صلحاء ملت اولياء الله ۽ مشائخ عظام ڪندا رهيا آهن. انهن جون صحبتون ۽ مجلسون، وعظ ۽ نصيحتون ۽ نوراني نظرون، ڪٽيل ۽ پٽڪيل دليين لاءِ نسخ اڪسير ثابت ٿيون آهن. انهن جي فيض ۽ برڪت کان نه رڳو حياتيءَ ۾، پر وفات بعد به انهن جي احوال ۽ سوانح، افاضات ۽ ارشادات کان مخلوق مستفيد ٿيندي رهي آهي. اهڙين هستين مان امام العصر، قطب الاقطاب مرشد الموحدين حضرت مولانا عبد الڪريم قريشي پير شريف وارا، زهد و تقويٰ، علم و عمل، درس و تدريس، تبليغ و تحرير، مواعظ و نصيحت، دعوت و ارشاد، تربيت و رياضت ۽ اصلاح ملت ۾ پنهنجو مٿ ڀاڻ هئا. ڪيترائي آزاد خيال، مغربي تهذيب ۾ ڦاٿل ۽ هدايت کان پٽڪيل انسان، سندن ڪيميا اثر صحبت جي فيض سان نيڪ ۽ صالح ٿي پيا. سوين نوجوان شرعي علم حاصل ڪري مدرسو، محدث، مفسر، مفتي، عالم، فقيه، مبلغ ۽ مجاهد بڻجي ويا. حضرت پير وارا اسوه حسنه جا نهايت حسين پيڪر هئا، جنهن جو وجود ته خاڪي هو، مگر ملڪوتي صفات هو.

حضرت سائين جن جي گفتگو ۾ رشد و هدايت جي چاشني،

اخلاص و محبت جو ميناج هو. علم جو درياھ چوليون هڻندو هو. اهو ئي سبب هو جو حضرت سائين جن جي مجلسن ۾ علماء، مشائخ، طلباء، اهل عقيدت ۽ اهل طلب هميشه اشتياق سان پنهنجي پياس اجهائيندا هئا. اهڙين مجلسن ۾ قرآن و حديث جي تشريح، سلوڪ ۽ تصوف جا نڪتا، علمي مسائل جي تحقيقات، سلف صالحين ۽ بزرگن جا حالات و واقعات ارشاد روحاني لطائف تي مشتمل هوندي هئي.

حضرت سائين جن جي روح فرسا وفات بعد علماء، طلباء ۽ اهل عقيدت جماعت تمام ضروري سمجهيو ته حضرت سائين جن جي حالات و واقعات، اقوال و ملفوظات کي گڏ ڪرڻ گهرجي. جماعت جي مشوره سان، محترم مولانا محمد قاسم سومرو (جيڪو ڪافي ڪتابن جو مصنف به آهي)، حضرت سائين جن جي سوانح ۽ افادات کي جمع ڪري هي ڪتاب مرتب ڪيو آهي. اسان جي صالح ۽ لائق پيءُ جي هيءُ محنت محنت مربي مرشد ۽ استاد سان محبت ۽ عقيدت جو اظهار به آهي، ته وري پوري جماعت تي خصوصي ۽ سڀني ديندارن مسلمانن تي عمومي احسان پڻ آهي.

مون هن ڪتاب کي تفصيل سان ڏٺو آهي. جهڙيءَ طرح حضرت سائين جن جي شخصيت هم گير ۽ جامع صفات هئي، ته هي ڪتاب به حضرت جن جي حالات و واقعات تي جامع آهي. حسب و نسب، تعليم و تعلم، سلوڪ و نسبت، تبليغ و ارشاد، قيد و بند، تحريڪ ختم نبوت، تحريڪ بحالي جمهوريت، اليڪشن و سياست، تقرير و تحرير جو تفصيلي احوال موجود آهي. حضرت سائين جن جي سوانح سان گڏ ڄڻ ته سندن دؤر جي مڪمل تاريخ آهي. واقعات جي تفتيش ۽ معلومات تحسين جي قابل آهي. احوال ۽ اقوال جي مستند هجڻ تي ڪافي تحقيق ڪئي وئي آهي. روايت سان گڏ دريافت جو به لحاظ رکيو ويو آهي. ان سموري مواد جي حصول ۾ وڏي جاکوڙ ۽ محنت ڪئي وئي آهي. پراڻن رسالن جي پڙهڻ ۽ سوين ڪيسٽن کي ٻڌڻ ۽ جماعتي دوستن سان ملاقاتون ڪرڻ ۽ انهن مان مواد جو

انتخاب ڪري گڏ ڪرڻ، ڏاڍو ڏکيو ڪم هو، پر مولانا محمد قاسم صاحب شب و روز محنتت ڪري، حضرت سائين جن جي جماعت لاءِ هي تحفو تيار ڪيو آهي.

پر حقيقت هي آهي ته سهڻن لفظن جي ڪثرت، فصاحت ۽ بلاغت ڪيتري به هجي، ذاتي واقفيت ۽ عيني مشاهده جي برابر نه ٿي ٿي سگهي. الفاظ جو دامن ڏاڍو سوڙهو ۽ تنگ آهي، جنهن سان مڪمل حقيقت جي نقاب ڪسائي نا ممڪن آهي. ڪيفيات و جذبات، ديني غيرت، مروّت و احسان، اخلاق حسن، دل آويز گفتگو، اهي سڀ اهڙيون شيون آهن، جن جي حقيقي تصوير ڪشي محال آهي.

گر مصور صورت آں دلستاں خواهه ڪشيد

جيرتے دارم که نازش را چنان خواهه ڪشيد

پر جيئن ته اهل الله، مشائخ و علماء جي ملفوظات و مجالس کي محفوظ ڪري شائع ڪرڻ جو سلسلو، اسلامي تاريخ ۾ شروعات کان ۽ بر صغير هند و پاڪ ۾ پراڻي زماني کان رائج آهي، ضروري هيو ته نادر روزگار، صاحب تقويٰ و طهارت، رهبر شريعت و طريقت، عالم حقيقت و معرفت، شيخ المشائخ، استاذ العلماء، مرشد الموحدين حضرت سائين پير شريف وارن جي ارشادات و افادات کي به دوستن، جماعت ۽ عام ديندار مسلمانن تائين پهچائجي. مولانا محمد قاسم صاحب جن، هن محنت تي ڪيرون لهڻيون. اسان سڀ سندس ثورائتا آهيون.

27 ذوالحج 1423 هـ

منظور احمد سومرو

مدرسہ عربيہ دار الفيوض المحمديه، دادو

(سوانح حيات استاذ العلماء قدوة السالڪين، مرشد الموحدين، امام العصر حضرت مولانا عبد الڪريم قريشي صاحب قدس سره العزيز المعروف به حضرت سائين پير وارا رحمۃ اللہ علیہ احوال - افكار - اقوال).

ليڪڪ مولانا محمد قاسم سومرو، چيائيندڙ روشني پبليڪشن

ڪنڊيارو صفحو 15، 16

بسم الله الرحمن الرحيم

مهاڳ

الله تبارڪ وتعالٰي انسان ذات لاءِ هدايت جو آخري ڪتاب قرآن مجيد پنهنجي آخري پيغمبر محمد مصطفيٰ ﷺ جن تي نازل فرمايو. ان کان بعد نه ڪو رسول اچڻو هو نه وري ڪو ڪتاب. ان ڪري قرآن ۾ انسان ذات لاءِ دنيا ۽ آخرت جي ڪاميابي جي مڪمل رهبري ڪئي وئي. عبادات، معاشرت، معيشت، اخلاقيات ۽ معاملات وغيره کي تذڪير، ترغيب ۽ ترهيب جي نموني سان پوري فصاحت ۽ بلاغت سان بيان ڪيو ويو آهي. هن جي عبادت جو حسن ۽ اعجاز معاني جا موتي ۽ گوهر ان ڪمال جا آهن جو مسلمان علماء ته نهيو غير مسلم عقلاء به ڪليل لفظن ۾ ان کي بهترين رهبري ڪندڙ تسليم ڪيو آهي. بيشڪ قرآن مجيد پنهنجي حق ۽ سچ هجڻ تي پنهنجو پاڻ ئي دليل ۽ برهان آهي:

حضور ڪريم ﷺ جن سڄي زندگي ان قرآن مجيد جي سمجهڻ ۽ سيکارڻ ۾ گذاري جو اهوئي منصب نبوت هو. يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ اُمت کي به اهوئي حڪم ڏنو ويو. ولقد يسرنا القرآن للذكر فهل من مدكر. أَفَلَا يَتَذَكَّرُونَ الْقُرْآنَ أَمْ عَلَى قُلُوبٍ أَقْفَالُهَا خود حضور ڪريم ﷺ جن پنهنجي آخري خطبي حجة الوداع ۾ اُمت کي حڪم ڪيو ته ”بلغوا عني ولو آية.“

علماء امت، جن لاءِ حضور ڪريم ﷺ فرمايو ته علماء امتي ڪانبياء بني اسرائيل. حضور ڪريم ﷺ جي هن حڪم تي ليڪ چئي اُمت کي قرآن سمجهائڻ لاءِ ڀرپور محنت ڪئي. قرآن مجيد جي فصاحت ۽ بلاغت ۾ ان جي معاني جي گهرائي ۽ اونهائي ۾، ان جي باريڪ ٽڪاٽ ۽ حڪمت ۾، فقهي مسائل ۽ معارف ۾

ھزارين صفحن ۾ طويل ۽ مختصر تفسير. ترجما ۽ حواشي لکيا. علماء دين جي انهن محنتن ۽ ڪوششن ۾ قرآن مجيد جي مطالب جو ”خلاصه“ به اهم موضوع رهيو آهي.

قرآن مجيد جي مطالب جي خلاصي لاءِ اونهي نظر ۽ مضامين جي اهميت جو علم ۽ احساس ضروري هوندو آهي. هر شخص جو اهو ڪم نه آهي، ريڊيو ۽ ٽي وي تي ڪيترا نام نهاد عالم، جن ڪنهن ديني مدرسه يا ڪنهن جيد عالم کان تفسير نه سڪيو آهي، نه پڙهيو آهي خلاصه قرآن جي جي نالي تي بي احتياطي ڪري رهيا آهن.

جڏهن ته علماء حق ان سلسلي ۾ به فهم قرآن جي ڪافي ڪوشش ڪئي آهي. مڪمل قرآن جو خلاصو، سورتن جو خلاصو ۽ علوم القرآن تي مستند ۽ اهم ڪتاب لکيا آهن.

ڪجهه سال اڳ راولپنڊي ۾ حضرت مولانا غلام الله خان صاحب جي مسجد ۾ ڪجهه ڏينهن تراويح پڙهڻ جي سعادت حاصل ٿي هئي. اتي مون ڏٺو ته حافظ صاحب جي چئن رڪعتن پڙهڻ بعد حضرت مولانا غلام الله خان صاحب باقاعده منبر تي ويهي ان چئن رڪعتن ۾ پڙهيل جو خلاصو بيان ٿي ڪيو. اهو خلاصو ايترو مقبول هو جو هڪ وڏي جماعت ان تراويحين ۾ شريڪ ٿيندي هئي توڻي جون اهي تراويحون رات جو هڪ ٻين بجي تائين هلنديون هيون. مون کي اهو طريقو ڏاڍو پسند آيو هو. ان وقت کان ان طريقي مطابق خلاصه جي ضرورت محسوس ٿيندي رهندي هئي.

حضرت مولانا محمد اسلم شيخو پوري شهيد رح جو خلاصه القرآن جيڪو رمضان شريف ۽ تراويح جي مناسبت سان هڪ هڪ پارو جو الڳ الڳ خلاصو آهي، ڏسي ڏاڍي خوشي ٿي. حضرت مولانا محمد اسلم شيخو پوري جي نالي کان ديندار حضرات بخوبي واقف آهن. ”ضرب مومن“ ۾ حضرت مولانا مدظلہ العالی جا

مقاله ۽ مضامين، علم ۽ فڪر سان ڀرپور هوندا آهن ۽ وڏي شوق سان پڙهيا ويندا آهن. حضرت مولانا مدظلہ جي اھم خصوصيت قرآن مجيد سان محبت آھي، جنھن ڪري سندن درس قرآن کي علمي ۽ عوامي حلقن ۾ گھڻي مقبوليت حاصل آھي. اللہ تبارک و تعاليٰ کين فھر قرآن جو وڏو حصو عطا فرمايو آھي. جيئن تہ حضرت مولانا قلم جا بہ ڌڻي آهن تنھن ڪري سندن تحرير بہ شاندار آھي. سندن خلاصۃ القرآن جو جڏھن مون مطالعو ڪيو تہ معلوم ٿيو تہ مضامين قرآن ۽ ان جي اھم جزئيات تي گھري نظر سان گڏوگڏ جيڪو قرآن جو مقصد تذڪير ۽ آھي ان کي بہ قائم رکيو آھي. مثال طور سورة العاديات جي خلاصہ ۾ لکن ٿا تہ:

سورة العاديات مڪي آھي. ان ۾ 11 آيتون آهن. ان سورت ۾ ٽي اھم مضامين بيان ٿيا آهن.

(1) مجاہدين جي گھوڙن جو قسم کڻي فرمايو ويو آھي انسان وڏو بي شڪرو آھي. ان جي بي شڪري هجڻ تي خود ان جا اعمال شاهد آهن. گھوڙو پنھنجي مالڪ جو وفادار هوندو آھي. ان کي خوش ڪرڻ لاءِ تيرن جي بارش ۽ چمڪندڙ تلوارن ۾ گھڙي پوندو آھي. مگر افسوس! جو انسان اشرف المخلوقات هجڻ جي باوجود پنھنجي حقيقي مالڪ سان بي وفائي ٿو ڪري.

(2) انسان جي فطرت ۽ طبيعت هيءَ ٻڌائي وئي آھي جو هو مال جي فطرت ۾ ڏاڍو سخت آھي. ان وٽ سون جي هڪ وادي هوندي تہ بي تلاش ڪندو آھي ۽ بي هوندي تہ ٽين تلاش ڪندو. ان جو وات تہ مٽيءَ کان سواءِ ڪا شيءِ نٿي پري سگھي.

(3) انسان کي انھن عملن تي راغب ڪيو ويو آھي جيڪي ان کي ان وقت فائدو ڏيندا جڏھن ان کي حساب ڪتاب لاءِ پيش ڪيو ويندو ۽ ٻانھن جي سينن ۾ جيڪي راز آهن انھن کي ظاهر ڪيو ويندو.

ساڳي وقت خلاصي ۾ حسن ترتيب جو بہ وڏو لحاظ رکيو

ويو آهي جيئن لکن ٿا ته:

”ويهين پارہ جي ابتدا ۾ قدرت ۽ وحدانيت جا پنج دليل ۽ برهان ذڪر ڪيا ويا آهن ۽ پنج ئي استفهامي انداز ۾ آهن.“

ان کان پوءِ برهان اول برهان ثاني، برهاني ثالث، برهان رابع ۽ برهان خامس جا عنوان ڏئي ترتيب وار هر هڪ کي بيان ڪن ٿا.

حضرت مولانا مدظلہ العالي پنهنجي هن خلاصي جو بنيادي مرڪز ٻن قديم و جديد تفسيرن کي بنايو آهي. هڪ ”التفسير المنير“ جيڪو علامہ وهبة الزحيلي جو آهي ۽ ٻيو شيخ محمد علي صابوني جو ”قبس من نور القرآن“ آهي ٻئي تفسير علماء وٽ مستند ۽ مقبول آهن.

حضرت مولانا محمد اسلم شيخو پوريءَ جو هي خلاصة القرآن نہ صرف عوام لاءِ پر علماء لاءِ بہ مفيد آهي. ضرورت هئي تہ ان بيحد مفيد ڪتاب جي افادہ ۽ استفادہ کي عام ڪرڻ لاءِ ان جو سنڌي زبان ۾ بہ ترجمو ڪيو وڃي. اسان جو نوجوان فاضل دوست مولانا سليم الله چوهاڻ ان ضرورت کي محسوس ڪندي ان جو سنڌيءَ ۾ ترجمو ڪيو آهي. مولانا سليم الله صاحب کي اهم ديني ڪتابن کي سنڌيءَ ۾ ترجمي ۽ شايع ڪرڻ جو وڏو فڪر هوندو آهي ۽ کين ترجمو ڪرڻ جي ذات بہ آهي تہ رفتار بہ. ترجمي جو حسن اهو هوندو آهي تہ اهڙو ترجمو ڪيو وڃي جو پڙهندڙ کي ترجمو ڪيل ڪتاب محسوس نہ ٿئي پر جڻ تہ اهو ڪتاب ان ئي زبان ۾ لکيل آهي. اها ترجمي جي خصوصيت هوندي آهي. مولانا سليم الله صاحب جي ترجمہ ۾ اها خوبي موجود آهي.

موجوده دور ۾ فهم قرآن جي فضا عام ٿي رهي آهي. سنڌي علماء کرام بہ رمضان شريف جي بابرڪت مجلسن ۽ تراويحن ۾ هن ڪتاب مان استفادہ ڪري سگهن ٿا. خصوصن هر ترويج بعد ان پڙهيل قرآن مجيد جو خلاصو، جماعت کي ٻڌائڻ جو سلسلو اندرون سنڌ بہ قائم ڪيو وڃي تہ رمضان جي ڀلاري مهيني ۾

جيئن تراويحين ۾ امت قرآن جا الفاظ ٻڌي ٿي تيئن انهن لفظن جي معاني ۽ مطالب کي سمجهڻ جي سعادت به حاصل ڪري سگهي. اڄ جي دور جي اها ضرورت به آهي ته خدمت قرآن به آهي ۽ مون کي اميد آهي ته ان سعادت جي حصول جو هي ڪتاب بنيادي حصو ٿيندو. ان شاء الله تعاليٰ.

مفتي منظور احمد سومرو

جامع. عربيہ دارالفيوض المحمديه

دادو- رجب 1429 هجري

(شيخ الحديث حضرت مولانا مفتي منظور احمد سومري صاحب جن جا مختلف رسالن ۾ شايع ٿيندڙ مضمون ۽ مقالا)

منهنجو مرشد ۽ دوست

حضرت مولانا مفتي منظور احمد سومرو

امير جمعيت علماء اسلام ضلع دادو

مرشد الموحدين حضرت مولانا سائين عبدالصمد هالييجوي شريف الله جو ولي ڪامل، پاڻ ولي، ابن ولي ابن ولي مون سائين نسبت مرشديءَ واري ۽ جمعيت جي قائدین واري، ٽين نسبت دوست جي- جو اسان پير شريف ۾ ڪجهه عرصو مٿيان ڪتاب ڳڏ پڙهياسون- شفقت جا سمنڊ هئا، خصوصي طور تي انهن جي شفقت منهنجي مٿان تمام گهڻي ۽ وڏي هئي- مون کي جڏهن به ڪنهن سان تعارف ڪرائيندا هئا ته ضرور چوندا هئا ادا مان ۽ سائين ڳڏ پڙهيا آهيون. اها ڳالهه سندن هر وقت زبان تي هوندي هئي جڏهن به ملاقات ٿيندي هئي- انتهائي شفقت وارا پوري جماعت جي هڪ هڪ ڪارڪن جي مٿان رحمت، باجهه جو هٿ رکندڙ -

جنهن زماني اسان پير شريف ۾ ڳڏ پڙهندا هئاسون، ان زماني ۾ به الله جا ولي هئا. طالب علميءَ واري زماني ۾ به انهيءَ تهجد ذڪر

الهيءَ ۾ مشغول ۽ مصروف رهندا هئا ۽ ائين نه سمجهيو ويندو هو ته هي ڪو طالب آهن پر ان وقت پير شريف جي مدرسي جي طلباء تي هي اثر هوندو ته هي بزرگ شخص آهن الله جا ولي آهن. حضرت سائين پير شريف وارا سندن تمام وڏي عزت ڪندا هئا سندن ماني سائين جن جي گهران ايندي هئي ۽ اڪثر طلباء سان گهرا نه هوندا هئا سبقن ۾، پڙهائيءَ ۾ ۽ ذڪر ۾ پنهنجو وقت گذاريندا هئا.

سندن وفات جڻ اسان کي پيو دفعو ڀيٽيم ڪري ڇڏيو، اهڙي شفيق انسان جو ساڻو اسان جي سر تان هليو ويو- الله تعاليٰ کين جنت جي اعليٰ جڳهه عنايت فرمائي جماعت کي چورو چنو ڪري ويا خصوصاً منهنجي مٿان جيڪا شفقت هئي ۽ مون سان دوستيءَ جو تعلق هو مرشد به هئا، قائد به هئا ۽ دوست به هيا.

(ڪتاب: عالم جو آفتاب صفحو 46 سوانح حيات امام المجاهدين مرشد الموحدين حضرت مولانا سائين عبد الصمد هاليجوي رح مرتب. چوهاڻ سليم الله سنڌي)

انتھائي دلير ۽ سچو انسان

مولانا منظور احمد سومرو صاحب
امير جمعيت علماء اسلام ضلع دادو،
مهتمم جامعہ دار الفیوض، دادو

موتیوں کے دو تھال سجائے، آج ہماری آنکھوں نے

تم جانے کس دیس سدھارے، بھیجیں یہ سوغات کہاں

جڏهن منهنجي شادي لاڙڪاڻي ۾ حضرت مولانا علي محمد حقاني صاحب جي معرفت ٿي هئي، ان وقت خالد محمود سان منهنجي سڃاڻپ ٿي، ان وقت ڊاڪٽر صاحب معصوم ٻار هو، گهرن

۾ ايندو ويندو هو، ان وقت به بي ڊپ، چست ۽ چالاڪ هو، ڊاڪٽر صاحب جي تربيت حضرت حقاني ان طرح ڪئي، جو تقريرون لکي ان کي رٿائي جلسہ ۾ ڪرائيندو هو ۽ بي خوف ٿي تقرير جوش ۽ جذبہ سان ڪندو هو، ڪنڊياري جي سالانہ جلسي ۾ جڏهن رٿيل بهترين تقرير ڪئي ته ماڻهو حيران ٿي ويا پر مولانا عبدالله صاحب کي ڏاڙهي مڃڻ کان سواءِ لسرات جي تقرير نه وڻي پنهنجي تقرير ۾ ان تقرير جي اهڙي چوڪري کان ڪرائڻ جي اخلاقاً مذمت ڪئي، اها ڳالهه حضرت حقانيءَ کي پسند نه آهي.

جڏهن کان ڊاڪٽر صاحب جمعيت جو جنرل سيڪريٽري ٿيو ته پوءِ جمعيت باضابطه منظم ٿي، سرڪيولرن ۽ اجلاسن جي پرمار ٿي، رابطو وڌيو، ڊاڪٽر صاحب جي دور کان هر ڪارڪن کي حوصلو به مليو ۽ جرائت به پيدا ٿي، ڊاڪٽر صاحب سان گڏجي جي ٿي آءِ جي تربيتي ڪئمپن ۽ جمعيت جي اجلاسن ۾ اسان گڏ جي ڪم ڪيو، ڊاڪٽر صاحب هميشه منهنجي راءِ کي اهميت ڏيندو هو ۽ هميشه مون کي عزت ۽ احترام ڏيندو هو، ڪيترائي دفعا مان ڊاڪٽر صاحب جي راءِ جي مخالفت ۽ تنقيد به ڪندو هوس جو جماعت ۾ مون کي ڊاڪٽر صاحب جو نقاد سمجهيو ويندو هو پر هو سمجهندو ته مان ڪنهن لابي ۾ نه هوندو هوس، منهنجي تنقيد ۽ مخالفت ۾ اخلاص هوندو هو، ان ڪري ڊاڪٽر صاحب جي احترام ۾ ڪو فرق نه ايندو هو، ڊاڪٽر صاحب جا ضلعي دادو ۾ جيڪي جواب طلب سرڪيولر ايندا هئا مان پنهنجي روايتي سستيءَ جي ڪري ڪنهن جو به جواب نه ڏيندو هوس، هن ڪڏهن به ان جو مون کي ڏور راپو نه ڏنو، دوستن کي چونڊو هو ته ضلع دادو سڄي سنڌ ۾ مون کي ڏاڍو ڏکيو پيو آهي.

دادو جي اسٽيشن روڊ وارن ساليانه جلسن ۾ سندس يادگار تقريرون هونديون هيون، انهن جلسن ۾ هو لازمي هوندو هو، سندس شهادت کان ڪجهه وقت اڳي سکر ۾ جيڪو شوري جو

اجلاس ٿيو، ان ۾ مان تاخير سان پهتس ته هڪ دوست مولوي صاحب نل کي ٽيڪ ڏئي ويٺو هو، ان کي پري هٽڻ جو چئي پاڻ ڀرپور اجلاس مان اٿي اسٽيج تان طول وهائڻو ڪڍي منهنجي پويان اچي رکيو.

ڊاڪٽر صاحب جمعيت علماء اسلام صوبه سنڌ کي جنهن اڻ ٿڪ محنت سان منظم ۽ فعال بڻايو هر ضلع ۽ ڪارڪن سان رابطو پيدا ڪيو، بهراڙي ۽ شهرن ۾ پنهنجي جذباتي تقريرن سان ڪارڪنن ۾ جوش ۽ جذبو پيدا ڪيو، اهو سڀ تاريخي ڪردار آهي، شهادت کان اڳ هر جلسي جي آخر ۾ شهادت جي موت جي تمنا وڌي الحام ۽ زاري سان ڪندو هو، الله تعاليٰ سندس دعائن کي قبول فرمايو، ان کي نئين صديقيين ۽ شهيدن ۽ صالحين جي معيت عطا فرمائي. دلير بڻجي رهيو ۽ بهادريءَ جو موت قبول ڪيائين.

کوٽہ سسٽم

مولانا مفتي منظور احمد سومرو
جامعہ عربیہ دار الفیوض المحمدیہ دادو

1. کوٽہ سسٽم اها هنگامي ۽ ضروري رعايت آهي، جيڪا ڪمزورن کي طاقتور جي برابر آڻڻ لاءِ اختيار ڪئي وڃي ٿي. هي اصل ۾ انهن ماڻهن کي انهن جو اهو حق ڏيڻ جو طريقو آهي، جن ماڻهن کي استحصالِي ماحول ۽ معاشري، اسباب ۽ ذرائع موافق نه هجڻ جي صورت ۾ پوئتي ڪري ڇڏيو آهي. جتي سفارش رشوت، ڀٽو معيار تعليم، اقربا پروري، پارٽي بازي ۽ ٻيا استحصالِي حربا رائج هجن ته اتي بيوس ۽ لاچار ماڻهن لاءِ حڪومت تي لازم آهي ته انهن جي رعايت کي ملحوظ رکيو وڃي.

جيئن الله پاڪ فرمائي ٿو: ترجمو: ”۽ اسان ارادو ڪيو آهي ته

جيڪي زمين ۾ ڪمزور ڪيا ويا آهن، انهن تي احسان ڪيون ۽ انهن کي اڳواڻ بڻايون ۽ انهن کي مالڪ بڻايون.“

2. افهام تفهيم ۽ انتظامي معاملات کي صحيح طريقي سان هلائڻ لاءِ مقامي ۽ مخصوص زبان يا مخصوص علاقي جي ماڻهن جي ضرورت هميشه کان محسوس ٿيندي رهي آهي، خود الله تعاليٰ به پنهنجو نمائنده (پيغمبر) به جنهن قوم جي طرف موڪليو اهو انهن منجهان هو.

3. قبائلي تعصب کان بچڻ اتحاد ۽ اتفاق کي قائم رکڻ لاءِ حضور صلي الله عليه وسلم فرمايو:

”قريش جي عزت ۽ عظمت مڃيل هئي. جيڪڏهن امامت ميرت تي ڇڏي وڃي ها ته قبائلي عصبيت ظاهر ٿئي ها ۽ خلافت افتراق ۽ انتشار جو شڪار ٿي وڃي ها.“

4. حُدَيْبِيه ۾ مڪه وارن ڏي حضرت عثمان کي سفير بڻائي موڪليو ويو، ڇو ته ان وقت مڪه ۾ سردار ابو سفيان اموي هو، ان ڏي حضور ﷺ سفير به حضرت عثمان کي بڻائي موڪليو هو.

5. هوازن جي اموال غنائم کي قريش نومسلم تي تقسيم ڪيو ويو، انصار کي تمام گهٽ مليو. مقصد تاليف قلوب هئي. معلوم ٿيو ته امير يا حڪمران اهڙي ترجيح ضرورت وقت ڏئي سگهي ٿو.

6. فتح مڪه وقت ڪعبة الله جي ڇاڀي حضرت علي رضی اللہ عنہ جي گهرڻ باوجود حضرت عثمان بن طلحه کي واپس ڏني وئي، جڏهن ته حضرت علي رضی اللہ عنہ مسلمان ۽ عثمان بن طلحه ڪافر هو، مئرت تي ته حضرت علي رضی اللہ عنہ پورو هو، پر الله ۽ الله جي رسول طلحه جي آبائي اجدادي حق کي ترجيح ڏني ۽ ان وقت ”ان تؤد و الامانة الي اهله“ جي آيت نازل ٿي.

مٿي مذڪوره دليل ڪوٽه سسٽم جي جواز جا هئا. باقي شرعي ڪورٽ جي عدم جواز جا ثبوت پيش ڪيا آهن، انهن تي

تنقيد هن طرح آهي ته شرعي ڪورٽ ميرٽ جي وجود لاءِ قرآن مجيد جون چار آيتون دليل طور پيش ڪيون جن منجهان آيت نمبر 3 جو ڪوٽه سسٽم سان ڪوبه واسطو نه آهي ان آيت ۾ نسب ۽ نسل ۾ مساوات جو ذڪر آهي نسبي ۽ نسلي تفاخر جي نفی ڪئي وئي آهي ڪوٽه سسٽم ۾ اهو فخر مراد ئي نه آهي ته سنڌي نسب ۽ نسل جي لحاظ کان اعليٰ آهي، غير سنڌي تي ڪوٽه سسٽم ۾ مراد آهي ته پوئتي پيل کي اڳتي آڻجي. محروم کي ڊاول جي برابر ڪجي.

آيت نمبر 4 ۾ فرمايو ويو آهي ته پنهنجا اموال نادان ماڻهن جي حوالي نه ڪيو.

ان آيت کي به ڪوٽه سسٽم سان واسطو نه آهي ڇو ته ڪوٽه سسٽم ۾ نوڪري ڪنهن چريئي مجنون نادان يا اڻ پڙهيل جاهل کي به ڏني ويندي آهي، پر پڙهيل ۽ ملازمت لاءِ گهربل ڊگري يافته هوندو آهي، جنهن ملازمت لاءِ جيڪي شرط مطلوب هوندا آهن اهي ان ۾ پورا هوندا آهن.

آيت نمبر 1 ۽ 2 امانتون انهن جي اهل جي حوالي ڪرڻ ۽ ان ۾ خيانت نه ڪرڻ جو حڪم ڪن ٿيون.

اهليت کي سمجهڻ لاءِ ضروري آهي ته ان جي تعريف جو تعين ڪيو وڃي.

ڪنهن به ملازمت لاءِ انتظاميه جيڪي شرائط ۽ قواعد مقرر ڪري ٿي جيڪو ان کي پورو ڪري اهو ان ملازمت جو اهل چئبو. ڪنهن ملازمت لاءِ انتظاميه صرف مئٽرڪ شرط ڪيو ته مئٽرڪ پاس ان ملازمت جو اهل چئبو ۽ جيڪڏهن مئٽرڪ سان گڏ ٽائپ به شرط ڪيو ويو ته صرف مئٽرڪ پاس جنهن کي ٽائپ نه ٿي اچي اهو نااهل چئبو مئٽرڪ سان گڏ ٽائپ ڄاڻندڙ اهل ٿيندو اهڙي طرح جيڪڏهن مئٽرڪ ۽ ٽائپ سان گڏ تجربو به شرط ٿيو ته جنهن ۾ اهي ٽئي شرط موجود هوندا اهو اهل ٿيندو، پر جيڪڏهن ان تنهي

شرطن مان گڏ ڪنهن مقام يا زبان جو شرط ڪيو ويو ته پوءِ اهو اهل چئبو جواب ۾ شرط موجود هوندا. معلوم ٿيو ته هر هڪ ملازمت لاءِ انتظاميه شرعي قواعد مقرر ڪري ان کي پورو ڪندڙ اهل چئبو انتظاميه جيڪي به قواعد مقرر ڪيا ان تي ڪابه پابندي نه آهي. ڪوٽه سسٽم ۾ ڪواليفائيد ته هر حال ۾ شرط هوندي آهي پر ان سان گڏ شهري ۽ بهراڙي جو به شرط هوندو آهي اهڙو شرط شرعاً ممنوع به نه آهي. هاڻي ڪوٽه سسٽم تي جيڪا نوڪري وٺي اها نااهل جي حوالي ڪيئن ٿيندي، جڏهن ته خود ان آيت جو شان نزول جيڪو ان آيت جو پورو منظر ٻڌائي ٿو سو هي آهي ته فتح مڪه وقت حضور صه ڪعبه الله جي چاٻي جڏهن عثمان بن طلحه کان ورتي ته حضرت علي رضه عرض ڪيو ته اها چاٻي اسان کي ڏني وڃي جيئن سقايت سان گڏ اها خدمت به اسان کي حاصل ٿئي ان تي اها آيت نازل ٿي ۽ ان چاٻي جو اهل عثمان بن طلحه کي بڻايو ويو جيڪو ان وقت اڃان مسلمان به ڪونه هو پر ان جي آبائي اجدادي حق کي ايمان تي ترجيح ڏني وئي.

وفاقي شرعي عدالت جي فيصلي ۾ باقي جيڪي حديثون بيان ڪيون ويون انهن ۾ نسلي ۽ نسبي تفاخر جي مذمت آهي، انهن جو هن ڪوٽه سسٽم سان ڪوبه تعلق نه آهي ڇو ته ڪوٽه سسٽم ۾ تفاخر ۽ وڏائي مقصود ئي نه آهي.

ڪوٽه سسٽم ۾ ڪڏهن ادنيٰ کي اعليٰ تي يا افضل تي فاضل کي ترجيح ڏني ويندي آهي ۽ اها شرعاً ڪڏهن به ممنوع نه آهي. حضور صلي الله عليه وسلم پنهنجي عمر جي آخر ۾ جيڪي لشڪر حضرت اسامه جي امارت ۾ موڪليو ان ۾ حضرت ابوبڪر صديق عمر فاروق سپاهي هئا، حالانڪه حضرت اسامه کان هو بزرگ افضل هئا تڏهن به امارت غير افضل کي ڏني وئي.

ڪوٽه سسٽم ۾ اهل ۽ نااهل جو سوال ڪونهي پر افضل ۽ غير افضل جو مسئلو آهي، جيڪو ممنوع نه آهي.

باب ٽيون

**مولانا منظور احمد سومرو
صاحب جن جي خدمت تي
عالمين اديبن جا لکيل
مضمون ۽ تاثرات**

مولانا عبدالقيوم هاليجوي امير جمعيت علماء اسلام صوبہ سند جا تاثرات

باني خانقاه عاليه پير شريف حضرت مولانا عبدالڪريم قريشي نورالله مرقده جي شاگردن مان حضرت مولانا منظور احمد سومرو صاحب کي منفرد حيثيت حاصل آهي، جن پنهنجي اباڻي علائقي کان پري ڪاچي جي ڪنڌيءَ تي آباد دادو شهر ۾ دين اسلام جي تعليم لاءِ مدرسه دار الفیوض کي پنهنجو مرڪز بنائي پوري علائقي کي ديني علم جي روشني سان منور ڪيو.

اڄ جيڪڏهن دادو ڄام شوري ۾ جمعيت علماء اسلام جا جهنڊا ۽ نعرا نظر اچن ٿا. وطن ۽ علائقي سان محبت ڪندڙ هزارين ڪارڪنن جو جم غفیر هي سڀ ان نيڪ مرد عالم دين حضرت مولانا منظور احمد سومرو جي ڏينهن رات جي ڪيل جفا ڪشين محنتن جو نتيجو آهي.

الله تعاليٰ پنهنجي دين متين جي سربلندي لاءِ اهڙن انسانن کي پنهنجي مخلوق جي هدايت جو ذريعو بنائيندو آهي. اڄ به سندن موجودگي علائقي جي قدر و قيمت ۾ اضافي جو سبب آهي.

ڏٺيءَ در دعاء آهي ته الله تعاليٰ سندن خدمتن کي پنهنجي بارگاه ۾ قبول فرمائي.

سندن سائي کي الله تعاليٰ هن قوم مٿان تا دير سلامت رکي.

دعاگو (مولانا) عبدالقيوم هاليجوي خادم جمعيت علماء

اسلام صوبہ سند

منهنجو دوست ۽ ساٿي

مولانا مير محمد ميرڪ وارو

مولانا منظور احمد سومرو ساڪن ڪنڊيارو ضلع نوشهرو فيروز وارو ڪنهن به تعارف ۽ تعريف جو محتاج نه آهن. بلڪ معروف و مشهور شخصيت جو مالڪ آهي، منهنجو ڏيرين بلڪ نوجوانيءَ کان تا حال پيرانه تائين جو مخلص، سچو ۽ وفادار دوست آهي. پاڻ عالم، نيڪ، صالح، محقق، قوت ڪلاميءَ جو بادشاه ۽ عظيم انسان آهي. منهنجي استاذ، منهنجي مرشد، مربي، حضرت اقدس امام العارفين، امام الاولياء والاتقياء، قدوة العلماء مولانا سائين عبد الڪريم پير شريف وارن نور الله مرقده جن کان علم حاصل ڪيائون. مون کان مٿين درجہ ۾ هئا، هر تعلق، محبت، نسبت بي تڪلفانه هڪ ٻئي سان محبت ۾ ائين لڳندو آهي. ڇڻ ته اسان هڪ درجہ جا شاگرد آهيون.

الحمد لله! مولانا موصوف بهترين، مدرس، شيخ الحديث والتفسير، ماهر معقولات والمنقولات ڪتب فلسفہ سان تمام شغف وارو درس نظامي جي ڪتب جو مايہ ناز استاد و مدرس آهي. سندن ڪتب تاريخ جو مطالعو به قابل ذڪر آهي. سندن تقرير، مدلل، مفصل، انواع علوم تي هوندي آهي. تفصيل سان لکجي ته گهڻو ڪجهه تحرير ڪري سگهجي ٿو. پر سندن نالو ئي ڪافي آهي. تعريف ۽ تعارف لاءِ آئون سندن دراز عمري ۽ صحت، سلامتي، خير و عافيت واري زندگيءَ لاءِ هميشه کان هميشه لاءِ دعاگو آهيان. ڏڻي تعاليٰ سندن سايه عاطفت اسان سمورن جي مٿان تا دير قائم ۽ دائم. سندن فيض علم کي عام ۽ جام، جاري ۽ ساري فرمائي، پنهنجي بارگاه ايزدي ۾ شرف قبوليت سان نوازي.

حقيقت هي آهي ته هي زمانو اهڙن عالمن کان خالي آهي. جن جي زندگي بي طمع لالچ، بي رياءَ، شهرت ۽ نام چاري کان پري، حق گو، بي باڪ، اخلاق جي اعليٰ معيار تي قائم رهي ڪري نصيحت، خير خواهي جو حق ادا ڪرڻ وارا ماڻهو تمام اڻ لڀ آهن، پر مولانا هڪ گوهر ناياب انهن ذڪر ڪيل مٿين وصفن سان سينگاريل آهن.

جمعيت علماء اسلام وفاق المدارس العربيہ پاڪستان جي اجلاسن ۾ سندن گفتگو به پر مغز، ناصحانه هوندي آهي. سندن ديني ادارو دادو شهر ۾ قائم آهي. ان ديني اداري جون تمام تر خدمات، انتظامي، تدريسي وغيره به پاڻ وٽ اٿن. مولانا وٽان ڪيترائي علم جا پياسه علم جو جام نوش ڪري دستار جي فضيلت حاصل ڪري بطور صدقہ جاريه جي علمي، درسي ۽ تدريسي خدمات سر انجام ڏئي رهيا آهن. حال قريب ۾ سندن صحت ۾ ڪجهه علالت پئي هئي. الله تعاليٰ مولانا موصوف کي صحت ڪامله، عاجله، دائمه، مستمره عطا فرمائي آمين يا رب العالمين.

املاء ڪرائيندڙ: شيخ الحديث مولانا مير محمد هنجراھ ميرڪ

وارو

قلم بند مولانا محمد ماجد هنجراھ

دلي دوست مولانا سومرو

ابو علي نصرالدين بروهي - مخدوم بلال دادو

اول الله عليم اعلي عالم جو ڌڻي
 قادر پنهنجي قدرت سي قائم آ قديم
 والي واحد وحده رازق رب رحيم
 سو ساراه سچو ڌڻي چئي حمد حڪيم
 ڪري پاڻ ڪريم جوڙون جوڙ جهان جون

سند سونهاريءَ جي پيٽ ۾ سند واسين جي جياپي لاءِ الله
 تعاليٰ قيمتي ذخيرا رکيا آهن، اهڙي طرح سندس پنيءَ تي روح
 کي تازي رکڻ لاءِ ان ۾ نبوت جا وارث علماءِ سڳورا پيدا فرمايا
 آهن انهن عالمن سڳورن منجهان هڪ مولانا مفتي منظور احمد
 سومرو جن آهن، جيڪو چئن ڏهاڪن کان وٺي اڄ تائين جامعہ
 دارالفيوض ميمڻ محلہ دادو ۾ تعليم جو ڪم سرانجام ڏئي رهيا
 آهن پاڻ درس تدريس ۾ ماهر (از دل خيزد بر دل ريزد) جا مصداق
 هوندا آهن

۽ دوستي ۾ پنهنجو مٿ پاڻ آهن ان ڪري مولانا کي آءِ دل
 جي وڻ جي چانو ۾ ويهاريندو آهيان ۽ وري پاڻ به مون سان وڏي
 محبت جو اظهار فرمائيندو آهي بحرحال مولانا منظور احمد جي
 تعليم سان گڏ انجي سياسي زندگي به قابل ذڪر آهي جيترو وقت
 دادو ۾ تعليم جو اٿن ته اوترو سياسي به، جڏهن 1981 ۾ تحريڪ
 بحالي جمهوريت MRD هلي ته ان وقت سياست جو مرڪز مولانا
 مفتي تاج محمد کوهارو رحمه الله کي اين شاه وارا هيا. 1985 ۾
 ان جي وفات کان پوءِ ضلعي جي سياست مولانا منظور احمد وٽ
 آئي پاڻ اڄ تائين جمعيت علماءِ اسلام ضلعي دادو جا امير آهن ۽

وري مولانا تاج محمد ڪوهارو رحمہ اللہ مدرسن جو اتحاد قائم ڪيو. جنهن جو نالو اتحاد المدارس دادو رکيو ان جو پهريون صدر قاري سعيد رحمہ اللہ ميهڙ وارا ٿيا، ڪجهه وقت کان پوءِ اهو ذمو به مولانا منظور احمد سومرو صاحب تي پيو ۽ سمورن مدرسن جي خيرخواهي برابريءَ جي بنياد تي اڄ تائين نپائيندا ٿا اچن ۽ هن وقت به مولانا صاحب پيران سالي ۽ مريض هجڻ جي باوجود پڙهائي ۾ مصروف نظر ايندا آهن ۽ سندن خدمت گارن ۾ ميمڻ ۽ سرهيا برادي جا دوست هر وقت اڳ پرا هوندا آهن پاڻ طبيعت ۾ ملوڪ ۽ لباس هر وقت صاف سترو پهريندا آهن ۽ ڪڏهن ڪڏهن بادشاهي طبيعت به موتي ايندي اٿن ڇو ته سومرا بادشاهه به ته رهيا آهن ان ڪري بادشاهن تي ڪهڙي ميار، باقي هڪڙو منهنجو ذاتي تجزيو آهي غلط به ٿي سگهي ٿو اهو هي ته سومرو صاحب جي چوڌاري سندن شعبن جو ڪوبه وارث ڪما حقہ نظر نٿو اچي هڪ دفعي پاڻ به اهڙو اظهار فرمايائون اهو هن طرح ته رجيل جامر آهن باقي رجال پيدا نٿا ٿين.

دعا آهي ته الله تعاليٰ عالمن جي حفاظت فرمائي آمين.

چاندوڪيءَ جو پانڌي ٿيو!

مولانا جوهر بروهي

اوتڙ ڪنهن نه اولياءَ سٿڙ ويا سالءَ،
هڪائي هڪ ٿيا، احد سين عالم،
بي بها بالءِ آڳي ڪيا اڳهين.

(پٺاڻي سائين)

علم جو تعلق ڪسب (محنت ۽ حاصل ڪرڻ) سان آهي. جڏهن
ته فراست جو تعلق فطرت سان آهي. ٻئي وصفون عنايت ڪندڙ رب
ڪريم جي ذات آهي.

علم اهو جنهن جو تعلق ان جي نالي سان هجي. جنهن خلقيو،
فراست اها جنهن سان نيڪي ۽ بدِي جي ڄاڻ هجي.

منهنجي خيال ۾ نيڪي ۽ بدِي جي ڄاڻ هر ساهدار کي آهي.
فائدي واري حصي کي جيئن هر انسان سمجهي ٿو. ان ريت هر
جانور به سمجهي ٿو. نيڪي ۽ بدِي جو ٻيو عنوان نفعو ۽ نقصان
آهي. ته نفعي ۽ نقصان کي هن وانگر هر ساهدار ڄاڻي ٿو.

انسان ڄاڻندي به وساري ڇڏي ٿو، کيس گناه ۽ ثواب جي فرق
کي ڄاڻ هوندي به ثواب ۽ گناه تي عمل نه ٿو ڪري سگهي.

موت هڪ اٽل حقيقت آهي، ڪنهن کي به خبر ناهي کيس
موت ڪٿي، ڪڏهن ۽ ڪيئن ايندو؟ پوءِ به انساني معاشرن ون
ويلنگ کي لڳو پيو آهي.

علم انسانيت جي ارتقا ۽ سونهن جو ذريعو آهي. علم اڪرن
سان گڏ هڪ پاڪباز حياتي جي تقاضا رکي ٿو. اهو اهل علم ناهي
جيڪو ڄاڻ هوندي به بي هودي حياتي گهاري. عالم کي معاشري
۾ انتهائي ذميوار هجڻ گهرجي. جو وٽس قوم لاءِ قيادت جو

منصب ۽ انداز عمل آهي.

علم ۽ فراست جو نتيجو "تقوي" آهي. تقوي جو تعلق بندي جو بندي سان نه پر بندي جو باري تعالي سان آهي. جنهن علم ڏنو ۽ فراست به عنايت ڪئي. ان ڪري علم ٿورو هجي پر سندس قدر بي شمار آهي. اهو قدر فقط عمل آهي. منهنجي دور ۾ اهڙا مثالي ماڻهو موجود آهن. جيڪي علم، فراست ۽ تقوي جا صاحب آهن. انهن جو ڪسب به مثالي ته فيض به مثالي آهي.

اسان ڀارن اُچارن ۽ وات جي آسونهن لاءِ قمبر لڳ "پير شريف" آب حيات جو چشمو آهي. اسان اتي پلڪ پهر جا مسافر ٿي ويندا آهيون. پر ڪي نصيب پريا اهڙا به آهن. جن اتي ورهيه واريا. عزم ۽ همت سان گڏ فيض حاصل ڪري انهن رندن تي لاک ۽ ساڪ سنواري.

صاحب تصنيف مانائتي عالم محترم سائين محمد قاسم سومرو مدظلہ العالی پنهنجي تحقيقي ڪتاب مرشد ڪريم عالي مقام سائين عبدالڪريم صاحب قريشي نورالله مرقده جو هڪ جملو لکي ٿو. حضرت محترم سائين پير وارا فرمائيندا هئا ته ذهين شاگرد هجي ته درس نظامي جو مڪمل ڪورس صرف ستن سالن ۾ پڙهي پورو ڪندو. جيئن مولوي منظور احمد پڙهيو آهي.

واقعي مولانا منظور احمد اهڙو پڙهيو جو سندس ذهن اڄ مڪمل لائبرري آهي. جنهن منجه هر علم جي ڪافي تحقيق نه رڳو موجود پر بر زبان به آهي.

سهڻي صورت، سهڻي سوچ سان سينگاريل مولانا موصوف نه رڳو تدريس جي لحاظ کان فيض ورچيندڙ استاد آهي. مگر تحرير جي لحاظ کان برجسته قلم ڏئي به آهي.. درود شريف بابت سندس مرتب ڪيل ڪتاب جيڪو نه رڳو ڇپيو پر لوڪ وٽان مراد به ماڻي. ان ريت سندس تقرير به علمي انداز سان فصاحت واري آهي.

جيڪا اهل علم جي علمي سوچ جي اضافي جو سبب آهي.. اتي عام لوڪ لاءِ لاڀ جو سبب به آهي. سندس هر جملو دل نشين ۽ انداز بيان اهڙو سليس ڪو ٻڌندڙ ائين ٿو محسوس ڪري جيئن ماڪي ملايل کير ٿو اوتي.

بالجتي کان عمر جي اڳل تائين رڳو ڪنز، قدوري، ۽ ڪافي نه پڙهيو. پر سلوڪ جي صاحب وٽان لفظ "الله" به سٺي انداز سان سکيو.

اسان جا مقرر، اسان جا نعت خوان رات ڏينهن اوجاڳا ڪري رب جي رضا لاءِ وسطي وسطي نگر نگر استيجون سنوارن ٿا. آڏي ويٺي انهن پڪارن ۽ آلاپن کي رب ڪريم وٽ مقبوليت آهي. (جنهن جو مونکي ذاتي تجربو آهي) مگر اهي صاحب، حسن بيان جي ڪري لفظ "الله" جو صحيح اچارڻ جو حق ادا نٿا ڪن. پنهنجي مهربان دوستن کي حفظ يا درس نظامي جي تڪميل کانپوءِ هاليجي، امروٽ، يا پير شريف ۾ رات رهڻ جي گذارش ڪندس!!

مولانا منظور احمد ڪنڊيارو کان پير شريف تائين اکر ڇا پرايا؟ يا پير شريف کان هاليجي شريف تائين ڪيل پنڌ ۾ ڇا ماڻڪ ميڙيا؟ انهن لطيف احساسن کي بندو ڄاڻي يا بندي جو رب ڄاڻي! مونکي ڪا پروڙ ڪانهي. البت سندس پيشاني مان هي پانٽجي ٿو ته مڙس وٽ ڪا ميا ضرور آهي!!

بالجتي کان اهڙو جيءَ جڙيو جو ٻيو ڪجهه به ياد نه رهيو، جڏهن حضرت سائين پير وارا انوار العلوم ڪنڊيارو ۾ هيا، ان وقت جون ڪافي ساروڻيون ساري چيو،

"جڏهن سائين پير وارا ڪنڊياري ۾ پڙهائيندا هيا، تڏهن آئون ننڍو ٻار هيس، اسان جو گهر ميمڻ محلي ۾ مدرسو کي ويجهو آهي. منهنجو والد صاحب (الحاج عبد الهادي سومرو) حضرت سائين جن جو جماعتي، تعلق وارو هيو، اسان کي مينهن هيون.

آئون روزانو هڪ ڀاءُ کير کڻي حضرت سائين جن کي گهر ڏئي ايندو هئس. جڏهن هڪ مهينو پورو ٿيو ته سائين جن مون کي سوا روپيو ڏنو. فرمايو ته هي کير جا پئسا آهن. مون انڪار پئي ڪيو، پر حضرت سائين جن پئسا وٺڻ جو حڪم فرمايو، جڏهن اهو سوا رپيو اچي والد صاحب کي ڏنم، تڏهن ان مهل ئي مون کي ساڻ ڪري سائين جن جي رهائشگاه وٽ آيو، سائين جن کي آئون اندران سڏ ڪري آيس، کين بابي عرض ڪيو ته، سائين! اسان کير ڪپائيندا ڪونه آهيون. اسان ته کير مفت موڪليندا هئاسين. هي پنهنجا پئسا واپس وٺو.

حضرت سائين جن پئسا واپس نه ٿي ورتا، پر بابي به زور ڪري پيسا واپس ڪيا.

جڏهن ٻئي ڏينهن آئون کير کڻي ويس، ته سائين جن کير وٺڻ کان انڪار ڪيو، فرمايائون ته توهان پيسا نه ٿا وٺو، آئون کير نه ٿو وٺان.

پوءِ نيٺ بابي سائين کي پئسا واپس وٺڻا پيا، ۽ کير روزانه ڏيئي ايندو هيس"

مهر پريا بادل برسن ته هن ريت برسندا آهن.

مولانا منظور احمد سومرو (مدرس مدرسه دار الفیوض دادو) جن ٻڌايو: "آئون ٽي چار دفعا حضرت سائين پير شريف وارن سان گڏ هاليجي شريف ويس، حضرت سائين پنهنجي مرشد آڏو بلڪل خاموش ٿي ويهندا هيا. رات جو مسجد شريف ۾ سمهندا هيا. مٿي هيٺان سر رکي سمهي آرام ڪندا هيا."⁽¹⁾

⁽¹⁾ حضرت مولانا عبيد الله سنڌي رحمۃ اللہ علیہ ڪجهه عرصو درگاه عاليه قادريه امروت شريف ۾ رهيا. کيس خيال ٿيو ته امروت شريف ۾ مدرسو به قائم ڪجي. آزادي جي امام کي اهڙو عرض ڪيائين. حضرت سائين تاج محمود امروٽي رحمۃ اللہ علیہ انڪار ڪندي فرمايو اسان هتي ايندڙ ويندڙ ماڻهن جي ڏک سک جي گهڙين ۾ ترڪيو ۽ تربيت ڪيون ٿا. درگاه تي ايندڙ ماڻهن لاءِ هاسيڪار ڪو

اهتمام ڪو نه ٿو ڪيو وڃي. مدرسي جي رهندڙن جي رهائش ۽ کاڌ خوراڪ جو خاص اهتمام ٿيندو. هڪ جاءِ تي اهي ٻه نظام نه هلي سگهندا. ان کانپوءِ مولانا سنڌي مرحوم پيٽنڊي شريف هليا ويا.

اهو 1978 وارو سال هيو پنهنجي مربي محترم استاد ۽ مرشد (سائين پير وارن) جي حڪم ۽ دعائن جي پاڇي ۾ جامع اسلاميه دار الفیوض المحمديه صدر نشين جي حيثيت ۾ تعليمي خدمت شروع ڪئي. سندس اعليٰ صلاحيتن کان متاثر ٿي جامع جو اهتمام به سندس حوالي ڪيو ويو. هن جامع سراج العلوم پير شريف جا تدريسي تعليمي تجربا هتي متعارف ڪرايا. سوين ماڻهو علمي ورثي جو پڳون پاتيون. وڌيڪ ارتقائي پنڌ ڪري "بنات" جو شعبو به قائم ڪيو. جنهن ۾ نه فقط ڪلام پاڪ پر سارو درس نظامي جو نصاب ۽ آخر ۾ حديث جا ڪل ڪتاب پڙهائي، پاڪباز نياڻين کي قال الله و قال الرسول جون لائينون سيکاريو!!

درس نظامي سان گڏ شاگردن جي تربيت جو به وڏو اهتمام رکيو ويو. فارغ ٿيندڙ هر حافظ ۽ هر نوجوان عالم نه رڳو دستار فضيلت پرائي وئي، پر کين هڪ ذميوار شهري هجڻ سان گڏ تقويٰ جو سليقو به سيکاريو ويو.

دادو ضلع جي ماضي قريب ۾ ڪڙيو غلام الله (خيرپور ناٿن شاهه) جي وارث ۽ پنهنجي دور ۾ منفرد سوچ رکندڙ انتهائي ترقي پسند ذهن جو مالڪ ۽ غرور جي هٿ ٺوڪيل رويي کان پرهيزگار عالم حضرت مولانا تاج محمد ثاني ڪوهارو رحمته الله عليه وسيع ظرف جو انسان پنهنجي ايام ڪاري ۾ اتحاد المدارس ضلع دادو جو بنياد رکيو. جنهن جو پهريون صدر مولانا سعيد احمد ديروي چونڊيو ويو ۽ جنرل سيڪريٽري حضرت سائين ڪوهارو صاحب ٿيو.

اهڙي ريت ضلع دادو ۾ جمعيت علماء اسلام کي وڏي محنت سان منظم ڪيو. سندس دور ۾ فقيه ملت حضرت مولانا مفتي محمود رحمته الله عليه ميهڙ ۾ تشریف فرما ٿيا. ۽ تفصيلي خطاب ڪيو. اتي مان به حاضر هيس. هن تقريبن جو هڪ تفصيل محترم حبيب الله حضوري جي ٿوري سان ملاحظه ڪيو وڃي.

"1970 ڌاران جمعيت علماء اسلام جو هڪ ڪامياب جلسو اڪبري جامع مسجد ميهڙ ۾ ٿيو. جنهن ۾ حضرت مفتي محمود رحمته الله عليه، حضرت مولانا غلام غوث هزاروي، ۽ حضرت سائين پير وارا شريڪ ٿيا. ۽ بيان فقط مفتي صاحب جن جو ٿيو"

اهو جلسو جڻ هن علائقي ۾ جمعيت علماء اسلام جو تعارفي جلسو

هيو.

ياد رهي ته هن کان اڳ ضلع دادو اندر جمعيت جو هڪ تعارف حضرت مولانا غلام احمد مرتضيٰ ملڪاڻي رحمۃ اللہ علیہ جن جي ذريعي ٿيو. پر تنظيمي لحاظ کان ڪا به جوڙجڪ نه هئي. حضرت ملڪاڻي صاحب، مرحوم تن تنها دادو ضلعي جي آدم خورن جي مقابلي لاءِ هر اليڪشن ۾ حصو ورتو. جنهن کي هو آخرت جو سرمايو سمجهندو هيو. سندس فرزند پير طريقت مولانا مخدوم حبيب الرحمان ملڪاڻي صاحب نه رڳو ان مدرسي جو مهتمم آهي. جنهن مدرسي جو بنياد 1960 ڌاران مولانا ملڪاڻي صاحب مرحوم مدرسه دارالعلوم نالي سان غريب آباد دادو ۾ رکيو. اتي پاڻ استاد به آهي.

حضرت مولانا تاج محمد ڪوهاڙو جمعيت کي علائقي اندر هڪ تنظيمي صورت ڏني. اڄ جمعيت پوري ضلعي اندر منظم آهي. مولانا منظور احمد صاحب سومرو دادو ۾ آيا، ته دادو مولانا صاحب لاءِ ۽ مولانا صاحب دادو لاءِ سڃاڻپ بڻيل آهي.

مدرسه سان گڏ اتحاد المدارس ۽ جمعيت علماء اسلام ضلع دادو کي بلند بخت تائين پهچايو آهي. هڪ ڀيرو اين اي (خيرپور ناٿن شاھ ۽ ميهڙ ٽڪ) تي اليڪشن ۾ حصو ورتو. محلاتن جي مڪينن سان گڏ پليٽن تي پلجڻ وارن لاءِ اها قيامت جي گهڙي هئي. هڪ فرش نشين، محلاتن جي مڪينن سان مقابلي لاءِ لٽل آهي. عوام فقط عجب ڪندو رهيو!!!!

ايم آر ڊي جي تحريڪ سڄي سنڌ ۾ هلي پئي، مگر دادو ضلع اندر ان تحريڪ جو سڪو سوايو هيو. ته سزا به سوائي هئي. اهي وڏيرا جيڪي اليڪشن ۾ حصو وٺڻ وقت مولانا صاحب جي هن عمل تي ڏند ڪرتي رهيا هئا. انهن ريشمي رومال ۾ ويڙهي ايم آر ڊي جي صدرات مولانا صاحب جي حوالي ڪئي.

بند ڪمرن ۾ اجلاس دوران چڱا مڙس ڪمري جي دري کان گذرندڙ پاڇي کي چرڪ ڀري ٽڪن پيا. مان به انهن اجلاسن ۾ شريڪ ٿيندو هيس. جيڪڏهن ايم آر ڊي جو ڪو جلسو روڊ رستي تي منعقد ٿيندو هيو ته مولانا صاحب وڏي سانت سڪون سان صدارت جي نشست تي ويٺو هوندو هيو. نه گهپراحت! نه دل جي ڌڙڪڻ!!

مگر ايم آر ڊي جا وڏيرا ٻن، ٽن جملن کان پوءِ واش روم پڇائيندا رهندا هيا.

مولانا صاحب جي قائدانه صلاحيتن لاءِ نه رڳو جمعيت جا ڪارڪن

حضرت سائين هاليجي شريف وارا ٻاهر نه هوندا هيا. (گهر هوندا هيا) حضرت سائين (پير شريف وارا) در محمد فقير جي ڪمري ۾ ويهندا هيا. ساڻس ڪچهري ڪندا هيا. ۽ در محمد فقير ڪڏهن ڪڏهن سائين جن کي چانهه ٺاهي پياريندو هيو. هاليجي شريف ۾ لنگر ڏهين يارهين بجي ايندو هيو، آئون (مولانا منظور احمد) ننڍو ٻار هوندو هيس، ان ڪري حضرت سائين جن رات جي ماني مان ٻه چار ڳيا رکي ڇڏيندا هيا. پوءِ صبح جو فقير در محمد جي ٻاريل باه تي ڳيا سيڪي مون کي ڏيندا هيا.

هاليجي شريف ۾ ڪو دڪان ڪو نه هوندو هيو، جيڪڏهن حضرت سائين پير شريف وارا ٻه چار ڏينهن اتي رهندا هيا، ته پني عاقل ايندڙ ويندڙ ماڻهن هٿان مون لاءِ پڳڙا، ڪتل، گهرائيندا هئا. (ڪتاب سائين پير وارا)

اهڙين شفقتن ۾ سوين دعائون سانڍيل هيون. جن جي ڪري هڪ ترقي حاصل ٿي.

سنڌ جي صاحب فڪر علمي هستي حافظ محمد موسي پٽو، مولانا منظور احمد سومرو بابت لکي ٿو ته، "پير شريف جي علمي حلقي ۾ مولانا منظور احمد سومرو واقعي هڪ دانشور آهي" ڪنهن شخص بابت دعوائون مونجهاري جو سبب ٿين ٿيون، مگر امام الانقلاب قائد ملت اسلاميه حضرت مولانا فضل الرحمن صاحب جهڙو اتل انسان مضبوط ارادي جو مالڪ جنهن شخص جي

معترف آهن. مگر عوام کي پي پريور اعتماد رهيو آهي. منهنجي معلومات مطابق جمعيت ضلع دادو جي امارت بنا ڪنهن مقابلي جي مولانا صاحب جي حوالي رهي آهي. پيار اڀرندڙ هن انسان لاءِ مون سان گڏ دادو جا وڻ ٿڻ به دعاگو آهن. جنهن جي هستي منهنجي لاءِ "پير شريف" جي نشاني آهي.

آئي ٿي اڱار، ڪامي ڪردارن سين،
پسين سي پٽار، پُر پيتوئي جن سين.

پيشاني چمي سان سطحي ڳالهه ته نه آهي.
هڪ پيري جڳ مشهور شاعر استاد بخاري سائين مون کي
چيو:

دادو ۾ مولانا منظور احمد سومرو بابت معلوم ٿيو آهي ته هو
هڪ اعليٰ ذهن جو مالڪ ۽ ترقي پسند عالم آهي. ان سان ملاقات
ڪجي، پوءِ ملاقاتون به ٿيون بحث مباحثا به ٿيا.
منقولات ۽ معقولات جي هن ترقي پسند عالم جامع اسلاميه
سراج العلوم پير شريف مان 1968 ڌاران فراغت حاصل ڪري
عملي زندگي ۾ ڪم شروع ڪيو. جتي به ويو اتي تدريس ۽
تعليم جي تاريخ جوڙي.

اسلافن جي نشاني بهترين سنجيده محقق

تحرير: ڊاڪٽر اي جي انصاري، پريس سيڪريٽري جي يو آءِ سنڌ

مولانا منظور احمد سومرو صاحب جي علمي، ديني ۽ اخلاقي حيثيت تي هڪ جامع نظر

اسلامي تاريخ هميشه اهڙن عالمن سان مالا مال رهي آهي، جن پنهنجي علم، عمل، ۽ تقوىٰ سان نه رڳو پنهنجي دور تي اثر ڇڏيو، پر اچڻ وارن نسلن لاءِ به هدايت جو سرچشمو بڻيا. اهڙن ئي بلند مرتبت عالمن مان هڪ نالو مولانا منظور احمد سومرو صاحب جو آهي، جن دادو سنڌ جي زمين تي علمي سچائي، تحقيق جي سنجيدگي، ۽ ديني فڪر جي گهرائي جا روشن مثال قائم ڪيا.

علم جي واٽ جو راهي

مولانا منظور احمد سومرو ابتدا کان ئي ذهين، شوقين، ۽ علم سان دلچسپي رکندڙ هئا. سندن فطري رجحان اسلامي علوم ڏانهن هو، جنهن ڪري هو ديني مدرسن ڏانهن رجوع ٿيا ۽ مشهور ۽ معتبر ادارن مان تعليم حاصل ڪري فارغ التحصيل ٿيا. هو نه صرف ديني نصاب تي عبور رکندڙ آهن، پر سندن نظر جديد فڪري چئلينجن تي به آهي.

تحقيق جي دنيا جو درويش

مولانا صاحب جو علم تحقيقي ڪم، دليل تي ٻڌل موقف، ۽ حوالن سان ڀريل تحريرون ثابت ڪن ٿيون ته هو هڪ سنجيده، متوازن ۽ فڪري سوچ رکندڙ محقق آهن. سندن تقريرون علمي معيارن تي پورا لهندڙ ۽ جديد تحقيق جي تقاضائن سان هم آهنگ آهن. خاص طور تي حديث، اصول حديث، تفسير، ۽ فقهي علم جي دنيا ۾ هڪ قيمتي خزانو آهن.

اسلاف جي روايت جو امين

مولانا منظور احمد سومرو جمعيت علماء اسلام جو اثاڻو آهن هن ساري زندگي دادو سنڌ ۾ رهي ڪري پنهنجي فڪر ۽ عمل سان اسلاف جي علمي، اخلاقي ۽ روحاني روايتن جا امين آهن. سندن شخصيت ۾ عاجزي، انڪساري، تقوىٰ، اخلاص، ۽ مروت جو هڪ حسين امتزاج نظر ايندو آهي. هو هميشه دين جي علم کي ذريعو نجات سمجهندا آهن، نه ته شهرت يا شهوت جو وسيلو.

سندن زندگيءَ جو هر لمحوسنت نبوي صه جي مطابق گذارڻ جي ڪوشش ڪندي نظر ايندو آهي. هو عام ماڻهن ۾ رهن ٿا، پر سندن سوچ عام نه آهي. هو درس ڏيندڙ پر سندن خاموشي به علم سيڪاري ٿي.

نوجوانن لاءِ مشعل راه

اڄ جي دور ۾ جڏهن نوجوان نسل مختلف فتنن، فڪري انتشارن ۽ فرقيواريت جي ور چڙهيل آهي، تڏهن مولانا سومرو جهڙا علمي ۽ اخلاقي نمونا اڻ ڳڻين لاءِ روشنيءَ جو مينار آهن. سندن نصيحتون، سندن دعائون، ۽ سندن علمي صحبتون، ڪيترن ئي شاگردن کي فڪر جي سڌي راه تي آندو.

مولانا صاحب نوجوانن کي صرف علم سيڪارڻ تي يقين نه رکندا هئا، بلڪ هو شخصيت سازي، اخلاقي تربيت، ۽ معاشرتي ۾ مثبت ڪردار ادا ڪرڻ جي اهميت تي زور ڏيندا آهن.

اڄ جڏهن دنيا مادي ترقيءَ جي طرف وڌي رهي آهي ۽ روحانيت، علم، ۽ اخلاص جي کوٽ محسوس ٿئي ٿي، تڏهن مولانا منظور احمد سومرو جي علمي ۽ اخلاق اسان لاءِ هڪ بي مثال اثاڻو آهي. اسانجي لاءِ لازمي آهي ته اهڙن عالمن جي قدر ڪيون، ۽ سندن رهنمائيءَ مان فائدو حاصل ڪريون.

الله تعاليٰ مولانا منظور احمد سومرو صاحب جي خدمتن کي قبول فرمائي، ۽ اسان سڀني کي سندن نقش قدم تي هلڻ جي توفيق عطا فرمائي. آمين.

دادو جو پرجهلو، هڪ انمول هيرو:

سائين منظور احمد

تحرير: اظهار الحق صديقي

هڪ اهڙي عظيم انسان تي قلم کڻڻ جو موقعو مليو آهي. جيڪو ڪهن به تعارف جو محتاج ڪونه آهي جهن جي شخصيت ڪهن کان لکيل ڇپيل ڪونه آهي جنهن جي طبيعت ماکيءَ جيان مٺي پرڪشش چهرو دليري ۾ فولادي جگر رکندڙ سياست ۾ ڏاهي قسم جو دانشور جيڪو دادو جي علمي ڪم ۾ سوشل ڪم ۾ سياسي رنگ ۾ هر طرح سان صف اول جو ڪردار ادا ڪندو رهيو آهي. جنهن جو نالو محبوب العلماء حضرت مولانا سائين منظور احمد سومرو صاحب جن آهن جيڪي دادو کي هڪ تحفي طور ڏنل تحفو آهي. جيڪو پير شريف جي بزرگ مرشد سائين مولانا عبدالڪريم قريشي رح جي طرفان مليل آهي. حضرت مولانا سائين منظور احمد سومرو صاحب جن علم نبوي پير شريف مدرسي مان حاصل ڪيو جنهن جا استاد ولي ڪامل مرشد سائين مولانا سائين عبدالڪريم قريشي رح هئا پڙهائي جي دؤر ۾ محبوب العلماء جي زندگي ڪجهه ان ريت هئي جو مدرسي ۾ پڙهڻو پت ۽ ان سان گڏ ڪا سبزي يا لسي ملندي هئي، پر مرشد سائين مولانا عبدالڪريم قريشي رح محبوب العلماء حضرت مولانا سائين منظور احمد سومرو صاحب جن تي انتهائي شفيق هئا، ان شفقت منجهان هڪ هي قسم به هيو جو محبوب العلماء حضرت مولانا سائين منظور احمد سومرو صاحب جن جي ماني مرشد سائين مولانا عبدالڪريم قريشي رح جن جي گهران ايندي هئي. مرشد سائين جن جي گهرواري امان سائنڻ پنهنجي

هٿن سان ماني پچائي محبوب العلماء حضرت مولانا سائين منظور احمد سومرو صاحب جن ڏي اماڻيندي هئي. جيڪو حڪم مرشد سائين مولانا عبدالڪريم قريشي رح جن کان امان سائين کي مليل هيو پڙهائي ۾ انتهائي ذهين ۽ هوشيار هوندا هئا. محبوب العلماء حضرت مولانا سائين منظور احمد سومرو صاحب جن ڪجهه سال ٻين علائقن ۾ به پڙهايو پر سائين جن جو علم الله پاڪ جي فضل سان دادو وارن جي قسمت ۾ لڪيل هيو. حضرت مولانا منظور احمد سومرو صاحب دادو جي مدرسي دارالفيوض ميمڻ محلا ۾ آيا ۽ اتان سائين جن پنهنجي پڙهائي جو آغاز ان وقت ۾ ڪيو. جهن وقت ۾ شرڪ بدعت ۽ ڪفر ۾ چوٽ جي ميدان ۾ هئي. ان ايڏي ڏکئي وقت ۾ محبوب العلماء پنهنجي سچائي ايمانداري ذهانيت برباديءَ ۽ بصيرت سان پنهنجي علم جي ڪم جو آغاز ڪيو جهن جي سچائي کي ڏسي ڪري مدرسي جي ڪاميٽي محبوب العلماء حضرت مولانا سائين منظور احمد سومرو صاحب جن کي مدرسي دارالفيوض جو مهتمم پڻ ڪيو. مدرسي دارالفيوض علم سان گڏوگڏ جمعي ۽ سياست جو مرڪز به رهيو. جيڪا به محبوب العلماء حضرت مولانا سائين منظور احمد سومرو صاحب جن جي شخصيت هئي. سائين جن جا هزارين شاگرد مدرسي دارالفيوض مان علم پرائڻ سان گڏ جمعي جو ڪم به پنهنجي زمي کڻي علائقن ۾ ڪم ڪندا رهيا ۽ جمعي جي عهدن ته به فائز رهيا محبوب العلماء حضرت مولانا سائين منظور احمد سومرو صاحب جن کي جڏهن دادو ضلعي جو امير منتخب ڪيو ويو ته ان تائيم کان اڄ تائين سائين جن ان عهدي تي فائز آهن ۽ تقريبن سائين جن بنا مقابلي ان عهدي تي منتخب ٿيندا آيا آهن. علم جي حوالي سان انجمن محمدي جي نالي سان دادو جي علائقي ۾ درس قرآن جي موضوعات سان علائقي جي ماڻهن کي جوڙيو هي اهو وقت هيو، جهن وقت

چونڪ بازار يا مين روڊ تي توحيد جا ترانا بلند ڪرڻ ڏوه تصور ڪيو ويندو هيو، پر ان ايڏي ڏکڻي وقت ۾ محبوب العلماء حضرت مولانا سائين منظور احمد سومرو صاحب جن جماعتي سائين جي گهرن کان درس قرآن جا واعظ انجمن محمدي جي پليٽ فارم کان شروع ڪيا ۽ جماعت جڙندي وئي اهڙا ذهن نهيا جو وڃين خير ٿيا. سائين جن جي محنتن سان اوهو وقت به دادو ڏنو جو دادو ضلعي جي چونڪن چوراهن ۾ به توحيد رسالت جا نعرا بلند ٿيا ۽ جمعيت علماء اسلام زنده باد به عوام جي ڪنن ۾ وڌي واقعي سان آواز پيا جيڪي به خصلتون انهن جي استاد مرشد سائين مولانا عبدالڪريم قريشي رح جن ۾ هيون. اهي سڀ محبوب العلماء حضرت مولانا سائين منظور احمد سومرو صاحب جن اپنايون جهن ۾ علم تدريس سان گڏوگڏ مذهبي سياسي ڪمن ۾ به ضلعي دادو ۾ سرگرم رهيا صبح جو طالبن ۽ شاگردن جا اسباق ته منجهند جو عوامي مسئلا ۽ فيصلو ۽ فتوا ته شام جو ضلعي دادو جي ڪهن نه ڪهن ڳوٺ ۾ تقريرن جي صورت ۾ توحيد رسالت قرآن جي موضوعن تي عوام کي آگاه ڪندا رهيا ۽ ڪوڙ سارا ماڻهو جن کي دين جي خبر ئي ڪونه هئي انهن تائين پنهنجي آواز کي پهچايو ۽ توحيد رسالت قرآن جي دولت سان ماڻهن جي دلين کي محبوب العلماء حضرت مولانا سائين منظور احمد سومرو صاحب جن منور ڪيو. حضرت سائين جن کي ضلعي دادو جي ماڻهن جيءُ ۾ جايون ڏنيون عالمن شيخ الحديث مفتين پنهنجو رهبر ۽ مرشد تسليم ڪيو. اليڪشن ۾ به محبوب العلماء حضرت مولانا سائين منظور احمد سومرو صاحب جن وڏين پارٽين جي مقابلي ۾ بيٺا ۽ جمعيت علماء اسلام جي نالي کي ان جي منشور کي عوام تائين پهچايو. مرڪز جمعيت علماء اسلام تائين محبوب العلماء حضرت مولانا سائين منظور احمد سومرو صاحب جن جي رسائي هي ۽ قائد جمعيت حضرت

مولانا فضل الرحمان صاحب جن محبوب العلماء حضرت مولانا سائين منظور احمد سومرو صاحب جن کي پنهنجو دوست ۽ پيءُ سمجهندا آهن حضرت سائين مولانا منظور احمد سومرو صاحب صوبائي عهديدار به رهيا ۽ موجوده به صوبي جمعيت علماء اسلام جا سرپرست ۽ مرڪزي جنرل ڪاؤنسل جا ممبر ۽ ضلعي دادو جي يوائي جا امير به آهن مون کي ياد آهي جڏهن محبوب العلماء حضرت مولانا سائين منظور احمد سومرو صاحب جن کي برين ٽيمور ٿيو ۽ ڪراچي جي ڊاڪٽرن آپريشن جو چيو ته ان وقت قائد جمعيت مولانا فضل الرحمان صاحب جن کي خبر پئي ته منهنجو پيءُ ۽ دوست ۽ جماعت جو ساٿي بيمار آهي ته ڪراچي جي وڏن وڏن عالمن کي قائد جمعيت فون ڪري چيو ته ڪراچي اسپتال ۾ منهنجو دوست داخل آهي ان جي وچين تبع پرسي به ڪيو ڏنل مالي امداد به منهنجي طرفان پهچايو ۽ جنهن وقت آپريشن شروع ٿيو وارو هيو ان وقت سائين جن جي فرزند کي قائد جي فون آئي ۽ حڪم ڪيائون ته مون کي پنهنجي دوست سان فون تي ڳالهه ڪرايو. محبوب العلماء حضرت مولانا سائين منظور احمد سومرو صاحب جن سان جڏهن قائد جمعيت فون تي ڳالهه ٻولهه ڪئي ته فرمايون ته اوهان جو هن ٽائيم آپريشن شروع ٿيو وارو آهي ۽ مان پنهنجي پالڻهار جي آڏو مصلو وڇائي ڇڏيو آهي، منهنجون دعائون اوهان سان گڏ آهن ۽ محبوب العلماء حضرت مولانا سائين منظور احمد سومرو صاحب جن فرمايو ته قائد جمعيت جي انهن الفاظن مون کي وڏو حوصلو ڏنو ۽ يقين ٿي ويو ته الله پاڪ مون کي ان مرض مان شفا ڏيندو ۽ آپريشن ڪامياب ٿيندو. جڏهن آپريشن ٿي ويو ته ڊاڪٽرن سائين جن جي فرزند سان مخاطب ٿي ڪري چوڻ لڳا ته اوهان جي والد جو ڪهڙو ڪم آهي ته سائين جن جي فرزند جواب ڏنو ته مدرسي ۾ علم نبوي جي تعليم دين جي طالبن کي ڏيندا آهن ته ڊاڪٽر

چوڻ لڳا ته ائين ئي هوندو اوهو چو جو جڏهن اسان سائين جو آپريشن شروع ڪيو ته ايڏي سولي طريقي سان آپريشن ٿيو جو اسان پاڻ حيران ٿي وياسون ته ڪا وڏي شخصيت آهن ۽ وڏيون ان شخصيت کي دعائون آهن ان سڄي پراسز ۾ قائد سنڌ علامه راشد خالد محمود سومرو صاحب جن جو به قدم ساراه جوڳو آهي قائد سنڌ علامه راشد خالد محمود سومرو صاحب جن به وڏي احترام جي نگاهن سان محبوب العلماء حضرت مولانا سائين منظور احمد سومرو صاحب جن کي ڏسندا آهن ۽ روحاني بابو تسليم ڪندا آهن. جڏهن شهيد اسلام جي شهادت ٿي ۽ ان شهادت کان پوءِ قائد سنڌ علامه راشد خالد محمود سومرو صاحب جن جي پهرين اليڪشن جماعت جي ۾ به محبوب العلماء حضرت مولانا سائين منظور احمد سومرو صاحب جن جو وڏو ڪردار هيو ۽ قائد سنڌ علامه راشد خالد محمود سومرو صاحب جن جي شهيد اسلام جي سياسي جانشين جي پڳ قائد سنڌ علامه راشد خالد محمود سومرو صاحب جن کي محبوب العلماء حضرت مولانا سائين منظور احمد سومرو صاحب جن پنهنجي رومال جي پارائي هئي. ضلعي دادو تي الله پاڪ جو وڏو احسان چئجي جو محبوب العلماء حضرت مولانا سائين منظور احمد سومرو صاحب جن دادو جي پڪي ۾ آيا ۽ دادو جي عوام کي ديني علم نبوي جي تعليم سان گڏوگڏ سياسي ذهن ڏنائون ۽ پنهنجي پيار پريت محبتن سان وڏي سٺي انداز سان ڪم ڪري ڏيکاريائون هن ٽائيم به سائين جن تمام عليل آهن پر پوءِ به دين جو ڪم مدرسه دارالفيوض ۾ جاري رکيو اٿن ۽ ان سان گڏوگڏ جماعت جمعيت علماء اسلام جو به ڪم جاري ساري آهي. الله پاڪ محبوب العلماء حضرت مولانا سائين منظور احمد سومرو صاحب جن کي صحت ڪامله عاجله مسترمة عطا فرمائي ۽ سائين جن جو ساڳو مون سميت جماعت جي مٿان تادير نصيب فرمائي آمين يارب العالمين

آخر ۾ هي عرض ڪندس ته:

صرف عالم نه پر عالمن جو هتي
 سهڻون اڳواڻ استاد رهبر ڏنم
 سائين منظور احمد جي چهري تي مان
 ڪي ئي انوار حق جا به هر دم ڏنم
 دعاگو

اظهار الحق صديقي
 جنرل سيڪٽري
 جمعيت علماء اسلام
 ضلع دادو

(ناياب هيرو) حضرت مولانا سائين منظور احمد سومرو صاحب سلمه الله

مولانا سردار علي چانڊيو، معلم مدرسه عربيہ اصحاب صفحہ

شيخ العلماء بقيت السلف العالم العامل الحافظ وحيد دهره
حضرت مولانا سائين منظور احمد سومرو صاحب سلمه الله تعالى
تلميذ رشيد امام العصر قطب الاقطاب مفسر القرآن والحديث
حضرت سائين عبدالڪريم قريشي نورالله مرقده
اسان جي دادو ضلعي ۾ توحيد موحد مساجد مدارس علم عمل
۽ صحيح سياست جو قحط هيو ان وقت اسان جي دادو ضلعي تي
الله تعالى رحمت ڪري موڪليو حضرت سائين جن کي حضرت
سائين جن دادو مدرسه عربيہ دارالفيوض المحمديه ميمڻ محلہ دادو
۾ آيا ۽ محنت شروع ڪيائون.

علمي خدمات

الحمد لله سنڌ ۽ بلوچستان جي ڪافي ضلعن مان طالب علم
آيا اهي علم و عمل اخلاق حميده کان سيراب ٿي ڪري پنهنجن
علائقن ۾ علم جي اشاعت لاءِ مصروف آهن.
الحمد لله حضرت سائين جن کي مدرسه دارالفيوض کي شمس
۽ بدر وانگر روشن ڪيو جنهن جو پوري ملڪ تائين فيض پکڙيو.
پر خصوصن دادو ضلعي تي الله تعالى سائين جن کي سبب
بڻائي خصوصي رحمت فرمائي جو اڄ پوري دادو ضلعي ۾ تقريبن
سمورن مدرسن ۾ معلم ۽ سمورن مساجد ۾ امام ۽ خطيب
حضرت سائين جن جا تلميذ خدمت دين ۾ مصروف آهن.
پر هاڻي ته سائين جن جا شاگرد انهن جا شاگرد ۽ انهن جا

شاگرد مصروف تعليم آهن. الحمدلله

مساجد ۽ مدارس لاءِ خدمات

الله تعاليٰ حضرت سائين جن کي ڪثير مدارس جو سبب بڻايو دادو ۾ ڪڏهن اهو وقت به هيو جو مسجدون ۽ مدرسو تمام قليل هئا، حضرت سائين جن پنهنجي علم عمل ۽ زهد سان پلاٽن وارن کي متوجه ڪيو، جو هر ڪالوني ۾ انهن سئو ۽ وڏو پلاٽ مسجدن ۽ مدرسن لاءِ وقف ڪيو، ان ڪم ۾ سڀ کان گهڻو ڪردار زئونر برادري ادا ڪيو، الله تعاليٰ انهن کي جزاء خير نصيب فرمائي، جو اڄ پوري دادو ضلعي ۾ مساجد ۽ مدارس جي اعتبار سان الحمدلله تمام بهترين جامعات ۽ مساجد ڪثير تعداد ۾ موجود آهن. علماء حق جا ۽ دادو ضلعي سان گڏ ضلع ڄام شورو به ان رحمت سان سيراب آهي. الحمدلله

توحيد و سنت لاءِ خدمات

هڪ وقت اهڙو به هيو جو دادو ضلعي ۾ شرڪ ۽ بدعت جو عروج هيو، جو تبليغ جماعت وارن کي مساجد مان زوري ڪڍيو ويندو هيو ۽ مسجدون ڌوٽيون وينديون هيون ۽ تبليغ جماعت وارن کي ايڏائڻ عبادت سمجهيو ويندو هيو، ان سان گڏوگڏ پيرن جي مزارن تي نذر و نياز ۽ انهن جي قبرن کي طواف ۽ سجدا ڪيا ويندا هئا.

اسان جي ڳوٺ جي هي حالت هئي جو جانورن سان گڏ ماڻهو پنهنجا ٻچا به پيرن جي حوالي ڪندا هئا، الحمدلله حضرت سائين جن درس قرآن مجيد دادو شهر جي هر هڪ محلي ۾ ڪيا پوءِ ضلعي جي ڳوٺن ۾ وڃي درس قرآن شريف ڪيا، جلسا علماء ڪرام جا پوري دادو ۾ ڪرايا، جنهن جي نتيجي ۾ دادو ضلعي مان شرڪ بدعت ۽ غير الله جي پوڄا پاٽ واري باه جيڪا آسمان سان پئي ڳالهيون ڪري اڃا اها باه وسڻ جي قريب پهتي آهي.

جماعت لاءِ خدمات

حضرت سائين جن جي اچڻ کان اڳ ۾ جماعت جو ڪم بلڪل نه هجڻ جي قريب هيو هڪڙي دفعي خود سائين جن اجلاس ۾ فرمايو ته ڪو وقت اهڙو هيو جو اسان وٽ عامل پوري ڪرڻ جيترا ماڻهو به نه هئا، مخدوم العلماء و صلحاء حضرت مولانا سائين عبدالقيوم هاليجوي دامت برڪاتهم 10 فيبروري 2025 تي ٿيندڙ مجلس عمومي جي اجلاس ۾ بيان ڪندي فرمايو ته دادو ۾ پهريان 15 ماڻهو به عمومي جا نه هئا الحمد لله اڄ ضلعي جي عمومي به 200 جي قريب آهي، هن وقت سائين جن جي ڪاوش سان ضلع دادو جا ڪارڪن هزارن جي تعداد ۾ آهن ۽ دادو جو اهو حال هيو، جو خود حضرت سائين فرمايو ته قائد ملت اسلاميه حضرت مولانا فضل الرحمن صاحب دامت برڪاتهم العاليه جو دورو رکيل هيو، اسان پريشان ٿياسين ته جلوسي ۾ ماڻهو ڪٿان آڻيون، ان جي باوجود به قوم پرست چوڻ لڳا ته اسان مولانا صاحب کي جلسو ڪرڻ نه ڏيندا سين، ان تي اسان جمالي برادري جي سردار ڌاتل خان کان مدد ورتي سون چو جو سردار صاحب ۽ انهن جي برادري موحد هئي.

الحمد لله اڄ شهر يا واهڻ جي جلوسي سون جي تعداد ۾ ڪارڪن شرڪت ڪن ٿا.

سياسي خدمات

سياست صحيح جو به حضرت سائين جن روح قوڪيو جو پاڻ اوائلي دور ۾ خود فارم پرائي (MNA) جي سيٽ تي بينا استاد الميراث مفتي استاد العلماء حضرت مولانا سائين غلام قادر لغاري صاحب نورالله مرقده کي (MPA) خيرپور ناٿن شاھ واري سيٽ تي بيهاريائون ان وقت جي علماء حق تمام وڏي زور و شور سان حضرت سائين جن وارن جو ساٿ ڏنو. الحمد لله.

بلدياتي اليڪشن ۾ حضرت سائين جن پوري ضلعي جي ڪافي سيٽن تي ڪارڪن بيهاريا ان ۾ الحمدللہ اسان جي ڳوٺ گل محمد چانڊيو مان ڪائونسلر جي سيٽ مولانا امدادالله سنڌي کڻي ورتي ڪافي سيٽن تي (PPP) وارن منت ميٽر جا ڪافلا موڪليا (MRD) جي تحريڪ ۾ پاڻ ملهائون ۽ مشرف جي دور ۾ سائين جن کي گرفتار ڪيو ويو پاڻ استقامت جي مضبوط پهاڙ وانگي حق جي آواز کي بلند ڪرڻ لاءِ بيٺا رهيا. الحمدللہ

تدريسي خدمات

علم ۾ مضبوطي حضرت سائين جن کي الله تعاليٰ ايتري ته بلند عطا فرمائي آهي جو سمورن علماء وٽ اظهر من الشمس آهن. علم پڙهائڻ ۾ حضرت سائين جن کي الله تعاليٰ تمام ملڪو استعداد قوت فصاحت ۽ بلاغت بيان جو انداز عطا فرمايو جو پنهنجي دور جي فريد عصره جا مصداق آهن.

حضرت سائين جن الحمدللہ هر علم ۽ فن جا ماهر آهن ڪتاب پڙهائڻ وقت ايئن محسوس ٿيندو آهي جو سائين جن خود ان ڪتاب جا مصنف آهن.

پر خصوصن قرآن ۽ احاديث مبارڪ پڙهائڻ جا تمام گهڻا ماهر آهن جو پنهنجي دور جا حقيقي مفسر القرآن والحديث آهن.

عملي خدمات

حضرت سائين جن عمل ۾ به انتهائي مضبوط آهن اسان ڏٺو ته هميشه سائين جن عشاء جي نماز صرف سنت پڙهي ڪري گهر ويندا هئا ان مان اسان طلباء کي معلوم ٿيو ته استاد ڪريم سائين جن تهجد جا به پابند آهن اڪثر اوقات سائين جن تعليم تبليغ و عظ نصيحت ۾ صرف ڪيائون.

اخلاق حسنه

الله تعاليٰ حضرت سائين جن کي خلق حميده سان به تمام

گهڻو نوازيو آهي جو پاڻ فضول ڪچهري غيبت تهمت ۽ ڪنهن جي اڳيان سوال ڪرڻ مطلب ته ڪبيره گناهن کان الله تبارڪ وتعالٰي حضرت سائين جن کي گهڻو پري رکيو آهي ۽ حضرت ۾ الله تعاليٰ اخلاص سچائي ۽ خير خواهي ضرب مثل رکي آهي.

زهڊ جو عالم حضرت سائين جن وٽ ايترو آهي جو شايد زندگي ۾ پنهنجي ذات لاءِ ته نهيو پر پر مدرسي لاءِ حضرت سائين جن سوال نه ڪندا آهن.

سخاوت ۾ به حضرت سائين جن کي الله تعاليٰ نوازيو آهي جو سائل کي پيسا ۽ ڪپڙا ۽ عنايت فرمائيندا آهن تحمل حضرت سائين جن جو ايترو آهي جو انتهائي بيماري جي حالت ۾ به حضرت سائين جن کي بي صبري کان الله تعاليٰ پاڪ رکيو آهي.

اديب

حضرت سائين جن انتهائي اديب به آهن، اسان کي حضرت سائين نواز الله الحسني صاحب دامت برڪاتهم قرآن مجيد جو درس مڪمل پورو ڪيو ۽ آخر ۾ معوذتين جي درس ڏيڻ لاءِ امام السالڪين جاءِ نشين امام العصر حضرت سائين عبدالعزيز شريف وارن کي مدعو ڪيائون، حضرت سائين جن مرشدي عصر جي آذان وقت پهتا حضرت سائين جن کين عرض ڪيو ته عصر نماز پڙهي پوءِ درس ڪيو مرشدي حضرت فرمايو ته صحيح آهي نماز پڙهي پوءِ درس ڏيندا سون پوءِ حضرت مرشد ڪريم کي وٺي آيا مسجد ۾ ته ڪجهه تائيم نماز ۾ هيو مرشد ڪريم پاڻ اڳين صف ۾ ويهي رهيا حضرت سائين جن اڳين صف ۾ جاءِ هوندي به پوئين صف ۾ ويٺا پر گوڏا پيچي ادب سان ويٺا حالانڪ مرشد ڪريم حضرت سائين جن کان گهڻا ننڍا به آهن پر استاد جي اولاد جي ڪري ايترو ادب ڪيائون مان عاجز بير شريف ويس انتي حضرت سائين جن کي خبر پئي ته مون کي فرمايائون ته توهان بير شريف ويا هيو ڪجهه حال احوال ڏيو:

مان عرض ڪيم ته سائين جن پاڻ ڪونه هئا انتي مون کي فرمايائون ته اسان پير شريف جي وڻ کي به ڏسندا آهيون ته اسان کي سڪون ملندو آهي

نصيحتون

1- حضرت سائين جن جون ڪجهه نصيحتون جڏهن اسان جي دستار فضيلت جو جلسو ٿيو ته اسان سڀ ساٿي حضرت سائين جن کان موڪلائڻ وياسين انتي حضرت سائين جن نصيحت ڪندي فرمايو ته توهان مولوي ٿي ويا آهيو دين جو ڪم ڪرڻ ان لاءِ سولو آهي جيڪو پاڻ کي دين جو خادم سمجهي ڪري دين جي خدمت ڪندو ان کي دين جي خدمت آسان لڳندي ۽ جيڪڏهن پاڻ کي مولوي سمجهي خدمت ڪندو توهان کي خدمت ڪرڻ تمام ڏکي لڳندي ڇو ته توهان چوندو اسان خود مولوي آهيون تنهن جي ڪري اسان جي خدمت ڪئي وڃي.

۽ توهان مهتمم کي پنهنجو محسن سمجهو ڇو ته توهان جي ضرورت کي وظيفي جي صورت ۾ پورو ڪري ٿو ڇو ته توهان مولوي ٿي ڪري ڏميواري قبول ڪئي آهي اهو مهتمم توهان جي ڏميواري پوري ڪرڻ ۾ توهان جو محسن ۽ معاون آهي تنهن ڪري مهتمم کي به محسن سمجهو.

2- هڪ پيري اسان جي ڳوٺ ۾ جلسہ دستار فضيلت ۾ حضرت سائين جن پاڻ قرب جا قدم مبارڪ کڻي ڪري آيا اچڻ سان ئي مون کان پڇيائون ته ته مولوي فارغ تحصيل ٿيڻ وارن ۾ ڪو ڳوٺ جو مولوي به آهي ان تي مون غرض ڪيو جي سائين ڳوٺ جو هڪڙو طالب علم مولوي ٿيو آهي پاڻ فرمايائون جيڪڏهن ڳوٺ هڪڙو به فارغ ٿيندڙن ان نه هجي ها ته اها ڳالهه تمام خراب هجي ها.

3- حضرت سائين جن مون کي فرمايو ته قرآن مجيد جو درس ڏيندا آهيو مون عرض ٿجي سائين انتي حضرت سائين جن فرمايو

تہ پنهنجي ڳوٺ ۾ هڪ دفعو پوري قرآن مجيد جو درس ڏيڻ واجب آهي ۽ تي دفعا ڏيڻ بهتر آهي قرآن مجيد جا ٽي دفعا ختم ڪيڏن مولوي جي مٿان ضروري آهي پوءِ ڳوٺ وارا ان تي عمل ڪن يا نه ڪن پاڻ فرمايائون ته حضرت سائين پير وارن درس ۾ فرمايو ته درس مڪمل ڪري مولوي پنهنجي ذميواري پوري ڪئي آهي هاڻي توهان جي ذميواري آهي عمل ڪيو يا نه ڪيو. حضرت سائين جن جون نصيحتون تمام گهڻيون آهن ڪجهه عرض ڪيون سين.

غير مسلمن کي مسلمان ڪرڻ

جڏهن اسان پڙهندا هئا سين ته ان وقت کان اڄ تائين ڪافي دفعا حضرت سائين جن جي هٿ مبارڪ تي بيعت ڪري غير مسلم مسلمان ٿيا

اظهار تشڪر

آخر ۾ آئون مهربان علم دوست مولانا چوهاڻ سليم الله سنڌي صدر مجلس علماء سنڌ جن جو نهايت ئي ثورائتو آهيان جن مون کي سائين منظر احمد سومري صاحب جن بابت لکڻ جو فرمايو. حقيقت هي آهي ته مون حضرت سائين جن تي روشني نه وڌي آهي. بلڪ حضرت سائين جن سڄ وانگر روشن آهن، انهن جي نوراني ڪرڻي کي پنهنجي اندر ۾ وجهي پاڻ کي ظاهر ڪيو آهي. خادم علماء و صلحاء طالب علم

سردار علي چانڊيو

معلم مدرسه عربيہ اصحاب صفہ

ماڻڪ موتي

مولانا سعيد احمد ظاهر ڪوهارو

سنڌ جي مردم خيز مٽيءَ مان هر دور ۾ عظيم انسانن جنم ورتو آهي جن پنهنجي خداداد صلاحيتن سان سنڌ جي سيني ۾ خوبصورت رنگ ڀريا آهن.

انهن املهه ماڻڪ موتين مثل ماڻهن مان هڪ شخصيت شيخ الحديث حضرت سائين منظور احمد سومري صاحب دامت برڪاتهم العاليه جي آهي.

حقيقت ۾ فقيه العصر حضرت مولانا سائين منظور احمد سومرو صاحب دامت برڪاتهم العاليه پنهنجي مرشد، مربي ۽ استاد امام العصر حضرت سائين عبدالڪريم قريشي رحمہ اللہ جن جي علمي، عملي، نظرياتي ۽ سياسي نسبتن جا امين آهن.

حضرت سائين منظور احمد سومرو صاحب دامت برڪاتهم العاليه کي رب العالمين علم، عمل، ادب، تدريس، تقرير، تاريخ ۾ مهارت سان گڏ حالات حاضرہ تي لاپائتي تجزيہ نگاري جي خاص خوبی سان نوازيو آهي.

نظرياتي ۽ سياسي اعتبار سان حضرت سائين منظور احمد سومرو صاحب دامت برڪاتهم العاليه جن جو تعلق جمعيت علماء اسلام سان آهي، جمعيت علماء اسلام ضلع دادو جا امير ۽ جمعيت علماء اسلام صوبہ سنڌ جا سرپرست آهن اها حضرت سائينجن جن جي قائدانه صلاحيت آهي جو ضلع دادو ۾ مسلسل ۽ اڪثر اتر پارٽي انتخابات ۾ بلا مقابلہ امير منتخب ٿيندا پيا اچن.

حضرت سائين منظور احمد سومرو صاحب دامت برڪاتهم العاليه پنهنجي دور امارت ۾ جمعيت علماء اسلام جي لاءِ ڪيئي

نظرياتي نوجوان علماء اڪرام تيار ڪيا آهن جيڪي جيڪي پنهنجي ڊيگري ذاتي مصروفيت سان گڏ فڪري، نظرياتي ۽ سياسي جدوجهد ۾ به مصروف عمل آهن ان حوالي سان جيڪڏهن حضرت سائين منظور احمد سومرو صاحب دامت برڪاتهم العاليه کي جمعيت علماء اسلام جي نظرياتي عمارت جي پيڙه جو پٿر چئجي ته ڪو به وڌاء نه ٿيندو.

راقم الحروف جي بد ذوقي چئجي يا طبعيت جي مردم بيزاري چئجي مان ڪڏهن به ڪنهن جي غير ضروري جبن، قبن، لقبن، مصنوعي لهجن ۽ پر تڪلف لفظن مان متاثر ناهيان ٿيندو پر الحمد لله حضرت سائين منظور احمد سومرو صاحب دامت برڪاتهم العاليه کي مون هميشه انهن شين ۽ هر قسم جي مصنوعات ۽ تڪلف کان بي نياز هوندي ڏٺو آهي اها خود اعتمادي ۽ خودداري واري وصف حضرت سائين منظور احمد سومرو صاحب دامت برڪاتهم العاليه جن ۾ ڪمال درجي جي موجود آهي.

اگرچہ مون کي بلاواسطه سائين جن جي حلقه تدريس مان استفادي جي موقعو ناهي مليو، پر ڪيئي مرتبه سائينجن جي علمي گفتگو مان استفادي جو موقعو ضرور مليو آهي هميشه ۽ هر دفعي سائينجن جي گفتگو متاثرڪن ۽ لاجواب رهي آهي مختلف موضوعات تي سائين جن کان استفادي جو موقعو مليو انهن مان ڪجهه موضوعات هي آهن:

1- علم ۽ فن ۾ فرق؟

علم کي فن ۽ فن کي علم سجهڻ جي غلط فهمي،

2- محبت ۽ عشق ۾ فرق؟ (مدرس تاج الهدي سيتاروڊ ۾)

قرآن ۽ حديث ۾ لفظ محبت جو ڪثرت استعمال ۽ لفظ عشق جي عدم استعمال جو سبب؟ سواء هڪ ٻن روايتن جي (ڏنگر ڳوٺ ۾)

3- وقف مسجد جا احڪام ۽ متولي جي حيثيت (مدرس تاج العلوم کي اين شاھ ۾)

4- جمعيت علماء هند کان الگ ٿي ڪري جمعيت علماء اسلام جو بنياد وجهندڙ اڪابرین علماء اڪرام ۽ جمعيت علماء اسلام جي قيام جو سياسي، تاريخي ۽ نظرياتي پسمنظر (جامعہ دارالفيوض دادو ۾)

5- جماعت اسلامي کان ڊاڪٽر اسرار احمد جي الڳ ٿيڻ جو سبب؟ ۽ تنظيم اسلامي جي قيام جو پسمنظر (ڏنگر ڳوٺ ۾)

انهن موضوعن تي مختلف مجلسن ۾ حضرت مولانا سائين منظور احمد سومرو صاحب دامت برڪاتهم العاليه کان استفادي جو موقعو مليو الحمد انهن موضوعن تي سائينجن اهڙي ته فصيح، بليغ ۽ مدلل گفتگو فرمائي جو سامعين سائين جن جي وسيع مطالعي ۽ زبردست استدلالن تي رشڪ ڪرڻ لڳا. هڪ دفعي سائينجن مدرسہ فاروقیہ احسن العلوم کي اين شاھ ۾ پنهنجي اڙدو نعت ٻڌائي جيڪا سائينجن فرمايو ته مان مدينه منوره ۾ روضہ رسول ﷺ جي ڀرسان ويهي پڙهي آهي انتهائي خوبصورت مؤدبانہ انداز ۾ درد دل تي مشتمل نعت هئي ان نعت جا ڪجهہ مصرعا مون پاڻ وٽ لکي رکيا هئا پر ڪوشش جي باوجود اهو ڪاغذ نہ لڌو هاڻي جڏهن به سائين جن جي زيارت جو موقعو مليو ته اها نعت سائين جن کان لکرائي محفوظ ڪبي ان شاء الله تعاليٰ.

جامعہ دارالفيوض دادو جي خوبصورت امارت، بهترين تعليمي معيار ۽ قابل فضلاء جي فراغت جن جي اڪثريت جو شعبہ تدريس سان وابستہ هجڻ حضرت سائين منظور احمد سومرو صاحب دامت برڪاتهم العاليه جي قابل تقليد اهتمام ۽ انتظامي صلاحيت جو ثبوت آهي.

هيئنر به سائينجن جسماني ضعف ۽ ڪمزوري جي باوجود به

علمي ۽ عملي اعتبار جمعيت علماء اسلام ضلع دادو ۽ جامعہ دارالفيوض دادو جا روح روان آهن.

رب العالمين حضرت منظور احمد سومرو صاحب دامت
برڪاتهم العاليه کي مزيد صحت ۽ تندرستي واري بابرڪت
زندگي عطا فرمائي جيئن اسان سائينجن جن جي علمي، عملي،
فکري ۽ نظرياتي صلاحيت مان مستفيد ٿيندا رهون آمين يا رب
العالمين

شيخ الحديث حضرت مولانا منظور احمد

صاحب سومرو

مولانا سعد الله سومرو

1989ء ۾ آئون جڏهن جي ٽي آئي (j.t.i) ۾ شامل ٿيڻ کان پوءِ جميعت علماء اسلام صوبي سنڌ طرفان درگاه پير شريف ۾ ٽيندڙ سالانه ٽي روزه تربيتي ڪنوينشن ۾ شرڪت ڪرڻ شروع ڪئي ته ان وقت جماعت طرفان ڏنل موضوع تي فڪري ۽ نظرياتي بنيادن تي نوجوان نسل جي تربيت ڪندڙن ۾ هڪ نالو حضرت مولانا سائين منظور احمد صاحب سومري جو نالو نمايان نظر آيو. پاڻ هر سال پابنديءَ سان ان ڪنوينشن ۾ ايندا رهيا ۽ اسان جهڙن نون نوجوان سائين سان شفقت ۽ پيار ڀريو ورتاءُ ڪندا رهيا.

ان زماني کان حضرت مولانا منظور احمد صاحب سومري سان تعلق قائم ٿيو، جيڪو هن وقت تائين قائم ۽ دائم آهي. مون ناچيز سان جڏهن به جتي به ملندا آهن ته ڏاڍي پيار، محبت ۽ شفقت پري انداز سان ملندا آهن ۽ حال احوال وٺندا رهندا آهن. سائين جن سان ملي مون کي ڏاڍي خوشي ٿيندي آهي. جنهن به پروگرام ۾ سائين منظور احمد صاحب سومرو ايندا آهن ته ڪوشش ڪري به سائين ملاقات ڪندو آهيان.

پاڻ اصل ڪنڊياري جا آهن پر دادوءَ ۾ تقريباً 30/35 سال مسلسل رهڻ ڪري ۽ مسلسل جميعت علماء اسلام ضلع دادوءَ جا ضلعي امير ٿيڻ ڪري هاڻ سندن شناخت دادوءَ واري سان ٿئي ٿي. حضرت مولانا منظور احمد صاحب سومرو امام العصر حضرت سائين پير شريف وارن جا لائق ۽ فائق شاگرد آهن. پاڻ درگاه پير شريف ۾ 7 سال پڙهي 1967ء فارغ ٿيا. ان وقت کان هن وقت تائين

مسلسل درس ۽ تدريس ۾ مشغول رهندا پيا اچن. پاڻ هن وقت به دادوءَ جي مشهور ۽ قديم ديني اداري دار الفیوض محمديه ۾ صدر مدرس ۽ شيخ الحديث جي حيثيت ڪم ڪن پيا.

مرحوم حضرت مولانا امير حمزه چاچڙ ۽ مون ناچيز گڏجي جماعت جي مشوري سان جمعيت علماء اسلام ستي خيرپور طرفان 1999ء ۾ هڪ ماهوار پروگرام بعنوان "درس قرآن" شروع ڪيو، جيڪو مسلسل تقريباً 10 سال پابنديءَ سان ٿيندو رهيو. حضرت مولانا امير حمزه چاچڙ جن هڪ پروگرام لاءِ شيخ الحديث حضرت مولانا منظور احمد صاحب سومري جن کان وقت وتو. پاڻ سائين جن ان پروگرام ۾ شرڪت ڪري قرآن پاڪ جو درس ڏنو ۽ بعد آيل سائين جي ڪيل سوالن جا جواب بهترين انداز ۾ دليلن سان ڏنائون. پروگرام ۾ شريڪ شهر رهواسين حضرت مولانا منظور احمد صاحب سومرو جي انداز کي نهايت پسند ڪيو.

سترهن پروگرامن تي مشتمل هڪ ڪتاب ديني مسئلا ۽ انهن جو حل مرتب ڪيو. ان ڪتاب ۾ حضرت مولانا منظور احمد صاحب سومري جن کان آيل سوال ۽ سائين جن جي طرفان ڏنل جواب ان ۾ موجود آهن.

ڏڻي در دعا آهي ته الله تعاليٰ حضرت مولانا سائين منظور احمد صاحب سومري جن کي هميشه سلامت رکي (آمين)

فقيه العصر حضرت سائين منظور احمد سومرو هڪ بيمثال شخصيت!!

مولانا محمد انور کوهارو کي اين شاه

امام العصر حضرت اقدس سائين عبدالڪريم قريشي پيروارا نورالله مرقدہ جن جيڪي انمول هيرا تيار ڪيا هيئرتائين ڪو به اهڙي عظيم افراد سازي نه ڪري سگهيو آهي، سندن جو هر هڪ شاگرد علم ۽ عمل جو پهڙ ثابت ٿيو آهي، جيڪي نه صرف درس و تدريس جا ماهر ٿيا بلڪ تحريڪي ميدان ۾ به پنهنجا جوهر ڏيکاريندا رهيا، جيڪو جتي به ويو اتان جي ماحول کي رنگي ڇڏيائين.

امام العصر حضرت سائين پيروارن جي انهن عظيم شاگردن ۾ هڪ بيمثال ۽ منفرد شخصيت جو نالو حضرت مفتي منظور احمد سومرو حفظه الله آهي.

جنهن کي علمي ڪمالات ۽ بيمثال ڏاهپ کي ڏسي باذوق طبيعيتن "فقيه العصر" جي لقب سان سڏڻ شروع ڪيو ۽ ان ۾ ڪوبه مبالغو نه آهي ڇو ته جڏهن به جنهن مدبرانه گفتگو کي ٻڌو اهو ازخود پروانو ٿي ويو، پنهنجي موقف کي بيان ڪرڻ جو خوبصورت سليقو، جيڪو دليل سان مزين به ۽ سليس به اهو ڏانه قدرت وارو ڪنهن ڪنهن جي طبيعيت ۾ وديعت فرمائيندو آهي. مون زندگي جا ڏهن سال حضرت اقدس جي شفقت هيٺ تعليم پرائي هر هڪ استاد جو پنهنجو مقام ۽ مرتبو آهي پر حضرت سائين جي لاءِ بيانگ دهل اها ڳالهه چئي سگهان ٿو ته سائينجن نه صرف الفاظ و معاني جا سبق پڙهايائون بلڪ پنهنجي باڪمال اخلاق ۽ بي داغ ڪردار سان عملي طور جيڪا تربيت ڪيائون مون پنهنجي زندگي ۾ اهڙو بيمثال مربو ۽ محسن نه ڏٺو، رعبدار چهرو اهڙو جو پهرين نظر ۾ ڏسڻ وارو اڳيان ڳالهائي سگهڻ جي به همت نه ڪري سگهي پر جڏهن ساڳيو شخص

ويجهڙائي اختيار ڪري ته ماڪي کان وڌيڪ منو ۽ مڪڻ کان وڌيڪ نرم محسوس ڪري وٺندو آهي.

طالب جي دور کان وٺي حضرت سائين سان منهنجون طويل ڪچهريون ٿينديون رهيون آهن، ڪوشش رهندي آهي ته روايتي ڳالهين کان هٽي ڪري ڪن قيمتي ۽ اهم موضوعن کي ڇيڙجي هر ڪچهري ۾ ڪونه ڪونه نئون موضوع ضرور بحث هيٺ ايندو آهي پر جنهن به موضوع تي ڳالهائڻ شروع ڪن ته عقل دنگ رهجي ويندو آهي جڏهن تواريخ تي ڳالهائڻ شروع ڪن ته ائين محسوس ٿئي ڄڻ هاڻي ان ڪتاب جي مطالعو ڪري آيا هجن، واقعات برزبان ياد، ڪنهن بادشاهه جرنيل يا ڪنهن تاريخي شخصيت جو تذڪرو شروع ڪن ته ائين لڳي ڄڻ ان سان گڏ زندگي گذاري آيا هجن. ڪو فقهي مسئلو پڇئون ته دليلن جا انبار لڳي وڃن جي سياست تي ڪلن ته سمجهه ۾ اچي ته سياست جي سڀني داء پيچ کان واقف هڪ عظيم سياسي رهنما آهن پر جي ڪيڏي مهل ادبي ذوق اچل کائي ۽ ڪو ادبي سوال ڪري ويهون ته پوءِ اقبال کان وٺي فراز، شيخ سعدي کان وٺي متنبي ۽ امراء القيس جا برزبان ياد شعر ۽ انهن شعرن جون دلنشين تشريحون ٻڌائي باذوق سامعين کي جهومائي ڇڏين ۽ ڪڏهن ته تصوف جو پيچيده بحث به ڪليو پر جڏهن پنهنجي مخصوص انداز سان ان تي روشني وڌائون ته بي اختيار دل تصوف جي ميدان جو هڪ باڪمال شيخ ۽ مرشد "ميڄڻ تي مجبور ٿي".

امام العصر حضرت سائين پيروارن نورالله مرقده جي صحبت ته پاڻ کي نصيب ڪانه ٿي پر انهن جي باري ۾ جيڪو ٻڌو ۽ پڙهيو آهي ان بنياد تي ائين چئي سگهجي ٿو ته پاڻ نورالله مرقده پنهنجي هن هونهار ۽ باڪمال شاگرد جي اهڙي ته باڪمال تربيت ڪري ويا آهن جو هڪ ئي شخصيت جي اندر ۾ هزارين خوبون سمائجي ويون اهڙين شخصيتن جي لاءِ حضرت شاه ڀٽائي رح چئي ويو:

ماڻهو سڀ نه سهڻا، پڪي سڀ نه هنج
ڪنهن ڪنهن ماڻهوءَ منجهه، اچي بوءِ بهار جي

سنڌ جويگانو مفتي حضرت مولانا سائين مفتي منظور احمد سومرو صاحب

مولانا عبد العزيز کوهارو خير پور ناٿن شاھ

علم، ادب ۽ تقوي جا اهي عظيم ڏيئا آهن جنهن جي ڏسڻ، ملڻ سان ئي اندازو ٿي وڃي ٿو ته اڄ ڪنهن علم جي درياه ۽ سمنڊ کي ڏسڻ، ملڻ ۽ فيضياب ٿيڻ جو شرف حاصل ٿيو آهي. پاڻ امام العصر حضرت مولانا سائين عبدالڪريم قريشي پير شريف رح جا ذهين ۽ مايه ناز شاگرد آهن. علم التفسير، فقه، فلسفہ ۽ علم ڪلام سان گڏ موجوده دور جا ڏاها ۽ پارکو آهن.

فقهه مسئلن جي حل لاءِ کين پوري سنڌ جا عالم سڳورا هن در جا سلامي پريندا رهندا آهن، سائنسي دور ۾ جديد فقهه مسئلن کي حل ڪرڻ سائينجن جي سڄي هٿ جو ڪهيل آهي. تقوي ۽ بزرگي ۾ پنهنجو مثال پاڻ آهن.

ڪالاباغ ڊيم جي ناجائز هجڻ جو پهريون شرعي فتوي سنڌ جي ٻين عالمن کي گڏ ڪڍي پيش ڪرڻ وارو به سائين منظور احمد سومرو ئي آهن، پوري پاڪستان جي مدرسن جي تنظيم وفاق المدارس جي ڪافي فيصلن کي چيلينج ڪري علم جي روشن چراغ کي هوائن جي جهوٽن کان بچائڻ وارا به سائين منظور احمد سومرو آهن کين ڪينل قدم ۽ ڪيل خدمتون سندس جي تاريخ جو حصو آهن، ايم آر ڊي جي تحريڪ ۾ جمعيت علماء اسلام جي پليٽ فارم تان مسلسل جدوجهد ۽ مزاحمتي سياست ۾ سائين جن جو عظيم ڪردار رهيو آهي جمعيت علماء اسلام

جي مرڪزي اجلاس ۾ سندس جي مدلل راءِ جي آڏون چنگا ڀلا عالم سڳورا به خاموش نظر ايندا آهن دادو ضلعي اندر سوين عالم ۽ مدرسا به سندس جي محنت جو ڦل آهن پوري سنڌ ۾ سندس جا سوين شاگرد ۽ هزارين عقيدت مند موجود آهن علم التفسير جا ايترا ته ماهر آهن جو هڪ هڪ آيت تي تي ڪلاڪ گفتگو ڪرڻ تفسير قرآن جا تاريخي پسمنظر ۽ فقهي مسئلن کي اهڙي انداز سان پيش ڪرڻ جو ٻڌل گفتگو هميشه لاءِ ذهن ۾ سمائجي وڃي سندس جي پڙهائڻ جو جو انداز ايترو جامع هوندو آهي جو سوين پيدا ٿيندڙ سوالن جا جواب سندس جي سمجهاڻي مان ئي ملي ويندا هئا سندس جي ذهانت ۽ حافظو ايترو ته تيز آهي جو هڪ دفعي اصحاب ڪهف جي واقعي تي گفتگو ڪري رهيا هئا سائين جي دوستن منجهان هڪ عالم سڳورو به ويٺو هو جنهن سائين کان بي تڪلفي مان پڇو ته ڀلا اصحاب ڪهف جا نالا ياد اٿئي؟ جنهن تي سائين فرمايو: ها (1) الهي مبرممت (2) يملخا (3) مڪسلمينا (4) ڪشفوطط (5) طبيونس (6) يونانس (7) بوس قطمير.

سائين جي ذهانت ۽ حاضر دماغي تي اسان دنگ رهجي وياسين.

هڪ دفعي جو واقعو آهي ته مدرسو دارالفيوض دادو ۾ ششماهي امتحانن وقت سائين منظور احمد سومرو عربي ڪتابن جا امتحان وٺڻ لاءِ دارالحديث ۾ آيا ۽ هڪ وڏن ڪتابن وارو شاگرد سائين کي امتحان ڏيڻ اندر ويو سائين فرمايو ابا! پهريان قرآن پاڪ ڪنهن به ٻن ٽن آيتن جو ترجمو پڙه! جڏهن ان ترجمو پڙهي پورو ڪيو ته پاڻ فرمايائون هاڻي ان ترجمي جي تشريح ۽ وضاحت لاءِ حديثون پيش ڪر ته تنهنجي حديث مبارڪ جي ڪتابن جو امتحان ٿي ويندو. جڏهن شاگرد پنهنجي حال آهر ائين ڪيو ته پاڻ فرمايائون هاڻي هنن آيتن جي ترجمي ۽ تشريح مان جيڪي فقهي

مسئلا ثابت ٿين ٿا، تن لاءِ امام ابو حنيفه ۽ امام شافعي جي وچ ۾ اختلاف کي بيان ڪر ته تنهنجي فقه جي ڪتابن جو به امتحان ٿي ويندو! جڏهن شاگرد ڏکي ڏکي ڪجهه بيان ڪيو ته سائين جن فرمايو ته ابا! هاڻي ساڳي مسئلي تي امام ابو حنيفه ۽ امام شافعي اختلاف جي وجه ۽ سبب تي دليل پيش ڪر تنهنجي اصول فقه جي ڪتاب جو به امتحان ٿي ويندو، تڏهن شاگرد کي جيڪو ڪجهه ياد هئو هن اهو ڪجهه بيان ڪيو ته پاڻ فرمايائون ته هاڻي انهن آيتن جي الفاظن جي لغت، اشتقاق ۽ لفظي معنيٰ ڪر ته تنهنجي عربي ادب جي ڪتاب جو به امتحان ٿي ويندو. بهرحال هڪ آيت سڳوري تي تفيسر، حديث، فقه، اصول فقه ۽ عربي ادب جو امتحان ورتائون.

حضرت مولانا منظور احمد سومرو

مولانا اعجاز علي سوڊر ڊاڪٽورل ڪينڊيڊيٽ ميهڙ

الله رب العزت حضرت انسان منجه جيڪي لازوال ۽ انمول اوصاف رکيا آهن انهن وصفن ۾ علم، ادب، احترام، همدردِي، بين لاءِ آساني پيدا ڪرڻ ۽ بين کي انسانيت جا پاٽ پڙهائي معاشري جا بهترين فرد بنائڻ شامل آهي. علم جي حصول لاءِ سفر ڪرڻ ۽ جاکوڙ ڪرڻ اهل علم جي پسنديده مشغوليت رهي آهي. الله رب العزت علم جي صدقي ماڻهن جي دليين ۾ اهڙن انسانن جي عظمت ويهاري ڇڏيندو آهي. مون جڏهن پنهنجو ڪتاب ”مهان ماڻهو ميهڙ جا“ لکڻ جي سلسلي ۾ مواد گڏ ڪرڻ لاءِ دادو شهر طرف سفر ڪيو ته پنهنجو ارادو ان مهان هستيءَ سان ملاقات ڪرڻ ۽ زيارت ڪرڻ جو هو، جنهن جي عمدہ اخلاق، عظيم ڪردار ۽ علم جي اونچائيءَ جا چرچا ٻڌندو رهيو هئس. هن بزرگ جي باري ۾ مشهور ٿيل ڳالھ جي پرک ڪرڻ ۽ علم جو امتحان وٺڻ ته پري جي ڳالھ رهي جنهن جو تصور ڪرڻ به پنهنجي لاءِ بربادي سمجهان ٿو پر پنهنجي اکين سان هلي ڏسڻ، پنهنجي ڪم علميءَ جو اعتراف ڪندي سندس علمي ۽ عملي اورچائي جي ٿورڙي جھلڪ ڏسڻ لاءِ، سندس صبر ۽ برداشت جو ڪرڻو پاڻ پسڻ لاءِ بنا اطلاع ۽ بنا وقت وٺڻ جي اوڀرو ٿي سڌو ”مدرسہ دالفيوض المحمديه“ دادو ۾ حاضر ٿيس.

دادو شهر جي ڪنهن به مدرسي ۾ وڃڻ جو هي منهنجو پهريون اتفاق هيو. هن مدرسي ۾ مون کي ڪوبه سڃاڻڻ وارو ڪونه هو. نه ڪنهن سان دعا سلام هيو ۽ نه ئي ڪنهن سان ڪا واقفيت هئي. مان جيئن ئي مدرسي ۾ داخل ٿيس، اوڀرو ماڻهو

هيس، اتي موجود ڪجهه طالب علمن جي نظرن جو گويا مرڪز بڻجي ويس. مون کي سلام جو جواب ڏئي هٿ ملائي سواليه نظرن سان ڏسڻ لڳا. مون کيس ٻڌايو ته بابا مون کي سائين مولانا منظور احمد سومرو صاحب سان ملڻو آهي. اهو ٻڌڻ شرط مون کي دارالحديث طرفان هلڻ لاءِ اشارو ڪيائون. مان دارالحديث ۾ سائين جي اچڻ لاءِ منتظر ويهي رهيس. سائين کي منهنجي اچڻ جو اطلاع ڏنو ويو. جيسيتائين سائين اچي تيسيتائين مون کي کائڻ پيئڻ لاءِ ڪافي ڪجهه مهيا ڪيو ويو. مان انهيءَ ٻُڌ تر ۾ هيس ته هڪ ته بنا اطلاع جي، بنا سائين جن سان رابطو ڪرڻ جي ملڻ لاءِ اچي حاضر ٿيو آهيان. خبر ناهي سائين موت ۾ ملاقات لاءِ وقت ڏيندو به يا ائين ئي بنا ملڻ جي روانو ڪندو. پر جڏهن منهنجي خاطر مدارت ٿيڻ لڳي ته مون کي اندازو ٿي ويو ته سائين سان ان شاء الله ملاقات ضرور نصيب ٿيندي. ڪجهه دير کان بعد ۾ ڏنر ته نوراني چهري وارو، ميندي سان رڳيل ڳاڙهي ڏاڙهي مبارڪ سان هڪ بزرگ نموندار ٿيو. اچڻ شرط سلام ورائي ڏاڍي چاه ۽ اڪير سان اچي مليو. گڏجي ويهي رهيو. پهريان خوش ڀلائي ڪرڻ کان بعد چوڪري کي سڏ ڪري منهنجي کائڻ پيئڻ لاءِ ڪجهه چيائين. مون عرض ڪيو ته سائين الحمد لله گهڻو ڪجهه هتي ئي کاڌو ۽ پيتو اٿم. اهو ٻڌي چوڻ لڳس ته بابا! سائين لاءِ مانيءَ جو بندوبست ڪريو. مون ڏاڍو انڪار ڪيو، پر فرمائين ته بابا اهو ميزباني جو اصول آهي ته مهمان جي منع ڪرڻ باوجود اگر مانيءَ جو وقت هجي ته پوءِ به ماني ضرور ڪرائجي. سو بابا توهان خاموش رهو، اسان کي پنهنجي خدمت ڪرڻ ڏيو. مون کان جڏهن منهنجو تعارف ۽ اچڻ جو مقصد ٻڌائين ته (منهنجي حيثيت ان وقت هڪ طالب علم جي هئي ۽ ڪتاب لکڻ جي سلسلي ۾ ڪجهه معلومات وٺڻ مقصد هو) پلٽي هڻي ويهي رهيو. مون سان جڏهن ڪچهري ٿي ته مون کي

تعجب لڳو ۽ مون ڪانئس اهو سوال ڪري ورتو ته توهان اصل ڪنڊيارو جا آهيو؟ (مون کي پهريان اهو معلوم نه هو ته سائين جن ڪنڊيارو جا آهن) سائين جن فرمايو ته جي ها آءُ ڪنڊيارو جو ئي آهيان. مون کي پڪ ٿي ته ڪنڊيارو جي ڳوٺ چنڀاڻي تي رب جي رحمت وسي آهي. انهيءَ ڳوٺ جي علامه حضرات ۾ حضرت مولانا محمد قاسم بن مولانا محمد اديس سومرو، حضرت مولانا مفتي ڊاڪٽر محمد اديس (السندي) سومرو سر فهرست آهن. هن خاندان جو ڪو شان نرالو رهيو جو هنن ۾ علم جو ساگر نسل در نسل موجز رهيو آهي. هي خاندان تصنيف ۽ تاليف ۾ به نمايان رهيو آهي ته وري حڪمت ڪرڻ، خطاطي ڪرڻ، ڪتاب پڙهڻ ۽ جمع ڪرڻ ۾ به ڏاڍو حريص رهيو آهي. ڪتابن جي ذوق واري هڪ ٻي شخصيت محترم سائين محمد عثمان عباسي جي به ذهن تي تري آئي. انهيءَ ڳالهه کي سامهون رکي هيڏي هوڏي نهاريم ته مون کي مدرسي منجهه به ڪافي ڪتاب نظر آيا.

جڏهن سائين سان ويهي ڪچهري ڪرڻ لڳس ته سائين مون کي علم جو انبار نظر آيو. سندس الفاظن جي اڏاڻگي ۾ مون کي پنهنجي مدرسي جامعة الرشيد ڪراچيءَ جي اساتذہ ڪرام جي جهلڪ نظر آئي. جهڙو وٽس ديني درسي ڪتابن جو علم نظر آيو تهڙو تاريخ کان واقفيت نظر آئي. سندس احترام ۽ اخلاق سان پيش اچڻ مون کي موهي وڌو. ان وقت سمجهه ۾ آيو ته واقعي اڃان منهنجي سنڌ هر ميدان جا سُورهيه جڻي پيئي. سائين مولانا منظور احمد سومرو صاحب منجهه مون کي ٻنهي قسمن يعني نيٺ ٻهراڙي واري ۽ شهري شخصيت نظر آئي. سندس گفتگو ۾ به ڪڏهن ٻهراڙيءَ وارا نيٺ سنڌي لفظ ٻڌڻ ۾ آيا ته ڪڏهن وري علمي اصطلاح (Terminology) ٻڌڻ ۾ آئي. سائين جي علمي استعداد جو اندازو ٿيو ته سندس لاءِ منهنجي دل ۾ عظمت اڃان به وڌي ويئي. سائين مولانا منظور احمد جي شخصيت پنهنجي

استادن جي علمي استعداد جو امتزاج آهي.

سائين مولانا منظور احمد سومرو جو جنم ڪنڊيارو شهر ۾ عبدالهادي سومرو جي گهر ۾ 1944ع مطابق 1363 هجري ۾ ٿي. مولانا صاحب بچپن کان ئي ذهين هو. پاڻ عمدہ اخلاق وارو سڌو رهيو. پاڻ قرآن مجيد ناظره قاري غلام علي وٽ پڙهي پورو ڪيائين. اتي ئي 1960ع پنهنجي استاد وٽ حفظ قرآن به مڪمل ڪيائين. وڌيڪ تعليم جي لاءِ امام العصر حضرت مولانا عبدالڪريم قريشي^{رح} (پير شريف) جن جي خدمت ۾ حاضر ٿي تحصيل علم ۾ جنبي ويو. امام العصر وٽ درس نظامي 12 سالن ۾ پڙهائي ويندي هئي پر انهيءَ سان گڏ اهو به فرمان زبان عام هيو ته اگر ڪو ذهين شاگرد هجي ته مان کيس ٻارهن سالن جي بجاءِ ستن سالن ۾ پڙهائي عالم بڻائيندس. سائين مولانا منظور احمد سومرو صاحب کي قدرت طرفان ذهانت عطا ٿيل هئي ۽ ديني خدمت وٺڻ مقدر هئي. پاڻ سائين جن وٽ ستن سالن ۾ ئي درس نظامي پڙهي پورو ڪرڻ جو اعزاز پڻ حاصل ڪيائين. سندس دوستن ۽ ڪلاس فيلوز ۾ مولانا عطاءُ الله مگريو (قمبر)، مولانا نثار احمد پتافي، مولانا عبدالقادر بروهي شامل هئا.

تحصيل علم کان پوءِ تدريسي خدمت جي ذميواري جڏهن مٿان آئي ته پاڻ ”مدرسه اشرف العلوم“ شڪارپور (هن مدرسي ۾ سندس استاد محترم امام العصر حضرت مولانا عبدالڪريم قريشي^{رح} پير شريف وارا به شاگرد ٿي رهيا. اهو هندستان ۽ پاڪستان جي ورهاڱي وارو وقت هيو. 14 آگسٽ 1947ع ۾ جنهن وقت پاڪستان جي آزاديءَ جو اعلان ٿيو هو ته انهيءَ وقت پاڻ انهي مدرسه اشرف العلوم شڪارپور ۾ هئا. اهو وقت هو جڏهن پاڻ سنڌ ۽ ٻين مختلف علائقن ۾ علم تجويد کي عام ڪرڻ جي سعادت ماڻڻ واري استاد حضرت مولانا قاري محمد ڏيرو ميهڙائي^{رح} وٽ پڙهي رهيا هئا. پنهنجي استاد محترم جي مادر

علمي ۾ هڪ سال تدريس ڪيائين ۽ وري پليجاڻي ڳوٺ مريد سهاڳ ۾ هڪ سال تائين تدريسي خدمت تي مامور رهيو. ان کان بعد ڊگري ۾ اٺ سال مسلسل تدريسي خدمت ڪندو رهيو. انهيءَ کان پوءِ وري پاڻ پنهنجي آبائي زمينون سنڀالڻ جي ارادي واپس ڪنديارو اچي رهيو. سُتت ئي دادو وارا ڪجهه معزز گڏجي حضرت مولانا عبدالڪريم قريشي^ح جن جي خدمت ۾ حاضر ٿيا ته اسان کي ”مدرسه دارالفيوض المحمديه“ ۾ هڪ قابل عالم سڳوري جي سخت ضرورت آهي جيڪو اسان جي نئين نسل کي ديني تعليم سان گڏ بهترين تربيت سان سڃاڻي. ان ڳالهه کي ذهن ۾ رکي استاد محترم پنهنجي هونهار شاگرد مولانا منظور احمد سومرو صاحب کي گهرائي حڪم فرمايو ته توهان دادو وڃي تدريسي خدمت سرانجام ڏيو. پنهنجي عظيم استاد جي حڪم تي لبیک چوندي سائين مولانا منظور احمد صاحب اچي دادو جي ”مدرسه دارالفيوض المحمديه“ ۾ ديو ڄمايو. پاڻ هن وقت تائين انهيءَ مدرسه ۾ 30 سالن کان وڌيڪ جو عرصو تدريسي ۽ تربيتي خدمت تي مامور رهي دادو ۽ ان جي آسپاس جي نئين نسل کي علم و ادب سان سينگاريندو ۽ سڃاڻيندو رهيو آهي. سندس شاگردن جو تعداد تمام گهڻو رهيو آهي. انهن ۾ اڄ جي نوجوانن جي تربيت ۽ تعليم سان گڏ بهترين قيادت جي قابليت به قابل ديد آهي. سائين جي ڪجهه مشهور و معروف شاگردن جي فهرست ۾ مولانا محمد انور ڪوهارو (خيرپور ناٿن شاه)، مولانا غلام الله چانڊيو (گرڪڻ، ميهڙ)، مولانا عبدالستار چانڊيو (گرڪڻ، ميهڙ)، مولانا عبدالباقي ملاح (ڪوٽڙي)، مولانا عبدالله سولنگي، مولانا طالب حسين (ڏيپارڄا، مورو)، مولانا عنايت الله بروهي (خيرپور ناٿن شاه) ۽ مولانا بحر الله چانڊيو نمايان آهن.

مولانا منظور احمد سومرو صاحب خدمت جي جذبي سان سرشار هستي رهيو آهي. پاڻ تعليمي ميدان ملهائي مڃتا ماڻي

چڪو آهي، انهيءَ سان گڏ سياسي ميدان ۾ خدمت جي لاءِ “جميٽ علماءِ اسلام” ۾ شموليت اختيار ڪيائين. پاڻ عوام جي تعليمي ۽ سياسي خدمت دل جي چاهت سان ڪندو رهيو آهي. پاڻ سياسي ميدان جو عظيم رهنما ۽ قائد رهيو آهي. پاڻ جڏهن ڊگري ۾ تدريسي خدمت تي مامور هو ته ان وقت ٿرپارڪر ضلعي جو جنرل سيڪريٽري ٿي رهيو. وري جڏهن دادو آيو ته پاڻ هن وقت تائين مسلسل بنا مقابلي جي ضلعي امير ٿيندو رهيو.

ايڏي بلند پايا عالم باعمل ۽ قائد سان ويهي ڪجهه گهڙيون گهاريندي مون کي ڪنهن به وقت منجهس ڪا وڏائي يا ڪنهن به قسم جو ڪو بانور نظر نه آيو. ايئن پئي محسوس ٿيو جيئن ڪو پيءُ ويهي پنهنجي پٽ کي سمجهائيندو ۽ سيڪاريندو هجي. منهنجي پهرين ملاقات هئي مگر عجيب ڪيفيت اها رهي جو شروع کان آخر تائين ڪنهن به قسم جي ڪا اجنبيت محسوس نه ٿي. ڏاڍو تسليءَ سان گهربل معلومات وٺندو رهيس. سائين مولانا منظور احمد جي علمي ادبي قابليت منجهان استفادو ڪندو رهيس. بنا ڪنهن ڄاڻ سڃاڻ ۽ ملاقاتن جي پهرين ملاقات ۾ ايتري عزت، خاطر تواضع ۽ پيار پاپوه ڏسي ماڻهن ۾ موجود هن هستيءَ جي باري ۾ مشهور تعريف ڪلمات گويا گهٽ محسوس ٿيڻ لڳا. ٻين ملاقاتن ۾ آهستي آهستي هڪ قسم جي نسبت پيدا ٿي ويندي آهي ۽ ماڻهو هڪ ٻئي سان مانوس ٿي ويندو آهي. هن بزرگ سان هر ٻار ملڻ وقت ايئن پئي محسوس ٿيو ڄڻ ته هر دفعي محبت ۽ عزت سوائي مليم. هن بزرگ عالم سڳوري جي عظمت کان متاثر ٿئي بنا رهي نه سگهيم.

سائين مولانا منظور احمد فتوائن ۾ به فائز رهيو آهي. سندس تحرير ڪيل فتوائن جو ايترو گهڻو تعداد آهي جو انهن کي گڏ ڪري هڪ ضخيم ڪتاب مرتب ڪري سگهجي ٿو. پاڻ ڪيترن ئي ڪتابن تي تقريظون ۽ مهاڳ لکيا اٿائين. علم ۽ ادب

جي چاهت سبب علمي مضمون لکي عوام تائين پنهنجي علم کي رسائڻ ۽ تحريري خدمت کي ڪتابن ۽ رسالن ۾ محفوظ ڪري ايندڙ نسل لاءِ به مشعل راه جو ڪردار ادا ڪري چڪو آهي. پاڻ ڪيترائي علمي مضمون لکيا اٿائين جيڪي مختلف رسالن ۽ مئگزينن ۾ ڇپجي چڪا آهن. سندس مضمون علمي ۽ تحقيقي نوعيت جا آهن. سندس فقهي مضمون به رسالن ۽ مئگزينن جي زينت بڻيا آهي. سندس لکيل مضمون ماهوار شريعت سکر، ماهوار القاسم ڪوٽڙي، ترجمان اسلام ۽ ماهوار بيداري حيدرآباد ۽ ٻين رسالن ۽ مئگزينن ۾ شايع ٿي چڪا آهن. سندس هڪ ڪتاب ”دعاورود“ جيڪو اردو زبان ۾ لکيو اٿائين سو به ڪافي مشهور ۽ معروف رهيو.

هن عظيم علمي استعداد ڀريل بزرگ مٿان لکجي ته ڪئي ڪتاب مرتب ڪري سگهجن ٿا پر سندس هي مختصر تعارف ۽ پاڻ سان ڪيل ورتاءُ جي سُڌ ڏيڻ تي اڪتفا ڪريان ٿو. الله رب العزت هن عظيم بزرگ ۽ ولي الله جو سايه شفقت اسان مٿان تادير قائم و دائم رکي. آمين ثم آمين.

سلف صالحين جي نشاني علمي ادبي شخصيت فقيه العصر مولانا مفتي منظور احمد سومرو

مولوي حبيب الله ڏيرو المعروف حبيب حضوري ميهڙ

هن وقت ضلع دادو ته ڇا پر پوري سنڌ اندر ان معيار جو عالم ناهي رهيو. جهڙو علمي قد ڪاٺ مولانا مفتي منظور احمد سومرو جو آهي. مولانا منظور احمد سومرو ڪنڊياري شريف جي مشهور سومرا برادري جي علمي ادبي گهراڻي جا قابل فخر ۽ قابل عزت فرد آهن. سندن والد گرامي جن پوليس جي محڪمي سان واڳيل هئا. پر مولانا مفتي منظور احمد سومرو صاحب جن کي نبوي علم نصيب ۾ لکيل هئو. جنهن جي روشني ۾ حقيقتن کي پروڙڻ لاءِ پري پري جي علائقن جا علمي ادبي عاشق دادو جي دل مدرسه دار الفیوض جو پاسو جهلي علمي اڃ اجهائڻ لاءِ پر پساري ويهي موتي ميڙن ٿا.

پاڻ ڄڻ ته هن بيت وانگر مدرسي کي ئي وطن بنائي درسگاه سان دل لائي ڪتابن جي دنيا ۾ دفن ٿيڻ جو تهيو ڪري چڪا آهن ۽ پنن کي ئي ڪفن سمجهن ٿا:

درسگاهن سان دل منهنجي مدرسو آ وطن منهنجو
ڪتابن ۾ دفن ٿيندس ورق ٿيندا ڪفن منهنجو
ڇا ته سوچ آهي ڇا ته فڪر آهي ڇا ته فهم آهي ۽ ڇا ته نيت آهي.
هن عمر ۾ به درس قرآن درس حديث درس فقه ۽ علم معقولات جي تعليم و تدريس کان پوءِ فتويٰ ۽ شرعي فيصلا سندن زندگي ۽ روزمره جو معمول بنجي چڪا آهن.

سندن حق ڳوٺي انصاف پسندي ۽ بي باڪي جو اندازو هن ڳالهه مان لڳائي سگهجي ٿو ته آئون حبيب حضوري قاري خليل احمد بن قاري سعيد احمد ڏيرو ۽ مولانا عبدالجليل ڏيرو جيڪي مڪتب اهل حديث سان لاڳاپيل آهن. هڪ فيصلو ڪڍي سائين جن وٽ دادو وياسين ته مدرسه عربيه دارالقرآن والحديث راڌڻ روڊ ميهڙ جنهن جو باني قاري محمد ڏيرو جن آهن ان جي گيت تي ڪجهه ماڻهن ڦڙو ڪيو آهي ۽ زوري اتان لنگهڻ چاهن ٿا انهن ماڻهن جو تعلق اوهان جي ديوبندي جماعت سان آهي. مهرباني ڪري اوهان فيصلو ڪري فتني کي ختم ڪرايو! مولانا منظور احمد سومرو اسان جي رڪيسٽ قبول ڪئي تاريخ مقرر ڪري ڏني ۽ سرزمين تي اچي فيصلو ڪرڻ جو وقت ڏنو. مقرر تاريخ تي سڄي ضلع دادو جا عالم حافظ ۽ قاري گڏ ٿيا سائين جن ٻنهي ڌرين جون ڳالهيون غور سان ٻڌيون. بيان قلمبند ڪرايا سرزمين جو معائنو ڪيو ۽ چيو ته آئون ٻن ڏينهن کان پوءِ لکت ۾ فيصلو جاري ڪندس. پاڻ دادو هليا ويا ۽ ٻن ڏينهن کان پوءِ فيصلو مدرسي جي پيد تي لکي موڪليائون جنهن ۾ حق سچ جو اهڙو ته فيصلو ڏنائون جو مدرسي جو تقدس مدرسي جي حرمت ۽ تحفظ بحال رهيو. اهڙي فيصلي تي علائقي اندر سندن حق ڳوٺي جي واکاڻ ٿيڻ لڳي. هن فيصلي ۾ مولانا عبدالقيوم جوهر بروهي، مولانا عبدالله چانڊيو، مولانا حافظ مسعود احمد پنهور، مولانا مفتي عبدالواحد چانڊيو، مولانا عبدالڪريم چانڊيو، حافظ اظهار الحق صديقي، حافظ علي جان چانڊيو، مولوي سڪندر علي جانوري ۽ ٻيا موجود هئا.

مولانا منظور احمد سومرو هڪ حق پرست عالم باعمل ۽ جي يو آءِ ضلع دادو جو صدر پڻ آهي.

هو عرصي دراز کان دادو جيوڻ شاه محلي ۾ قائم ديني اداري مدرسه عربيه دارالفيوض دادو ۾ دين متين جي اشاعت ترويج ۽

تدريس ۾ هم تن مشغول نظر اچن ٿا..سندن ان محنت ۽ استقامت جو اهو نتيجو نڪتو آهي جو سوين شاگرد دين جي دستار بندي ڪري ڪڇي توڙي ڪاڇي جي ڏوراهن علائقن ۾ عوام جون ديني گهرجون پوريون ڪري رهيا آهن.

سندن سياسي بصيرت ۽ ڏاهپ سبب جميعه علماء اسلام ضلع دادو اندر پنهنجو جڙون مضبوط ڪري رهي آهي ۽ ضلع دادو جي چئني تعلقن ميهڙ خيرپور ناٿن شاه جوهي ۽ دادو ۾ جي يو آء جي بهترين تنظيم ڪاري جي بدولت روز بروز ممبر شپ ۾ واڌارو ٿي رهيو آهي . اهڙي طرح ضلعي اندر مدارس جو نيٽ ورڪ نظم و نسق به اعليٰ درجي جو وڃايل آهي.

مولانا مفتي منظور احمد سومرو جون علمي ادبي ۽ ديني خدمتون وسارڻ جهڙيون ناهن ديوبندي مڪتب فڪر سان سلهاڙيل هن دور جي عالم باعمل کي سنڌ جي تاريخ ۾ سدائين ياد رکيو ويندو.

تاريخ : 22 اپريل 2025

منهنجو محبوب استاد

مولانا شفيق عثماني ميهڙ

استاذ العلماء شيخ الحديث سائين منظور احمد سومرو صاحب جن سنڌ جا واحد عالم دين آهن، جن جي علم عمل کان پرتاثير شخصيت کان ڪير واقف نه آهي. مون ناچيز جي نظر ۾ سائين منظور احمد صاحب لاءِ هڪ الڳ مقام آهي، مون سنڌ ۾ اهڙو عالم تاحال نه ڏٺو نه ٻڌو آهي، جنهن ۾ هڪ ئي وقت سموريون علمي طاقتون موجود هجن پوءِ اهي ديني علم سان لاڳاپيل هجن يان دنيوي علم سان لاڳاپيل هجن.

پهريون اچون پيا ديني علم ڏي ته سائين جن جڏهن تفسير بيضاوي، تفسير جلالين، تفسير ڪبير وغيره جو سبق ڏيندا هئا، هڪ هڪ آيت جو بحث ڪلاڪن ۾ هوندو هئو. ۽ سمجهاڻي ايتري ته سليس آسان هوندي هيءُ جو عام انسان پي سمجهيو وڃي. منهنجا دلچسپ بحث ۽ سوال سائين کان اهي هوندا، سائين موت ڪا بعد ڇا ٿيندو، سائين قبر جسم جي ٿيندي يان روح جي ٿيندي، فنا ۾ ۽ موت ۾ ڪهڙو فرق آهي جديد سائنس ۽ قرآن جو ٽڪراءُ يان هڪ ٻئي جي مؤقف کي مضبوط ڪن ٿا، اهڙا ڪوڙ سارا سوال مون کي سائين اهڙي انداز ۾ سمجهايا جو انهنجي شيري هن مهل به منهنجي دل ۽ دماغ کي تازگي ۽ فرحت بخشيندي ٿي رهي تقدير جا بحث وراثت جا بحث مطلب سائين منظور احمد تعليم جي هر فن جو ماهر آ پوءِ اهو تفسير هجي، حديث هجي، علم ادب هجي، علم منطق هجي، علم فقه هجي يا علم اصول فقه هجي، علم صرف ۽ نحو هجي، يا علم ڪلام هجي، دنيوي تعليم ۾ به سائين منظور احمد صاحب جو ڪو مت ثاني ناهي، علم ميث هجي، علم

فلڪيات هجي علم سائنس هجي فزڪس هجي سماجي اپياس هجي هر ميدان ۾ نمبر اول آهي، سائين جي سياسي زندگي به انتهائي شاندار رهي آهي، سماجي زندگي ۾ ته سائين دلين جو فاتح رهيو آهي، معاشي زندگي ۾ سائين قناعت پسند ليڪن سخا ۾ ته سخين جو به سردار رهيو آهي ۽ تنظيمي امور جي ڳالهه ڪجي ته سائين منظور احمد صاحب ۾ قائدانه صلاحيتون ۽ دعوت. تربيت. اخلاص. جو اهو عالم هوجو تقريباً چاليهه سالن تائين سائين ملڪ جي وڏي ۾ وڏي سياسي مذهبي، ديني تنظيم جمعيت علماء اسلام جا ضلعي امير رهيا، لڳاتار ۽ تا حال به امير آهن، مان ته ائين چونڊس الله پاڪ سائين منظور احمد صاحب کي هر نعمت ڪمال عطا ڪئي. استاذ ڪمال جا شاگرد ڪمال جا ديني علم ڪمال دنيوي علم ڪمال سياست ڪمال معاشرتي تعلقات ڪمال جڻڪ سائين منظور احمد صاحب هڪ يونورسٽي آ جتي هر علم هر فن سکيو ۽ سيکاريو ٿو وڃين هڪ لائبريري آهي، جتي هر علم ۽ هر فن جو ڪتاب دستياب آهي، تجديدي طور تي قديمي طور تي الله پاڪ منهنجي محبوب استاذ کي شفا عطا فرمائي منهنجي استاذ جو شفقت ڀريو محبت ڀريو ساڻو تا دير اسان تي قائم فرمائي آمين.

استاذ العلماء مولانا منظور احمد سومرو دامت برڪاتهم سان يادگار ملاقات

مولانا عبد الله سومرو

اسان جي سنڌ کي الله رب العزت وڏين نعمتن سان نوازيو آهي. پوءِ معدني ذخيرا هجن يا علمي ميدان هجي. سياسي ميدان هجي يا تصوف ۽ سلوڪ جو ميدان هجي ۽ هر هڪ کان الله تعاليٰ ڪم وٺي رهيو آهي. جن مان ڪي ته پنهنجي سرگرميءَ ۾ ظاهر ظهور آهن. ته وري ڪي اهڙا گمنام به آهن، جو ساري زندگي پنهنجي خدمات کي لڪائيندا رهيا آهن. پر افسوس هي آهي ته انهن جي وفات کان پوءِ ماڻهو سندن خوبيون بيان ڪندا پر زندگيءَ ۾ انهن کان دور ۽ بي قدرا رهندا آهن.

انهن علماءِ اهل الله مان حضرت مولانا سائين منظور احمد سومرو به هڪ آهن، جيڪي امام العصر حضرت اقدس حضرت سائين عبد الڪريم پير شريف وارن جا خاص شاگرد آهن، جن سڄي زندگي درس ۽ تدريس ۾ گذاري ۽ بي تڪلفيءَ جا مجسما آهن.

آئون جڏهن درس نظاميءَ جي ابتدا استاذ العلماء شيخ التفسير حضرت سائين علي محمد حقاني رحمہ نور الله مرقده جن وٽ سنڌ جي معروف ۽ قديم ديني مدرسي، مدرسه دار التوحيد والنسبة تفسيريه لاڙڪاڻي ۾ شروع ڪيم ته ان وقت کان حضرت سائين منظور احمد سومري صاحب جن جو ذڪر خير تمام گهڻو ٻڌندو هئس، ته مون کي سائين جن جي زيارت ڪرڻ شوق ٿيو. پوءِ جلد ئي جمعيت علماء اسلام لاڙڪاڻي ۽ جامع اسلاميه اشاعت القرآن والحديث دودائي روڊ لاڙڪاڻي جي پرگرامن ۾ حضرت سائين

منظور احمد سومري صاحب جن جي زيارت ڪرڻ جو ملندو رهيو. پوءِ جمعيت علماء اسلام جو رڪن بڻيم، ته صوبائي اجلاس ۾ سائين منظور احمد سومري جن جا سياسي نڪات بيان ٻڌي، تفصيلي ملاقات ڪرڻ جو شوق وڌي ويو. 1446 ه جي وفاق المدارس العربية پاڪستان جي سالانه امتحان ۾ بحیثیت نگران اعليٰ جي مدرسه عربيه مدينه العلوم دادو ۾ ڊيوٽي لڳي، اتي خيال ٿيو ته جيڪر استاذ العلماء حضرت مولانا منظور احمد سومري صاحب جن سان ملاقات ڪري اچان. مدرسي جو مهتمم مولانا علي اصغر لغاري جيڪي مولانا سائين منظور احمد سومري صاحب جن جا شاگرد آهن، ساڻس گڏجي سائين منظور احمد سومري صاحب جن سان ملاقات ڪيم، سائين جن کي الله تعاليٰ هر لحاظ کان نوازيو آهي، پاڻ علم جا بحر بي ڪنار، وسيع مطالع جا صاحب، قوت ڪلامي ۾ يگانہ روزگار، معقولات توڙي منقولات جا ڌڻي، تحرير ۽ تقرير جا بي مثال عالم دين جنهن به موضوع تي لکڻ يا ڳالهائڻ ته ان جو ڪو به رخ نه ڇڏين. اهڙو برجستو عالم دادوءَ جهڙي شهر ۾ علم جي شمع روشن ڪيون وينو آهي، سندن فيض پوري ملڪ ڇا پر ملڪ کان ٻاهر پکڙيل آهي، سندن شاگردن جو شمار ڳڻپ کان مٿي آهي.

ڪنهن ڪنهن ماڻهو منجهه اچي بوڙ بهار جي!

محمد عرفان عباسي

ماڻهو سڀ نه سهڻا، پڪي سڀ نه هنج

ڪنهن ڪنهن ماڻهو منجهه، اچي بوڙ بهار جي

سند هميشه اولياء، پيرن، درويش، دردمندن، فقيرن، فقراڻن، قلندرن، عالمن ۽ علمائن، مخدومن ۽ محدثن، اهل فڪر ۽ اهل علم، فاضلن ۽ فياضن جي ڌرتي رهي آهي. جن پنهنجي ڪردار ۽ عمل سان پاڻ پئي مڃرايو آهي. حضرت مولانا منظور احمد بن حاجي عبدالهادي سومري جو شمار به اهڙن سدا ملوڪ شخصيتن ۾ ٿئي ٿو. جڏهن هلڻ ڦرڻ جهڙا ٿيا ته پنهنجي ارد گرد قرآن. قرآني تعليم. مدرسا ۽ مسجدون ڏٺائين. دستور مطابق سندس تعليم ۽ تربيت خالص اسلامي اصولن ۽ تعليمات تحت ٿي. خوش قسمتيءَ سان ان دؤر ۾ سند جو درويش صفت. مدبر. مفڪر. ولي ڪامل ۽ اهل علم عالم دين حضرت سائين عبدالڪريم قريشي پير وارا جيڪي ڀٽڪيل انسانن جي رهنمائي ۽ اصلاح ڪرڻ لاءِ موجود هئا. حضرت سائين عبدالڪريم قريشي پير واري جو علمي ۽ روحاني مقام تمام گهڻو مٿانهون هو. پوري ملڪ مان جوق در جوق ماڻهن جا قافلا سندن خدمت عالي ۾ ايندا رهندا هئا ۽ پاڻ دين حق جو پيغام ۽ روحاني فيض جي سمنڊ مان هر ڪنهن لاءِ واهر وهائي ڇڏڻ ۾ اڳڙا هئا. غير اسلامي عقيدن. رسمن ۽ بدعتن کان مخلوق خدا کي نجات ڏياريندڙ. پاڻ وڏا موحد ۽ توحيد پرست عالم هئا. هن اهل علم ۽ روحاني بزرگ جي شاگرديءَ جو شرف سائين منظور احمد سومري صاحب کي حاصل ٿيو ۽ يقيناً اهڙي بزرگ شخصيت جو اثر مولانا منظور احمد سومري صاحب تي

پوڻو هو. جنهن ۾ ڪو به شڪ ناهي ته هن وقت سنڌ جي اهل علم شخصيتن ۽ روحاني شخصيتن ۾ سائين منظور احمد سومري صاحب جو نالو پڻ سر فهرست آهي. مان جڏهن جامعہ اشرفیہ سکر پڙهڻ ويس ته ان وقت جامعہ ۾ موجود جمیعت طلباء السلام ۾ پڻ شامل ٿيس ان وقت جڏهن اسان مدرسي منزل گاه سکر وارن طلبا سان ملي ڪري جيڪي نوجوانن لاءِ تربيتي پروگرام ڪرائيندا رهندا هئاسين ان دوران سائين سان منهنجون ملاقاتون رهيون ۽ پڻ ڪجهه سکندا رهياسين.

سائين منظور احمد سومري صاحب پنهنجي جدوجهد. علمي لياقت ۽ بصيرت سبب پنهنجي مڃتا ماڻي وينو آهي. سائين جي علميت ان جي گفتگو مان نمايان نظر ايندي آهي. سائين جي ڳالهه پراثر ۽ لفظن ۾ جادو اٿن. هر عمر جي ماڻهوءَ سان ان جي سمجهه مطابق ڳالهائيندا آهن.

بهرحال مولانا منظور احمد سومرو صاحب نه صرف سنڌ بلڪ پوري پاڪستان جو پر عزم. جاکوڙي. وڏا اهل علم ۽ روحاني شخصيت آهن. سائين جن لاءِ دعاگو آهيان ته الله تعاليٰ سائين کي اڃان وڏي ڄمار عطاءِ فرمائي ته جيئن سنڌ واسي سائين کان ڪجهه پرائي سگهن.

هدايت جو ڏيئو

مسعود احمد سومرو (مدهوش)

الحمد لله الذي جعل العلماء ورثة الأنبياء، ورفع درجاتهم في الدارين،
وخصهم بالفهم والبصيرة، أما بعد:

حضرت سائين مفتي منظور سومرو حفظ الله، نه رڳو دادو
جو هڪ جليل القدر عالم ۽ متبع سنت داعي آهي، بلڪه هو
"مِصْبَاحُ الْهُدَى" (هدايت جو ڏيئو) ۽ "مِرْآةُ الْعِلْمِ وَالْعَمَلِ" (علم ۽
عمل جو عڪس) آهي.

"العلم نور" جي سڃي تصوير جيڪڏهن ڪنهن شخصيت ۾
نظر اچي ٿي، ته اها مولانا جي ذات گرامي آهي. سندن درس ۾
"الْقُرْآنُ حُجَّةٌ لَّكَ أَوْ عَلَيْكَ" جو عڪس نظر ايندو آهي - يعني قرآن
سندن زبان تي نه رڳو علم، پر هدايت، بصيرت ۽ خشيت سان
جاري هوندو آهي.

منهنجي لاءِ شخصي طور تي مفتر صاحب جن جي مجلس
"مجلسُ العارفين" وانگر لڳي ٿي، جتي دل به مطمئن ٿيندي آهي ۽
ذهن به روشن. سندن اندازِ گفتگو "قولاً سديداً" وانگر هوندو آهي
- ستو، صاف، مؤثر.

الله رب العزت کان دعاگو آهيان: اللهم بارك في عمره وعلمه، وانفع
به البلاد والعباد، واجعلنا من الذين يستمعون القول فيتبعون أحسنه.

سائين منظور احمد سومرو انقلابي شخصيت

مفتي محمد رحيم فاروقي ميهڙ

ضلع دادو ۾ انقلاب ڪيئن آيو، انهي انقلاب راز هڪ انقلابي تحريڪ جو ڪاروان سپاه سالار جنهن جي دل ۽ دماغ ۾ پير شريف کان حضرت سائين عبدالڪريم قريشي جيڪا ضياءَ جي خلاف تحريڪ هلائي انهي تحريڪ جا روح روان انقلابي سپاه سالار حضرت سائين منظور احمد سومرو صاحب هيا جڏهن انهي تازي انقلاب سان گڏ و گڏ دادو ۾ آيا دادو کي انقلاب سان جاڳائون جڏهن دادو ظلم ۽ جبر جي سياست ۾ هوئي انهي جبر جي سياست سان ڪير به مقابلو ڪرڻ جي لاءِ تيار نه هو.

واحد حضرت سائين منظور احمد سومرو صاحب جنهن جمعيت جي ڪارڪن کي منظم ڪري هڪ جبر ۽ ظلم جي سياست سان مقابلي جي لاءِ تيار ڪيو ويو اڄ جمعيت جي هر ڪارڪن جي دل ۽ دماغ ۾ جيڪو انقلاب جو روح ڦوڪيل آهي انجو بنياد حضرت سائين منظور احمد سومرو صاحب جن آهن ڪو زمانو هيو جڏهن ڪارڪنن کي استبليسمنت يا وري ڪنهن وڏيري جو خوف حراس هوندو هيو جڏهن سائين منظور احمد سومرو صاحب جلسن ۾ ۽ جلوسن يان وري اجلاس ۾ انقلابي تقريرون ڪري ڪارڪن مان وڏيري جي يا ٻئي ڪنهن قوتن جي خوف حراس کي ختم ڪري ڇڏيو.

اڄ هر ڪارڪن ۾ سائين منظور احمد سومرو صاحب جن جو انقلابي روح ڦوڪيل آهي جو ڪارڪن هر ميدان ۾ وڏن قوتن کي ۽ سامراج نظام کي للڪاري رهيو آهي.

حضرت سائين منظور احمد سومرو صاحب جن جا 2 جان نثار

ساڻي هڪ علمي ميدان ۾ درس تدريس جي ميدان ۾ دادو کي مهڪائيو حضرت سائين نواز الله الحسني صاحب اهن پيو تحريڪ انقلاب جا ساڻي حضرت سائين حبيب الرحمن ملڪاڻي صاحب جنهن دادو جي اندر انقلابي تقريرون ڪري ڪارڪن ۾ جوش ۽ جزم پيدا ڪري ڪارڪن دادو کي انقلابي ناران سان گونجائي ڇڏيو آهي هي حضرت سائين منظور احمد سومرو صاحب جن جون انقلاب جون سدائون قيامت تائين انشاء الله هلنديون رهنديون الله سائين حضرت سائين جن جي عمر ۾ صحت ۾ علم ۾ برڪتون عطاء فرمائي آمين.

سنڌ جو برڪ ۽ ڏاهو عالم حضرت مولانا سائين مفتي منظور احمد سومرو صاحب

قاري امير عمر ڄام شورو

پاڻ علم و ادب جا پانڊار، سندن ڏسڻ سان ئي ڏاهپ نظر اچي ٿي. امام العصر حضرت مولانا سائين عبدالڪريم قريشي پير شريف رح جا قديمي ۽ مايه ناز شاگرد آهن.

1960ء ۾ سائين جن پير شريف پڙهڻ لاءِ ويا ۽ سندن جي دستار بندي 1968 ۾ ٿي. تفسير قرآن، علم ڪلام ۽ فلسفي سان گڏ موجوده دور جا پاڻ وڏا محدث به آهن. علوم عقليه ۾ کين ڪمال مهارت تامه حاصل آهي. سن 2021 ۾ اسان ڪجهه دوست سائين جن جي خدمت ۾ حاضر ٿياسين

پاڻ فرمايائون ته درس قرآن ڏيڻ لاءِ ڪهڙي تفسير جو مطالعو ڪندا آهيو؟

اسان عرض ڪيو سون ته سائين! مفتي محمد شفيع رح جو لکيل معارف القرآن.

تنهن تي حضرت سائين جن فرمايو: توهان جيڪڏهن پنهنجي درس کي عوام ۾ مقبول ڪرڻ چاهيو ٿا ته اڙدو ۾ مولانا محمد اديس ڪانڌلوي جو تفسير معارف القرآن ۽ عربي ۾ علامه قرطبي جو تفسير ۽ علامه رازي جي ڪبير جو مطالعو ڪريو. سائين جن کان سوال ڪيو ويو ته استويٰ علي العرش جو مطلب ڇا آهي؟

پاڻ فرمايائون ته استويٰ جي معنيٰ ڇا آهي؟
ائين ڪري پاڻ مخاطب ٿي فرمائڻ لڳا ته الله تعاليٰ جي بي

شمار صفتن منجهان صرف ٻه صفتون زير بحث آيون آهن. انهن مان پهرين صفتِ ڪلام زير بحث آئي آهي، پوءِ صفتِ استويٰ علي العرش زير بحث آئي آهي، هاڻي دنيا ۾ ڪلام جي صفت جو بحث ختم ٿي ويو آهي. دنيا ۾ ڪٿي به صفتِ ڪلام مطلب ته هي قرآن مخلوق آهي يا غير مخلوق آهي؟ حادث آهي يا قديم آهي؟ جو بحث نه آهي. هن وقت جيڪو سڄي دنيا ۾ سلفين (غيرمقلدين، فرقه اهل حديث) هنگامو ڪڙو ڪيو آهي. اهو استويٰ علي العرش جو مسئلو آهي

الرحمن علي العرش استويٰ

ترجمو: اهو وڏو مهربان عرش نشين ٿيو.

جيئن چوندا آهن ته فلاڻو بادشاهه مري ويو. هاڻي تخت نشين ڪير آهي؟
چئبو آهي ته فلاڻو آهي.

عرش جي معنيٰ تخت جي آهي. قرآن مجيد ۾ ستن جاين تي آيو آهي ته الله تعاليٰ تخت نشين ٿيو. انهيءَ جو سياق و سباق ڇا آهي؟ انهيءَ کان پهريان به ڪو ڪلام هوندو آهي ۽ انهيءَ کان بعد به ڪو ڪلام هوندو آهي، سياق و سباق کي ڏسي ڪري ڪلام کي سمجهيو ويندو آهي.

سورة يونس جي پهرين رڪوع ۾ فرمايائين: وهو الذي خلق السموات والارض في ستة ايام ثم استويٰ علي العرش يدبر الامر مفهوم: الله اهو ئي آهي، جنهن زمين ۽ آسمان کي ڇهن دورن ۾ پيدا ڪيو آهي. (هي ڏينهن قيامت جو ڏينهن آهي، دنيا جو ڏينهن نه آهي. انهيءَ لاءِ مان لفظ دور استعمال ڪيو آهي) پوءِ الله عرش نشين ٿيو. زمين ۽ آسمان پوري ڪائنات جو انتظام الله خود فرمائي رهيو آهي. تخت نشين اهو آهي، جيڪو پوري ڪائنات جي انتظام کي اهو خود سنڀالي رهيو آهي.

هن آيت ۾ الله تعاليٰ هندن، مشرڪن جو رد ڪيو آهي،

ڇاڪاڻ ته انهن مختلف شعبه ٺاهيا آهن. مثلاً بارش جو خدا هي آهي، هوا جو خدا هي آهي صحت جو خدا هي آهي، دولت جو خدا هي آهي، وغيره

مشرڪين مڪ به اهو چوندا هئا ته هڪ بادشاهه هڪڙي بادشاهي نه ٿو هلائي سگهي
ته الله هيڏي وڏي ڪائنات جي انتظامات کي ڪئين هلائي سگهندو.

مشرڪين مڪ به مختلف شعبه ٺاهي، هر هڪ جو الڳ خدا بڻائي. انهن کي ڪم سونپي ڇڏيا هئا.
خدا تعاليٰ جڳهه جڳهه انهن جي ترديد ڪري ٿو
ته الله زمين ۽ آسمان کي ڇهن ڏينهن ۾ ٺاهي
پوءِ کي به انتظامي معاملات ڪنهن کي نه سونپيائين
بلڪه اهو خود عرش نشين ٿيو آهي.
اهو ئي معاملات تي انتظام فرمائي رهيو آهي.
عرش تي ويهڻ، ۽ ڄمي ڪري ويهڻ، عرش نشين ٿيڻ، اها الله جي صفت آهي.

باقي الله جي ذات هر جڳهه تي آهي.
سياسي امور ۾ تمام گهڻي مهارت ٿا رکن.
ملڪي، قومي، علائقي مسئلن کي حل ڪرڻ سائينجن جي سڄي هٿ جو ڪيل چئجي.

جمعيت علماء اسلام جي پليٽ فارم تان مفتي محمود رح جي قيادت ۾ سياست جو سفر شروع ڪيائون.
جڏهن اڃان طالب العلم هيا ته پير شريف ۾ وڏو جلسو ڪوٺايو ويو هو.

جنهن جا مهمان خاص مفتي محمود رح جن هئا.
سندن جي استاد امام العصر حضرت سائين عبدالڪريم قريشي صاحب رح فرمايو...

منظور احمد، توهان وڃي مفتي محمود صاحب کي سکر ايئرپورٽ تان وٺي اچو. سائينجن مفتي محمود رح کي سکر مان ساڻ ڪري جڏهن نئين ڊيري جي ويجهي پھتا ته مفتي صاحب فرمايو: بھائڻ مجھ کي ضرورت ھ، چائے پيئڻ ھ۔

سائين جن اھو واقعو ٻڌائيندي فرمايو ته ان وقت پتي جي حڪومت ھئي. ۽ اھي علائقا پي پي جا ڳڙھ ھيا. نئين ڊيري ۾ اسان جو ھڪڙو جماعتي ھيو. سوچيم ھوٽل واري کي چانهه چئي ان کي سڏ ڪري وٺندس. متان پي پي جا چوڪرا مفتي صاحب کي ڏسي بد تميزي ڪن.

مان ھوٽل تي پھتم چانهه چيم واپس ڏسان ته مفتي صاحب جي گاڏي جي آس پاس گھڻا نوجوان ڳڙ ٿي ويا ھئا. مان گاڏي جي ويجهو اچي ڏٺم ته مفتي صاحب سنجيدگي سان سوالن جا جواب پئي ڏنا. تنھن کان پوءِ چانهه پي روانه ٿياسون.

سائين جن 1968 ۾ درس نظامي مڪمل ڪرڻ کان بعد ھڪ سال مدرسه اشرفيه شڪارپور تدريس فرمايائون.

1970ع ۾ مولانا علامه غلام مصطفيٰ قاسمي صاحب رح جي چوڻ تي پليجاڻي (ضلعي حيدرآباد) ۾ پڙھائڻ ويا.

فرمايائون: مان اتي پليجاڻي مدرسي ۾ ويس ته طالبن جي ھڪڙي جماعت ھدايه پئي پڙھي، پر ڏاڍي ڪمزور ھئي.

مان چيو مان ته توهان ھمٿ ڪريو. ھڪ سال توهان جو ويندو. باقي توهان کي صرف کان ھدايه تائين ڪتاب ڪيرائبا.

پوءِ ائين ئي ٿيو. سائين انھن طالبن کي نئين سنئين ھدايه تائين پھچائي پڪو ڪيائون.

ٻارڻ پليجاڻي ۾ 2 سال رھيا.

وري 1972 مولانا علامه غلام مصطفيٰ قاسمي صاحب رح جي

حڪم تي ڊگھڙي (ضلعي ميرپورخاص) ۾ مير محمدحيات ٽالپر جي مدرسي پڙهائڻ ويا.

انهن ئي ڏينهن ۾ ڊگھڙي ۾ جمعي جي ڪنهن معاملي ۾ انتشار ٿي پيو. (اڃان جمعي جو دستور ائين عام ڇپيل نه هو) هڪڙو گروپ چئي ته اسان جمعي تي پاليسين جي موافق آهيون. ته وري ٻيا چون ته اسان جمعي تي پاليسين تي عمل پيرا آهيون.

تڏهن سائينجن مفتي محمود رح کي خط لکي کين معاملي جي آگاهي ڏنائون. مفتي صاحب سندن جي خط جي جواب ۾ تفصيلي جواب مرحمت فرمايو. سائينجن فريقي کي اهو خط پڙهي ٻڌايو. تڏهن فريقي جماعتي ڪم کي متفق ٿي ڪرڻ جو عزم فرمايو.

ٻاڻ فرمائين پيا ته: هڪ دفعي اليڪشن ۾ مير صاحب وارا پيپلا هجڻ ڪري پ پ جي ورڪ پيا ڪن.

ته مان وري پ پ جي مخالفت ۾ جي يو آءِ جي ورڪ ڪيان پيو. جمعي جي بيان ۾ مير محمدحيات ٽالپر جي سامهون جمعي جي اميدوار جي تائيد ۽ حمايت پڻ ڪئي.

مير محمدحيات ٽالپر وارا پي پي جا جبالا هئا. انهيءَ جي باوجود سائين جن مسلسل 8 سال اتي رهيا.

جنهن کان پوءِ سائين جن جو خيال ٿيو ته مدرسو ڇڏي اچي پنهنجي زمينداري ڪجي.

اها خبر جڏهن سائين جن پير وارن کي پئي. (انهن ڏينهن ۾ دادو مان هڪ جماعت سائين پير وارن وٽ آئي هئي ته اسان کي هڪ سني استاد جي ضرورت آهي) ته سائين جن پير وارن ان جماعت کي حضرت مولانا سائين مفتي منظور احمد سومرو صاحب لاءِ خط لکي ڏنو.

جنهن ۾ سائين پير وارن سائين مفتي منظور احمد سومرو

صاحب کي حڪم ڪيو ته اوهان زمينداري ڇڏي دادو ۾ هن جماعت جو مدرسو سنڀاليو.

1978 ۾ مولانا سائين مفتي منظور سومرو صاحب دادو ۾ مدرسه دارالفیوض سنڀاليو.

لڳ ڀڳ 50 سال گذرڻ بعد به اڄ تائين سائين جن ان مدرسي جا مهتمم آهن.

هن وقت سائينجن مرڪزي مجلس شوريٰ جي ميمبر هجڻ سان گڏ صوبائي نائب امير آهن. ۽ اندازن 1982 کان وٺي تاحال ضلع دادو جا امير آهن.

حضرت مولانا فضل الرحمان صاحب سان سندن جا دوستي جي حد تائين تعلقات آهن.

قومي، صوبائي، علائقي مسائل تي سگهارو آواز بلند ڪرڻ سائينجن جو اهم خاصو رهيو آ.

ايم آر ڊي جي تحريڪ هجي يا ڪالاباغ ڊيم جي خلاف تحريڪ، پاڻ سدائين اڳڀرا رهيا.

ڪالاباغ ڊيم جي ناجائز هجڻ جي پهرين شرعي فتويٰ ۾ به سندن جو ڪردار آهي. جنهن مطابق ته

”پاڻي تي پهريون حق پڇڙي وارن جو آهي. جيڪڏهن پڇڙي وارن جو پاڻي پورو آهي، ته پوءِ منڍ وارا پاڻي ۾ تصرف ڪري سگهن ٿا. ورنه... منڍ وارن جو تصرف ناجائز آ“ (البحرالرائق، هداية) فرمايائون ته سنڌ سُڪي ٿي پئي، سنڌ جون بنيون بنجر بڻجي ويون ۽ پنجاب وري ڪالاباغ ڊيم پيو ٺاهي.

فقيه العصر حضرت مولانا محمد مراد هاليجوي، حضرت مولانا عبدالرحمن جمالي ۽ سنڌ جي ٻين سوين عالمن کي گڏ ڪڍي ڪالاباغ ڊيم کي شرعي طور تي ناجائز قرار ڏيڻ وارو سنڌ جو يگانو مفتي حضرت مولانا سائين مفتي منظور احمد سومرو صاحب جن آهن.

فقيه العصر حضرت مولانا سائين منظور احمد سومرو صاحب جن شخصيت بابت تاثرات

مولانا جميل حسين ابوپوتو

انسانن جي تاريخ ۾ ڪي اهڙا عظمت وارا انسان هوندا آهن، جيڪي رڳو علم جا آفتاب نه هوندا آهن، پر اخلاق، عمل، حلم، تدبر ۽ روحانيت جا ستارا به هوندا آهن. اهڙن ئي شخصيتن مان هڪ نالي وارو نالو، فخر سندن، زينت دادو، حضرت مولانا سائين منظور احمد سومرو صاحب جو آهي، جيڪي پنهنجي ذات ۾ هڪ مڪمل انجمن آهن.

علمي سفر ۽ فقهي بصيرت

مولانا سائين منظور احمد سومرو صاحب جو علمي پس منظر نهايت مضبوط، عميق ۽ متنوع آهي. پاڻ ديني علمن ۾ اعليٰ پايه جا مجتهد، فقيه ۽ مدرس آهن. فقه ۽ فتويٰ تي سندن گرفت مضبوط ۽ بصيرت پري آهي. ديني مسئلن ۾ سندن راءِ هميشه دليل، اعتدال ۽ حڪمت تي مبني هوندي آهي، جيڪا عام ماڻهن کان وٺي خواص تائين مقبول آهي.

حالاتِ حاضرہ تي نظر

مولانا صاحب رڳو روايتي علمن ۾ نه پر جديد دور جي مسئلن، چئلينجن، فتنن ۽ فڪرن تي به گهري نظر رکڻ ٿا. پاڻ جديد علمي ۽ سماجي سوالن جو شرعي ۽ فڪري حل پيش ڪرڻ جي صلاحيت رکڻ ٿا. اهو ئي سبب آهي جو سندن خطاب، بيان، لکڻيون ۽ فتويٰ نه رڳو عوام بلڪ علماء کرام لاءِ به مشعل راه آهن.

روحاني اثر ۽ فيض

سائين منظور احمد سومرو صاحب جي صحبت، علم، گفتگو ۽ اندازِ زندگي شاگردن جي شخصيت سنوارڻ ۾ اهم ڪردار ادا ڪندو آهي. سندن اکين ۾ بصيرت، دل ۾ دردِ امت، زبان تي علم، ۽ مزاج ۾ انڪساري آهي. سندن درسگاه علمي سنگت سان گڏ روحاني تربيت جو مرڪز به آهي، جتان صدين تائين فيض وٺندڙ شاگرد پيدا ٿيندا رهندا.

علم جو عالمي ڦهلاءُ

مولانا صاحب جو علمي نور دادو، سنڌ ۽ پاڪستان تائين محدود نه رهيو، بلڪ دنيا جي ڪنڊ ڪڙڇ تائين پکيڙجي چڪو آهي. شاگردن، متوسلن ۽ عقيدتمندن جو هڪ وڏو حلقو ملڪ کان ٻاهر به موجود آهي، جيڪي سندن علم، فڪر ۽ سکين وٺندڙ ڳالهين سان متاثر آهن.

سائين منظور احمد سومرو صاحب هڪ شخص نه، بلڪ هڪ دور، هڪ فڪر، ۽ هڪ فڪر ساز ادارو آهن. سندن زندگيءَ مان محبت، علم، اخلاص، ۽ خدمت جو سبق ملي ٿو. اڄ جي دور ۾ اهڙيون شخصيتون قومن لاءِ رحمت ۽ هدايت جو مينار آهن. الله پاڪ سائين کي صحت، عمر ۽ علم ۾ برڪت عطا فرمائي، ۽ اسان کي سندن علم مان لاڳيتو فيض حاصل ڪرڻ جي توفيق عطا فرمائي، آمين

هڪ شخص محترم آ

شاعر اسلام مولانا جوهر بروهي فريد آباد

هڪ شخص محترم آ، دل ڌرتي جنهن سنواري
"منظور" آهي سائين، اونهاه جنهن اُجاري

درگاه پير منجهان عرفان آ پرايو
منطق ۽ فلسفي سان، هُن زندگي گذاري

ڏينهن رات هُن پڙهايو، ٿيو درس پڻ نرالو
هِن دور جو آ مفتي، مجلس سندس پياري

قرآن سان محبت، دل آ حديث نبوي
سهڻا اصول جوڙي، دادو ۾ لات ٻاري

اقرءِ سڪڻ جي خاطر، آيا وٽس هزارين
حرفن جي خوشبو بخشي، آندي هتي بهاري

منقول جو به صاحب، معقول جو به ماهر
ڪنهن جي دُعا انهي لاءِ، ٿي آهي فيض واري

علماءِ حق جو آهي هر دم دعاگو "جوهر"
قرآن جو پڙهائي، ٿيو خير ان جو جاري